

# ਸੜਕਨਾਮਾ

ਬਲਦੇਵ ਸਿੰਘ



ਆਰਸੀ ਪਬਲਿਸ਼ਰਜ਼



## ਸੜਕਨਾਮਾ

ਰਾਤ ਦੇ ਲਗਭਗ ਦੋ ਵਜੇ ਹਨ। ਕਿਨਾਰੇ ਖੜ੍ਹੇ ਬੁੱਢੇ ਬ੍ਰਿਖ ਨੇ ਸ਼ੁਕਦੀ ਹਵਾ ਵਿਚ ਨੀਵਾਂ ਜਿਹਾ ਹੋ ਕੇ ਸੜਕ ਕੋਲੋਂ ਪੁੱਛਿਆ—‘ਜਾਗਦੀ ਏ?’

—‘ਜਾਗਦੀ ਹਾਂ, ਨੀਂਦ ਆਉਂਦੀ ਵੀ ਹੋਵੇ ਤਾਂ ਵੀ ਡਰ ਨਾਲ ਨਹੀਂ ਸੋਂਦੀ।’

—‘ਭਲੇ ਵੇਲਿਆਂ ਵਿਚ ਤਾਂ ਤੂੰ ਰਾਤ ਰਾਤ ਭਰ ਸੁੱਤੀ ਰਹਿੰਦੀ ਸੈਂ, ਮੈਨੂੰ ਪਤਾ ਹੈ।’ ਬ੍ਰਿਖ ਨੇ ਅਚੰਭੇ ਨਾਲ ਕਿਹਾ।

ਸੜਕ ਨੇ ਹਉਂਕਾ ਲਿਆ, ਜਿਵੇਂ ਕੁਝ ਯਾਦ ਆ ਗਿਆ ਹੋਵੇ। ਫਿਰ ਬੋਲੀ—‘ਜਦੋਂ ਸੀਤਾਲੀ ਵੇਲੇ, ਉੱਜੜੇ ਕਾਫ਼ਲੇ ਏਧਰ ਆਏ ਸਨ, ਤੇ ਏਧਰੋਂ ਉੱਧਰ ਗਏ ਸਨ। ਉਦੋਂ ਕੋਈ ਮੇਰੀਆਂ ਅੱਖਾਂ ਦੀ ਨੀਂਦ ਹੀ ਕਤਲ ਕਰ ਗਿਆ। ਤੂੰ ਦੇਖੇ ਸਨ, ਵਿਲਕਦੇ ਬੱਚੇ, ਧਾਹਾਂ ਮਾਰਦੇ ਗੱਭਰੂ, ਰੁਲਦੀਆਂ ਮੁਟਿਆਰਾਂ, ਦੁਹੱਥੜੀ ਪਿਟਦੀਆਂ ਮਾਵਾਂ। ਥਾਂ-ਥਾਂ ਮੈਨੂੰ ਲਹੂ ਨਾਲ ਲਬੇੜਿਆ ਗਿਆ। ਉਦੋਂ ਸਾਰੇ ਆਦਮੀ ਕਈ ਕਾਲ ਪਿਛੇ ਚਲੇ ਗਏ ਸਨ, ਜਿਵੇਂ.....

ਬ੍ਰਿਖ ਨੂੰ ਗੁੰਮ ਸੁੰਮ ਜਿਹਾ ਖੜ੍ਹਾ ਵੇਖ ਕੇ ਸੜਕ ਨੇ ਪੁੱਛਿਆ—‘ਸੁਣਦਾ ਐ...ਨਾ ਤੂੰ?’

ਤੇਜ਼ ਹਵਾ ਦਾ ਬੁੱਲਾ ਆਇਆ। ਦੂਰ ਲਹਿੰਦੇ ਵਿਚ ਕਾਲੀ ਘਟਾ ਲਿਸਕੀ—‘ਸੁਣਦਾ ਹਾਂ, ਸੁਣਦਾ ਹਾਂ।’ ਬ੍ਰਿਖ ਕਬਰਾਂ ਵਿਚੋਂ ਕਰਾਹਿਆ ਜਿਵੇਂ—‘ਤੇਰੀਆਂ ਗੱਲਾਂ ਸੁਣ ਕੇ ਤਾਂ ਹੁੰਗਾਰਾ ਭਰਨ ਦੀ ਹਿੰਮਤ ਵੀ ਨਹੀਂ ਰਹੀ ਮੇਰੇ ਵਿਚ...’

—ਹਾਂ ਉਦੋਂ ਆਦਮੀ ਕਈ ਕਾਲ ਪਿਛੇ ਚਲੇ ਗਏ ਸਨ। ਸਿਰਾਂ ਤੇ ਸਿੰਗ ਉੱਗ ਆਏ ਸਨ। ਬਸ ਜਾਨਵਰ ਨਿਰੇ ਜਾਨਵਰ। ਜਾਨਵਰ ਵੀ ਉਹਨਾਂ ਨਾਲੋਂ ਕਿਤੇ ਚੰਗੇ ਹੁੰਦੇ ਹਨ....’

—ਕਾਸ਼ ਮੇਰੇ ਵੀ ਪੈਰ ਹੁੰਦੇ। ਇਕ ਥਾਂ ਖੜ੍ਹਾ ਖੜ੍ਹਾ ਮੈਂ ਕਿੰਨਾ ਕੁ ਦੇਖ ਸਕਦਾ! ਔਹ ਪੁਲੀ ਤੋਂ ਅੱਗੇ ਤਾਂ ਮੈਨੂੰ ਉਡਦੀ ਧੂੜ ਹੀ ਧੂੜ ਦਿੱਸਦੀ ਹੈ।—

—ਜਿਹੜੀ ਮੇਰੇ ਨਾਲ ਬੀਤਦੀ ਹੈ, ਮੈਨੂੰ ਹੀ ਪਤੈ। ਤੂੰ ਚੰਗਾ ਏ, ਅਰਾਮ ਤਾਂ ਕਰ ਸਕਦਾ ਏ। ਤੇ ਇਕ ਮੈਂ ਹਾਂ ਨਿਕਰਮੀ....ਇਧਰੋਂ ਉਧਰ ਸਾਰਾ ਦਿਨ ਪਾਗਲਾਂ ਵਾਂਗ ਨੱਠੀ ਫਿਰਦੀ ਹਾਂ ਤੇ ਰਾਤੀ ਡਰਦੀ ਅੱਖ ਵੀ ਨਹੀਂ ਲਾ ਸਕਦੀ...

—ਕਿਉਂ ਭਲਾ—? ਤੂੰ ਮੇਰੇ ਮੁੱਢ ਨਾਲ ਲੱਗ ਕੇ ਸੌ ਜਾਇਆ ਕਰ! ਮੈਂ ਸਾਹ ਵੀ ਨਹੀਂ ਲਵਾਂਗਾ। ਹੌਲੀ ਹੌਲੀ ਤੈਨੂੰ ਲੋਰੀਆਂ ਸੁਣਾਵਾਂਗਾ—ਬ੍ਰਿਖ ਝੁਕਿਆ, ਜਿਵੇਂ ਸਚਮੁੱਚ ਹੀ ਸੜਕ ਨੂੰ ਪੁਚਕਾਰ ਰਿਹਾ ਹੋਵੇ।

—ਪਰ ਮੈਂ ਸੌ ਕਿਵੇਂ ਸਕਦੀ ਹਾਂ?’ ਸੜਕ ਨੇ ਸੰਸਾ ਕੀਤਾ।

—ਕਿਉਂ?’ ਹੈਰਾਨ ਹੋਇਆ ਬ੍ਰਿਖ ਫੇਰ ਝੁਕਣ ਲੱਗਾ ਤਾਂ ਸੜਕ ਨੇ ਰੋਕ ਦਿੱਤਾ।

—ਨਾ, -ਨਾ, -ਨਾ-ਐਨਾ ਦੁੱਖੀ ਨਾ ਹੋ! ਦੇਖ ਨਾ, ਪਿਛਲੇ ਮਹੀਨੇ ਇਕ ਦਿਨ ਅੱਖ ਲੱਗ ਗਈ, ਤੇ ਔਹ ਪਰ੍ਹੇ ਜਿਥੇ ਪੁਲੀ ਹੈ ਨਾ—ਉਥੇ ਇਕ ਟਰੱਕ ਉਲਟ ਗਿਆ। ਗੱਭਰੂ

ਡਰਾਈਵਰ ਬਾਏ ਹੀ ਮਾਰਿਆ ਗਿਆ। ਸਾਰੀ ਰਾਤ ਮੈਂ ਉਸ ਦੇ ਸਿਰਹਾਣੇ ਪਹਿਰਾ ਦਿੰਦੀ ਰਹੀ। ਐਨਾ ਤਾਂ ਉਸ ਦੀ ਸੱਜ ਵਿਆਹੀ ਮੁਟਿਆਰ ਵੀ ਨਹੀਂ ਰੋਈ ਹੋਵੇਗੀ।

—ਹਾਂ, ਜਦੋਂ ਭਿਆਨਕ ਖੜਕਾ ਹੋਇਆ ਸੀ, ਮੈਂ ਵੀ ਉੱਠ ਬੈਠਾ ਸਾਂ ਤੇ ਸਾਰੇ ਪੰਛੀ ਵੀ ਜਾਗ ਪਏ ਸਨ।—ਬ੍ਰਿਖ ਨੇ ਚੇਤਾ ਕੀਤਾ।

—ਤੇ ਇਕ ਵਾਰ ਫਿਰ ਮੇਰੀ ਅੱਖ ਲੱਗ ਗਈ। ਮੋਟਰ ਸਾਈਕਲ ਤੇ ਗੱਡਰੂ ਆਏ ਤੇ ਔਹ ਪਰ੍ਹਾਂ ਜਿਥੇ ਮੀਲ-ਪੱਥਰ ਗੱਡਿਆ ਹੈ, ਉਥੇ ਦੇਰ ਨਾਲ ਆਉਂਦੇ ਇਕ ਰਾਹੀ ਨੂੰ ਪਹਿਲਾਂ ਲੁੱਟਿਆ ਤੇ ਫਿਰ ਮੇਰੇ ਰੋਂਦਿਆਂ ਕੁਰਲਾਉਂਦਿਆਂ ਉਸ ਨੂੰ ਕਤਲ ਕਰ ਗਏ।...ਮੈਂ ਨਿਮਾਣੀ ਫੇਰ ਵੀ ਕੁਝ ਨਾ ਕਰ ਸਕੀ....

ਬ੍ਰਿਖ ਤੇਜ਼ ਹਵਾ ਵਿਚ ਸੁਕਿਆ, ਜਿਵੇਂ ਆਖ ਰਿਹਾ ਹੋਵੇ—‘ਮੈਨੂੰ ਉਸ ਰਾਤ ਪਤਾ ਨਹੀਂ ਲਗਿਆ।’

—ਤੇ ਉਸ ਰਾਤ ਤਾਂ ਹੱਦ ਹੀ ਹੋ ਗਈ....ਪਤਾ ਨਹੀਂ ਮੇਰਾ ਜਿਸਮ ਵਲ ਨਹੀਂ ਸੀ। ਪੂਰੇ ਦੀ ਹਵਾ ਨਾਲ ਮੇਰੀਆਂ ਸੱਟਾਂ ਦਰਦ ਪਈਆਂ ਕਰਦੀਆਂ ਸਨ। ਮੈਂ ਉਘਲਾ ਰਹੀ ਸਾਂ....ਜਦੋਂ ਉਹਨਾਂ ਇਕ ਬੱਸ ਰੋਕੀ। ਉਸ ਵਿਚੋਂ ਅੱਠਾਂ ਆਦਮੀਆਂ ਨੂੰ ਬਾਹਰ ਧੁਲਿਆ....ਤੇ ਇਕ ਇਕ ਕਰਕੇ ਉਹਨਾਂ ਅੱਠਾਂ ਦਿਆਂ ਅੱਠਾਂ ਨੂੰ ਗੋਲੀਆਂ ਮਾਰੀਆਂ। ਉਦੋਂ ਮੈਂ ਤੁਬਕੀ....ਪਰ ਭਾਣਾ ਤੇ ਵਰਤ ਗਿਆ ਸੀ। ਮੈਨੂੰ ਇਕ ਵਾਰ ਫੇਰ ਸੰਨ ਸੰਤਾਲੀ ਚੇਤੇ ਆਇਆ, ਮੈਂ ਬਹੁਤ ਡਰ ਗਈ...ਉਸ ਦਿਨ ਤੋਂ ਮੈਨੂੰ ਆਪਣੇ ਆਪ ਤੇ ਬੜੀ ਸ਼ਰਮ ਔਦੀ ਹੈ, ਜਿਵੇਂ ਇਹ ਸਾਰੇ ਕਤਲ, ਸਾਰੀਆਂ ਘਟਨਾਵਾਂ ਮੈਂ ਹੀ ਕਰਵਾਂਦੀ ਹੋਵਾਂ....ਡੁੱਬ ਮਰਨ ਨੂੰ ਜੀਅ ਕਰਦਾ ਹੈ....।’

ਬ੍ਰਿਖ ਕੁਝ ਨਹੀਂ ਬੋਲ ਸਕਿਆ। ਸੁਕਦਾ ਰਿਹਾ।

ਕੁਝ ਚਿਰ ਸੜਕ ਚੁੱਪ ਰਹੀ ਤੇ ਫਿਰ ਜਿਵੇਂ ਕੁਝ ਯਾਦ ਆ ਗਿਆ ਹੋਵੇ, ਹੱਸਲੇ ਨਾਲ ਬੋਲੀ—‘ਵੇ ਤੈਨੂੰ ਪਤੈ, ਉਸ ਦਿਨ ਦਾ—?’

ਬ੍ਰਿਖ ਉਵੇਂ ਸੁਕਦਾ ਰਿਹਾ।

—ਆਥਣ ਦਾ ਵੇਲਾ ਸੀ। ਸੂਰਜ ਡੁੱਬ ਗਿਆ। ਪੰਛੀ ਆਪਣੇ ਆਲ੍ਹਣਿਆਂ ਵਿਚ ਪਰਤ ਰਹੇ ਸਨ। ਪਤਾ ਨਹੀਂ, ਕਿਥੋਂ ਦੇ ਬਾਜ਼ ਇਕ ਘੁੱਗੀ ਫੜ ਲਿਆਏ, ਤੇ ਉਹਨਾਂ ਸਾਹਮਣੀਆਂ ਝਾੜੀਆਂ ਉਹਲੇ ਹੋ ਗਏ....ਘੁੱਗੀ ਸਮਝਦਾ ਏ ਨਾਂ....?’

ਬ੍ਰਿਖ ਸੁਕਦਾ ਰਿਹਾ।

—ਵੇ ਇਕ ਕੁੜੀ ਮਾਸੂਸ ਜਿਹੀ। ਕੁੜੀ ਕੁਰਲਾਵੇ। ਮੈਂ ਜਾਗਦੀ ਸਾਂ ਉਦੋਂ....ਤੇ ਜਦੋਂ ਮੈਂ ਜਾਗਦੀ ਹੋਵਾਂ, ਕੋਈ ਕੁਕਰਮ ਥੋੜ੍ਹਾ ਹੀ ਹੋਣ ਦਿਆਂਗੀ...ਜਦੋਂ ਕੋਈ ਟਰੱਕ ਲੰਘੇ, ਗੱਡੀ ਲੰਘੇ, ਉਹ ਮੋਏ ਸ਼ਹਿ ਜਾਣ। ਜਦੋਂ ਸੁੰਨਸਾਨ ਹੋਵੇ, ਫੇਰ ਸ਼ੇਰ ਬਣ ਜਾਣ। ਭੱਜ ਜਾਣ ਲਈ ਕੁੜੀ ਤਰਲੇ ਮੱਛੀ ਹੋਵੇ....ਪਰ ਉਹ ਡਾਢੇ ਤੇ ਮੈਂ ਬੇਬਸ...ਮੇਰੀ ਕੋਈ ਪੇਸ਼ ਨਾ ਜਾਵੇ, ਤੇ ਫੇਰ ਅੜਿਆ, ਰੱਬ ਨੇ ਮੇਰੀ ਸੁਣ ਲਈ, ਮੈਨੂੰ ਚੇਤਾ ਆ ਗਿਆ, ਆਪਣੇ ਸਿਪਾਹੀਆਂ, ਆਪਣੇ ਪੁੱਤਰਾਂ ਦਾ—, ਅਜਿਹੇ ਮੌਕੇ ਉਹ ਖੂਬ ਕੰਮ ਦਿੰਦੇ ਨੇ....ਮੈਂ ਨੱਠੀ ਤੇ ਜਾ ਸੁਨੇਹਾ ਦਿੱਤਾ....ਕੋਈ ਚਾਹ ਪੀਦਾ ਪਿਆ ਸੀ, ਕੋਈ ਤਾਸ ਖੇਡਦਾ ਸੀ, ਕੋਈ ਖਰਮਸਤੀਆਂ ਕਰ ਰਿਹਾ ਸੀ—ਸਭ ਆਪਣੀਆਂ ਆਪਣੀਆਂ ਗੱਡੀਆਂ ਲੈ ਕੇ ਦੌੜੇ। ਇਕ ਦੇ ਕੰਨ ਵਿਚ ਮੈਂ ਜਰਾ ਕੁ ਕਿਹਾ—ਏਥੇ ਰੁਕ ਜਾਈ—ਉਹ ਛੈਲਾ ਉਤਰਿਆ, ਚਾਦਰਾ ਝਾੜਿਆ ਤੇ ਝਾੜੀਆਂ ਵੱਲ ਹੋ ਤੁਰਿਆ—ਫੇਰ ਤਾਂ, ਟਰੱਕਾਂ ਦੀਆਂ ਲਾਮਾਂ ਰੁਕ ਗਈਆਂ ਜਿਵੇਂ, ਤੇ ਉਹਨਾਂ ਦੋਹਾਂ

ਕੁੱਤਿਆਂ ਨੂੰ ਕੁੱਟ ਕੁੱਟ ਕੇ ਅਧਮੋਇਆ ਕਰ ਦਿੱਤਾ। ਕੁੜੀ ਮੇਰੇ ਗਲ ਲੱਗ ਕੇ ਰੋਈ, ਜਿਵੇਂ ਮੇਰੀ ਧੀ ਹੋਵੇ। ਮੇਰੀਆਂ ਵੀ ਮੋਹ 'ਨਾਲ ਅੱਖਾਂ ਭਰ ਆਈਆਂ, ਮੈਂ ਆਪਣੇ ਪੁੱਤਰਾਂ ਵੱਲ ਮਾਣ ਨਾਲ ਵੇਖਿਆ ਤੇ ਉਹਨਾਂ ਦੇ ਸਿਰਾਂ ਤੇ ਹੱਥ ਰੱਖ ਕੇ ਆਖਿਆ....ਮੈਨੂੰ ਸੋਣ ਨਹੀਂ ਦੇਣਾ ਮੇਰੇ ਬੱਚਿਆਂ.....ਮੈਂ ਜਦੋਂ ਸੋਦੀ ਹਾਂ, ਕੁਝ ਨਾ ਕੁਝ ਜ਼ਰੂਰ ਬੁਰਾ ਹੁੰਦਾ ਹੈ...ਜੁਗ ਜੁਗ ਜੀਓ ਜਿਊਣ ਜੋਗਿਓ....ਤੇ ਉਹ ਸਾਰੇ ਇਕ ਇਕ ਕਰਕੇ ਚਲੇ ਗਏ, ਜਿਵੇਂ ਮੇਰੇ ਪੈਰ ਛੋਹਦੇ ਜਾ ਰਹੇ ਹੋਣ—ਸੜਕ ਚੁੱਪ ਕਰ ਗਈ ਤੇ ਹੈਰਾਨੀ ਨਾਲ ਬ੍ਰਿਖ ਵੱਲ ਵੇਖਣ ਲੱਗੀ—'ਵੇ ਸੋ ਗਿਆ—? ਬੋਲਦਾ ਨਈ—?'

ਇਸ ਵਾਰ ਬ੍ਰਿਖ ਸ਼ੁਕਿਆ ਵੀ ਨਹੀਂ।

—ਵੇ ਜਾ ਵੇ..... !' ਸੜਕ ਨੇ ਵਿਅੰਗ ਨਾਲ ਝੋਰਾ ਕੀਤਾ ਤੇ ਫਿਰ ਜਿਵੇਂ ਆਪਣੇ ਆਪ ਨਾਲ ਗੱਲਾਂ ਕਰਨ ਲੱਗੀ—'ਤੂੰ ਤਾਂ ਸੋ ਗਿਆ? ਮੈਂ ਸੋ ਵੀ ਕਿਵੇਂ ਸਕਦੀ ਹਾਂ...ਕੋਈ ਵੀ ਮਾਂ ਕਿਵੇਂ ਸੋ ਸਕਦੀ ਐ ਭਲਾ? ਜਿਸ ਨੂੰ ਪਤਾ ਹੋਵੇ ਕਿ, ਉਸ ਦੀਆਂ ਅੱਖਾਂ ਦੀ ਨੀਂਦ, ਉਸ ਦੇ ਪੁੱਤਰਾਂ ਲਈ ਮੌਤ ਦਾ ਸੁਨੇਹਾ ਲੈ ਕੇ ਆਏਗੀ...'

ਤੇ ਸੜਕ ਖੁੱਲ੍ਹੀਆਂ ਅੱਖਾਂ ਨਾਲ ਦੂਰੋਂ ਆਉਂਦੇ ਇਕ ਟਰੱਕ ਨੂੰ ਨੀਝ ਨਾਲ ਵੇਖਣ ਲੱਗ ਪਈ....

## ਵਿਸ਼ਨੂੰ ਦਾ ਸਰਾਪ

ਮੇਰੇ ਕੁਝ ਦੋਸਤਾਂ ਅਤੇ ਪਾਠਕਾਂ ਨੂੰ ਇਤਰਾਜ਼ ਹੈ, ਕਿ ਮੈਂ ਆਪਣੇ ਭਾਈਚਾਰੇ ਬਾਰੇ, ਭਾਵ ਭਰਾਈਵਰਾਂ ਅਤੇ ਟਰਾਂਸਪੋਰਟ ਆਪਰੇਟਰਾਂ ਬਾਰੇ ਲੋੜੀਂਦੇ ਵੱਧ ਹਮਦਰਦੀ, ਅਤੇ ਇਕ ਪੱਖੀ ਹਵੇਈਆ ਅਖਤਿਆਰ ਕੀਤਾ ਹੋਇਆ ਹੈ। ਲੰਮੇ ਸਮੇਂ ਤੋਂ ਉਹਨਾਂ ਬਾਰੇ ਲਿਖਦਿਆਂ ਅਤੇ ਭਰਾਈਵਰਾਂ ਦੇ ਮਨਾਂ ਅੰਦਰਲੀ ਝਾਤ ਪਾਠਕਾਂ ਨੂੰ ਦਰਸਾਉਂਦਿਆਂ ਜੇ ਅਜੇ ਵੀ ਭਰਾਈਵਰਾਂ ਬਾਰੇ ਬਣੀ ਪੁਰਾਣੀ ਧਾਰਨਾ ਵਿਚ ਕੋਝ ਨਹੀਂ ਆਈ, ਤਾਂ ਮੈਂ ਸਮਝਦਾ ਹਾਂ, ਸਾਇੰਦ ਮੈਥੋਂ ਹੀ ਕਿਤੇ ਉਕਤਾਈ ਰਹਿ ਗਈ ਹੈ। ਜਾਂ ਮੇਰੀ ਲਿਖਤ ਦੇ ਸੋਚ ਨੂੰ ਉਹਨਾਂ ਨਹੀਂ ਕਬੂਲਿਆ।

ਕੁਝ ਘਟਨਾਵਾਂ ਦਾ ਹੁ-ਬਹੁ ਵੇਰਵਾ ਦੇ ਰਿਹਾ ਹਾਂ। ਫੈਸਲਾ ਪਾਠਕਾਂ ਨੇ ਆਪ ਕਰਨਾ ਹੈ।

ਸਾਡੇ ਸਹਿਰ ਵਿਚ ਇਕ ਸਾਧ ਆਮ ਵੇਖੀਦਾ ਹੈ। ਹੱਥ ਵਿਚ ਤ੍ਰਿਸੁਲ, ਤ੍ਰਿਸੁਲ ਦੇ ਉਪਰ ਥੰਨੀ ਹੋਈ ਡੂੰਗੜ੍ਹਗੀ, ਡੂੰਗੜ੍ਹਗੀ ਨੂੰ ਵਲੋਟਿਆ ਹੋਇਆ ਇਕ ਨਕਲੀ ਸੋਪ। ਸਿਰ ਉਪਰ ਜੁੜਾ, ਜੁੜੇ ਦੁਆਲੇ ਵੁੱਲਾਂ ਦੀ ਮਾਲਾ। ਕਦੇ ਜ਼ਿਆਦਾ ਮਸਤੀ ਆਈ, ਤਾਂ ਵਿਡੂਤੀ ਮਲ ਲਈ, ਨਹੀਂ ਤਾਂ ਉਂਜ ਹੀ, ਔਖਾਂ ਸਦਾ ਲਾਲ। ਗਲ ਵਿਚ ਮਾਲਾ, ਤੇੜ ਮ੍ਰਿਗ-ਛਾਲਾ ਨਾਲ ਮਿਲਦੀ ਜੁਲਦੀ ਮੇਲੀ ਜਿਹੀ ਤੇ ਲੰਡੀ ਜਿਹੀ ਤਹਿਮਤ, ਪੈਰੋਂ ਨੰਗਾ। ਦੇਖਣ ਵਾਲੇ ਨੂੰ ਸਿਵ ਦਾ ਰੂਪ ਦਿਖਦਾ ਹੈ। ਉਸਦੀ ਪੇਟਲੀ ਵਿਚ ਇਕ ਫੋਟੋ ਵੀ ਹੈ, ਜਿਸ ਵਿਚ ਭੋਲੇ ਨਾਥ ਗਉਂ ਦੀ ਸਵਾਰੀ ਕਰ ਰਹੇ ਹਨ।

ਇਹ ਸਾਧ, ਤੁਹਾਨੂੰ ਸਵੇਰੇ ਮਿਲ ਪਏ, ਦੁਪਹਿਰੇ ਜਾਂ ਸ਼ਾਮ ਨੂੰ। ਪੂਰੇ ਨਸ਼ੇ ਵਿਚ ਹੁੰਦਾ ਹੈ। ਭੰਗ ਦੇ ਨਸ਼ੇ ਵਿਚ ਨਹੀਂ—(ਕਿਉਂਕਿ ਭੰਗ, ਸਾਧਾਂ ਸੰਤਾਂ ਲਈ ਮਨਜ਼ੂਰ ਸੁਦਾ ਨਸ਼ਾ ਹੈ) ਸਰਾਬ ਦੇ ਨਸ਼ੇ ਵਿਚ। ਕਈ ਵਾਰੀ ਤਾਂ ਉਹ ਸਰੇ-ਆਮ ਪਉਂਦੇ ਜਾਂ ਬੇਤਲ ਨੂੰ ਮੂੰਹ ਲਾ ਕੇ ਪੀ ਰਿਹਾ ਹੁੰਦਾ ਹੈ। ਉਹ ਜਿਥੇ ਵੀ ਬਹਿ ਜਾਂਦਾ ਹੈ, ਲੋਕ ਉਸ ਦੁਆਲੇ ਜੁੜਦੇ ਸੁਰੂ ਹੋ ਜਾਂਦੇ ਹਨ। ਰੋੜੀਆਂ ਵਾਲੇ, ਰਿਕਸ਼ਿਆਂ ਵਾਲੇ, ਕਦੇ ਕਦੇ ਚੰਗੇ ਦੁਕਾਨਦਾਰ ਵੀ, ਆ ਜੁੜਦੇ ਹਨ। ਲੋਕ ਉਸਨੂੰ ਛੇੜਦੇ ਹਨ, ਆਨ੍ਹੀ-ਬਹਾਨੀ ਮੁੱਠੀ-ਚਪੀ ਕਰਦੇ ਹਨ, ਤੇ ਉਹ ਮਸਤਿਆ, ਹਰ ਇਕ ਨੂੰ ਗਾਲ੍ਹਾਂ ਕੱਢ ਰਿਹਾ ਹੁੰਦਾ ਹੈ, ਅਜਿਹੀਆਂ ਗਾਲ੍ਹਾਂ ਜਿਹੜੀਆਂ ਸਰੀਫ ਘਰਾਂ 'ਚ ਨਹੀਂ ਸੁਣੀਆਂ ਜਾ ਸਕਦੀਆਂ—ਜਾਂ ਕਈ ਵਾਰ ਦੂਸਰੇ ਦਾ ਸਿਰ ਵੀ ਪੜਵਾ ਦਿੰਦੀਆਂ ਹਨ। ਪਰ ਲੋਕ ਹੱਸ ਰਹੇ ਹਨ। ਉਸ ਦੀਆਂ ਗਾਲ੍ਹਾਂ ਤੋਂ 'ਸੱਟੇ' ਦੇ ਨੰਬਰਾਂ ਦਾ ਅੰਦਾਜ਼ਾ ਲਗਾ ਰਹੇ ਹਨ। 'ਔਖਰ' ਬਣਾ ਰਹੇ ਹਨ। ਚਾਰ ਗਾਲ੍ਹਾਂ ਤਾਂ 'ਚੋਕਾਂ', ਛੇ ਕੱਢੀਆਂ ਤਾਂ 'ਛਿੱਕਾਂ'.....।

ਇਕ ਦਿਨ ਤਾਂ ਸਰਾਬੀ ਹੋਇਆ ਉਹ ਇੰਨਾ ਚਾਮੁਲ ਗਿਆ ਸਾਇੰਦ ਹੋਲੀ ਦਾ ਦਿਨ ਸੀ। ਉਥੇ ਫਿਰਦੀ ਇਕ ਨੀਮ-ਪਾਗਲ ਔਰਤ ਨੂੰ ਵੀ ਉਸਨੇ ਸਰਾਬ ਪਿਆ ਦਿੱਤੀ

ਤੇ ਦੇਵੇ ਚੋਜ ਕਰਨ ਲੱਗੇ।

—ਇਥੋਂ ਸਾਧ ਆਪਣੀ ਜੀਤ ਬਾਹਰ ਕੱਢੇ, ਉਥੋਂ ਪਾਗਲ ਔਰਤ ਆਪਣੀ ਜੀਤ ਬਾਹਰ ਕੱਢੇ ਤੇ ਫਿਰ ਦੋਨੋਂ ਜੀਤ ਨਾਲ ਜੀਤ ਮਿਲਾਉਣ ਲੱਗੇ।.....ਫੱਕਰਾਂ ਦੇ ਮਨ ਦੀ ਮੇਜ਼ ਆਖ ਕੇ ਲੋਕ ਤਾੜੀਆਂ ਮਾਰ ਕੇ ਹੌਸੀ ਵੀ ਜਾਣ ਤੇ ਸਰਮਿੰਦੇ ਵੀ ਹੋਈ ਜਾਣ...

ਇਕ ਡਰਾਈਵਰ, ਪੰਜਾਬ ਤੋਂ ਜਾਂ ਕਿਤੇ ਵੀ ਟਰੱਕ ਲੋਡ ਕਰ ਰਿਹਾ ਹੈ। ਉਸਨੇ ਬੰਬਈ, ਉੜੀਸਾ, ਜਾਂ ਆਸਾਮ ਪਹੁੰਚਣਾ ਹੈ। ਯੂਨੀਅਨ ਵਿਰਾਪੁਕਾਰ ਹੋਣ ਮਗਰੋਂ ਹੀ ਉਹ ਆਪਣੇ-ਆਪ ਨੂੰ ਬੰਬਈ ਜਾਂ ਆਸਾਮ ਪਹੁੰਚਿਆ ਮਹਿਸੂਸ ਕਰਦਾ ਹੈ। ਗੱਡੀ ਲੋਡ ਕਰ ਰਿਹਾ, ਬਿਲਟੀ ਕਟਵਾ ਰਿਹਾ, ਘਰੋਂ ਜਾ ਕੇ ਆਪਣੇ ਕਪੜੇ ਆਦਿ ਲੈ ਰਿਹਾ, ਬੱਚਿਆਂ ਦੀਆਂ ਵਰਮਾਇਸ਼ਾਂ ਸੁਟ ਰਿਹਾ, ਘਰ ਵਾਲੀ ਦੀਆਂ ਚਿਦਰੀਆਂ ਔਖਾਂ ਵਿਚ ਝਾਕ ਰਿਹਾ.....ਉਹ ਬੰਬਈ ਜਾਂ ਆਸਾਮ ਵਿਚ ਹੀ ਫਿਰਦਾ ਹੁੰਦਾ ਹੈ। ਉਸਦੀ ਬਿਰਤੀ ਆਪਣੀ ਮੰਜ਼ਿਲ ਨਾਲ ਇਕ ਸੁਰ ਹੋ ਜਾਂਦੀ ਹੈ। ਮਾਲ ਉਤਾਰਨਾ ਹੈ, ਸਹੀ ਸਲਾਮਤ ਪਹੁੰਚਾਣਾ ਹੈ। ਰਾਹ ਵਿਚ, ਕਿੰਨੇ ਬੈਰੀਅਰ, ਕਿੰਨੇ ਪੁਲ, ਕਿੰਨੇ ਦਰੱਖਤ, ਕਿੰਨੇ ਹਾਦਸਿਆਂ ਨਾਲ ਉਸਦਾ ਵਾਹ ਪੈਦਾ ਹੈ। ਕਿਸੇ ਨੂੰ ਉੱਚਾ, ਕਿਸੇ ਨੂੰ ਨੀਵਾਂ ਬੋਲਦਾ, ਰਾਤਾਂ ਝਾਗਦਾ, ਉਹ ਠੀਕ ਆਪਣੀ ਮੰਜ਼ਿਲ ਤੇ ਜਾ ਪੁਜਦਾ ਹੈ। ਮਾਲ ਸੁਰੱਖਿਅਤ, ਜਿਵੇਂ ਮਾਂ ਆਪਣੇ ਬੱਚੇ ਨੂੰ ਕਿਸੇ ਵੀ ਬਾਹਰ ਦੀ ਥਲਾ ਤੋਂ ਬਚਾ ਕੇ ਰਖਦੀ ਹੈ। ਇਸ ਦੀ ਕੀ ਗਰੰਟੀ ਹੈ—ਕਿ ਰਾਹ ਵਿਚ ਕੋਈ ਚੋਰ ਡਾਕੂ ਨਹੀਂ ਪਵੇਗਾ? ਕੋਈ ਦੁਰਘਟਨਾ ਨਹੀਂ ਹੋਵੇਗੀ? ਕਦੇ ਗੱਡੀ ਖਰਾਬ ਨਹੀਂ ਹੋਵੇਗੀ... ?

ਮੰਜ਼ਿਲ ਤੇ ਪਹੁੰਚਣ ਦੀ ਖੁਸ਼ੀ। ਸਹੀ ਸਲਾਮਤ ਡਾਕਾ ਮਿਲਣ ਦਾ ਚਾਅ। ਉਹ ਠੇਕੇ ਨੂੰ ਵਗ ਤੁਰਦਾ ਹੈ। ਪਊਆ, ਅਧੀਆ ਪੀਦਾ ਹੈ, ਰੋਜ਼ ਕੇ ਜਿਉਣਾ ਚਾਹੁੰਦਾ ਕਦੇ ਖਰਮਾਸਤੀ ਵੀ ਕਰਨ ਲਗਦਾ ਹੈ। ਸਾਊ ਅਖਵਾਉਂਦੇ ਲੋਕ ਉਸ ਕੋਲੋਂ ਕੰਨੀ ਕਤਰਾ ਕੇ ਲੰਘਦੇ ਹਨ। ਜਿਵੇਂ ਸਰਾਬੀ ਡਰਾਈਵਰ ਆਦਮੀ ਨਹੀਂ ਕੋਈ ਸਾਨ੍ਹ ਹੋਵੇ।.....

ਕਿਸ ਦੀ ਡਰਾਈ ਸੌਚੀ ਹੈ? ਉਸ ਸਾਧ ਦੀ? ਜਿਹੜਾ ਸਰਾਬੀ ਹੋਇਆ, ਕੰਜਰਪੁਣੇ ਦੀ ਹੱਦ ਤੱਕ ਜਾਂਦਾ ਹੈ।.....ਇਸ ਡਰਾਈਵਰ ਦੀ? ਜਿਹੜਾ, ਸਤ ਭੇਰੀਆਂ ਰੋਜ਼ ਆਸਰੇ ਛੱਡ ਦਿੰਦਾ ਹੈ.....ਆਪਣੀ ਮੰਜ਼ਿਲ ਤੇ ਪਹੁੰਚ ਕੇ, ਘੁੱਟ ਪੀ ਕੇ ਬੇਛਿਕਰ ਹੋ ਜਾਂਦਾ ਹੈ.....'ਚਲੋ ਜਿਵੇਂ ਪਹੁੰਚ-ਗੇ, ਉਵੇਂ ਮੁੜ ਵੀ ਪਵਾਂਗੇ....।'

ਰਾਮ ਗਊਆਂ ਦੇ ਝੁੰਡ ਵਿਚ ਕੋਈ ਨਾ ਕੋਈ ਢੱਟਾ ਤਾਂ ਹੁੰਦਾ ਹੀ ਹੈ। ਪਰ ਇਹ ਡੁਲਣਾ ਨਹੀਂ ਚਾਹੀਦਾ, ਰਾਮ ਗਊਆਂ ਦੀ ਕਦਰ ਹੀ ਤਾਂ ਹੈ, ਜੇ ਉਹਨਾਂ ਵਿਚ ਕੋਈ ਢੱਟਾ ਹੈ।

ਕੁਝ ਦਿਨ ਹੋਏ, ਮੈਂ ਇਕ ਬਰਾਤ ਲੈ ਕੇ ਗਿਆ। ਬਰਾਤ-ਘਰ ਇਕ ਸਾਧ ਇਸ ਲਾਲਚ ਨਾਲ ਆਇਆ, ਸਾਇਦ ਲਾੜੇ ਦੇ ਪਿਉ ਤੋਂ ਕੁਝ ਬਿਆਦਾ ਦਾਨ ਮਿਲ ਜਾਵੇ। ਸਾਧ ਦੇ ਬੋਲਣ ਵੇਲੇ ਤੇ ਹਰਕਤਾਂ ਤੋਂ ਜਾਪਿਆ ਉਹ 'ਪਹੁੰਚਿਆ ਹੋਇਆ' ਸੰਤ ਹੈ। ਮੈਂ ਸੁਭਾਵਕ ਹੀ ਕਿਹਾ 'ਬਾਬਾ ਜੇ ਇੰਨੀ ਡਰਾਈ ਕੀਤੀ ਹੈ, ਤਾਂ ਫਿਰ ਇਕ ਥਾਂ ਬਹਿ ਕੇ ਕਿਉਂ ਨੀ ਖਾਂਦਾ ?

—'ਡਰਾਤਾ, ਅਸੀਂ ਤਾਂ ਰਮਤੇ ਆਂ, ਔਜ ਕਿਤੇ ਕੱਲ੍ਹ ਕਿਤੇ—।' ਸਾਧ ਨੇ ਆਪਣੀ ਬੋਲੀ ਵਿਚ ਕਿਹਾ।

—ਰਮਤੇ ਤਾਂ ਅਸੀਂ ਵੀ ਆਂ ਬਾਬਾ। 'ਸਾਡਾ ਵੀ ਕੋਈ ਟਿਕਾਣਾ ਨਹੀਂ' ਮੇਰੇ ਕਹਿ  
ਤੋ ਸਾਧ ਕੁਝ ਕੁਝ ਕ੍ਰੋਧਿਤ ਹੋਇਆ।—'ਸਾਧਾਂ ਨਾਲ ਤਕਰਾਰ ਨਹੀਂ ਕਰੀਦਾ ਬੰਬਾ। ਸਾਧ  
ਕੀ ਨਿੰਦਿਆਂ ਘੋਰ ਪਾਪ ਹੈ—ਨਾਲੇ ਬੰਨ੍ਹ ਤਾਂ ਸਰਾਪ ਮਿਲਿਆ ਹੋਇਐ...।'

—'ਸਰਾਪ—?' ਮੈਂ ਹੈਰਾਨ ਹੋ ਕੇ ਪੁੱਛਿਆ। ਮੇਰੇ ਵਾਸਤੇ ਨਵੀਂ ਗੱਲ ਸੀ ਇਹ।... ਬੰਨ੍ਹ  
ਬਾਬਾ ਕੁਝ ਦੱਸ ਦੇਹਦੇ ਬਾਬੇ... ਕੀ ਪਾਪ ਕਰ ਬੰਨ੍ਹੇ ਅਸੀਂ.... ?' ਮੈਂ ਨਿਮਰ ਜਿਹਾ ਬਣ  
ਕੇ ਕਿਹਾ ਤੇ ਉਸਨੂੰ ਬਿਠਾ ਲਿਆ।....

ਪਲ ਕੁ ਉਹ ਅੰਤਰ ਧਿਆਨ ਹੋਏ, ਫਿਰ ਬੋਲੇ—'ਤਰਤਾ, ਵਿਸਨੂੰ ਮਹਾਰਾਜ ਨੂੰ ਪਤਾ  
ਨਹੀਂ ਕੀ ਹੋਇਆ। ਉਸਨੇ ਚਾਹਿਆ, ਸੰਸਾਰ ਦਾ ਚੱਕਰ ਲਾਇਆ ਜਾਏ,—ਤੇ ਲੋਕਾਂ ਨੂੰ  
ਮਿਲਿਆ ਜਾਏ। ਉਹਨਾਂ ਨੂੰ ਪੁੱਛਿਆ ਜਾਏ, ਉਹ ਕੀ ਕਰਨਾ ਚਾਹੁੰਦੇ ਨੇ ਤੇ ਉਹਨਾਂ ਦੀ  
ਮਰਜ਼ੀ ਦਾ ਕੰਮ ਕਰਨ ਦਾ ਅਸੀਰਵਾਦ ਦਿੱਤਾ ਜਾਏ... ਇਹ ਧਾਰਨਾ ਲੈ ਕੇ ਉਹ ਪ੍ਰਿਥਵੀ  
ਤੇ ਆਣ ਪਧਾਰੇ... ਸਾਧ ਪੁਰੀਆਂ ਔਖਾਂ ਖੋਲ੍ਹ ਕੇ ਮੇਰੇ ਵਲ ਝਾਕਿਆ, ਜਿਵੇਂ ਅਪਣੀ  
ਕਰਾ ਦਾ ਪ੍ਰਭਾਵ ਵੇਖਣਾ ਚਾਹੁੰਦਾ ਹੋਵੇ। 'ਨਾਰਦਮੁਨੀ ਜੀ ਨੇ ਵੰਡੋਰਚੀ ਦਾ ਕਾਰਜ ਸੰਭਾਲਿਆ  
ਤੇ ਇਲਾਹੀ ਫੁਰਮਾਨ ਹਰ ਜਗਾਹ ਪਹੁੰਚਾ ਦਿੱਤਾ....'।... ਲੋਕ ਵਹੀਰਾਂ ਘੋੜ ਕੇ ਆਉਂਦੇ  
ਸੁਰੂ ਹੋ ਗਏ....—ਪਹਿਲਾਂ ਕੁਝ ਲੋਕ ਆਏ।—ਵਿਸਨੂੰ ਜੀ ਨੇ ਪੁੱਛਿਆ—ਕੀ ਚਾਹੁੰਦੇ  
ਹੋ—? ਜੀ ਚਾਹੁੰਦੇ ਹਾਂ, ਬੰਨ੍ਹੇ ਬਿਠਾਇਆ ਖਾਣ ਨੂੰ ਮਿਲਦਾ ਰਹੇ..... 'ਮੁਸੱਕਤ ਨਾ ਕਰਨੀ  
ਪਵੇ...।' ਕੁਝ ਲੋਕਾਂ ਨੇ ਕਿਹਾ।—'ਤੱਕਤੀ ਵੱਟੇ ਲੈ ਲਓ ਤੇ ਦੁਕਾਨਦਾਰੀ ਕਰੋ...' 'ਵਿਸਨੂੰ  
ਜੀ ਨੇ ਅਸੀਰਵਾਦ ਦਿੱਤਾ ਤੇ ਉਹ ਬਾਣੀਏ ਬਣ ਗਏ।....'

ਸਾਧ ਨੇ ਕੁਝ ਸਾਧ ਲਿਆ।—ਫਿਰ ਬੋਲਿਆ—'ਫਿਰ ਕੁਝ ਹੋਰ ਲੋਕ ਆਏ... ਪੁੱਛਣ  
ਤੇ ਬੰਨ੍ਹੇ... 'ਜੀ ਕੁਰਸੀ ਤੇ ਬਹਿਕੇ ਕੰਮ ਕਰਦਿਆਂ ਰੋਟੀ ਮਿਲੇ...—ਜਾਂਚਿ ਹਰ ਮਹਿਕਮੇ  
ਵਿਚ ਮੁਨਸ਼ੀ ਲੱਗ ਜਾਓ...।' 'ਵਿਸਨੂੰ ਜੀ ਨੇ ਹੁਕਮ ਦਿੱਤਾ ਤੇ ਉਹ ਬਾਬੂ ਬਣ  
ਗਏ... ਜਿਹਨਾਂ ਨੂੰ ਤੁਸੀਂ ਪੜ੍ਹੇ ਲਿਖੇ ਕਲੱਰਕ ਕਹਿੰਦੇ ਓ...' ਸਾਧ ਨਿਮ੍ਹਾ ਜਿਹਾ ਮੁਸਕਰਾਇਆ—  
'ਫਿਰ ਕੁਝ ਹੋਰ ਲੋਕ ਆਏ... ਉਹ ਬੰਨ੍ਹੇ ਜੀ ਕੁਰਸੀ ਵੀ ਮਿਲੇ, ਕੰਮ ਵੀ ਨਾ ਕਰਨਾ  
ਪਏ।'... ਮੇਰਾ ਟੋਚੀ ਸੀ, ਵਿਸਨੂੰ ਜੀ ਕੁਝ ਪਲ ਸੋਚਦੇ ਰਹੇ, ਫਿਰ ਕਿਹਾ... 'ਜਾਂਚਿ ਅਧਿਆਪਕ  
ਬਣ ਜਾਓ... ਬੋਡੀਆਂ ਗੋਡੀਆਂ ਵਿਚ ਵੀ ਲਿਖਿਆ ਹੁੰਦਾ ਹੈ... ਪੈਸੇ ਕਮਾਉਣ ਨੂੰ  
ਤਾਕਟਰੀ—ਐਸ ਕਰਨ ਨੂੰ ਮਾਸਟਰੀ, ਗਾਹਲਾਂ ਖਾਣ ਨੂੰ ਡਰੈਵਰੀ ਤੇ ਕੰਡਕਟਰੀ।'

ਸਾਧ ਫਿਰ ਪਹਿਲਾਂ ਵਾਂਗ ਹੋਇਆ—'ਕੁਝ ਲੋਕ ਬਾਹਰ ਰੋਲਾ ਪਾ ਰਹੇ ਸਨ। ਵਿਸਨੂੰ  
ਜੀ ਨਾਰਾਜ਼ ਹੋਏ, ਨਾਰਦਮੁਨੀ ਨੂੰ ਬੁਲਾਇਆ ਪੁੱਛਿਆ—ਸੋਰ ਕਿਉਂ ਹੈ? ਨਾਰਦਮੁਨੀ ਨੇ  
ਦੱਸਿਆ, ਕੁਝ ਲੋਕ ਪਹਿਲਾਂ ਆਉਣਾ ਚਾਹੁੰਦੇ ਸਨ, ਮੈਂ ਕਿਹਾ ਵਾਰੀ ਆਈ ਤਾਂ ਜਾਇਓ।  
ਪਰ ਹੁਣ ਵਾਰੀ ਆ ਗਈ ਹੈ ਤਾਂ ਕਹਿੰਦੇ ਨੇ ਅਸੀਂ ਅੰਦਰ ਨਹੀਂ ਜਾਣਾ।.... ਵਿਸਨੂੰ ਅਪ  
ਆਏ ਸਾਡੇ ਪਾਸ...।'

—ਵਿਸਨੂੰ ਜੀ ਉਠ ਬੰਨ੍ਹੇ। ਮਨ ਅੰਦਰ ਖੜਾ ਵੀ ਹੋਏ। ਪਰ ਉਹ ਬਾਹਰ ਆ  
ਗਏ। ਮਹਾਰਾਜ ਦੇ ਲੰਮੇ ਕੇਸ ਪਿਛੇ ਸੁਟੇ ਹੋਏ ਸਨ। ਮੋਹਣਾ ਰੂਪ ਸੀ... ਨੰਦ ਨਕਸ਼ ਸਭ  
ਸਨ।... 'ਬਾਹਰ ਬੰਨ੍ਹੇ ਲੋਕਾਂ ਨੇ ਇਕ ਦੂਸਰੇ ਨੂੰ ਕੂਹਣੀਆਂ ਮਾਰ ਕੇ ਔਖਾਂ ਨਾਲ ਹੀ ਇਸ਼ਾਰੇ  
ਕੀਤੇ। ਲੰਡਾ ਤਾਂ ਵਹੀਐ।' ਕੋਈ ਬੋਲਿਆ।...

ਵਿਸਨੂੰ ਜੀ ਨੇ ਸੁਣ ਲਿਆ। ਤਾੜ ਲਿਆ, ਇਹ ਭੰਦਰ ਲੋਕ ਨਹੀਂ... ਸਾਇੰਦ ਚੋਰ  
ਉਢੇਕੇ ਹੋਣ। ਨਿਰਾਦਰੀ ਵੀ ਬਰਦਾਸ਼ਤ ਨਾ ਕਰ ਸਕੇ। ਕ੍ਰੋਧਿਤ ਹੋ ਕੇ ਉਹਨਾਂ ਮਿੱਟੀ

ਦੀ ਮੁੱਠ ਡਰੀ ਤੇ ਚਲਾਵੀ ਮਾਰੀ। ਉਹ ਸਾਰੀ ਪ੍ਰਿਥਵੀ ਤੇ ਖਿਲਰ ਗਈ। ਨਾਲ ਹੀ ਸਰਾਪ ਦਿੱਤਾ... 'ਜਾਓ ਚੁੱਗਦੇ ਫਿਰੋ...'।

—ਤੇ ਉਹ ਸਾਰੇ ਲੋਕ ਡਰਾਈਵਰ ਬਣ ਗਏ...। ਵਿਸ਼ਨੂੰ ਜੀ ਦੀ ਖਿਲਾਰੀ ਰੋਜ਼ੀ ਥਾਂ ਥਾਂ ਤੇ ਚੁੱਗਦੇ ਫਿਰਦੇ ਹਨ। ਕਦੇ ਦੇਸ਼ ਦੇ ਇਸ ਕੋਨੇ, ਕਦੇ ਉਸ ਕੋਨੇ... ਆਖ ਕੇ ਸਾਧ ਚੁੱਪ ਹੋ ਗਿਆ ਤੇ ਵਿਆਹ ਵਾਲੇ ਘਰੋਂ ਆਈ ਚਾਹ ਪੀ ਕੇ,—'ਚੰਗਾ ਭਗਤਾਂ' ਕਹਿ ਕੇ ਚਲਿਆ ਗਿਆ।

ਸਾਧ ਦੀ ਸੁਣਾਈ ਮਿਥ-ਕਥਾ ਬਾਰੇ ਜਦੋਂ ਵੀ ਸੋਚਦਾ ਹਾਂ, ਤਾਂ ਜਾਪਦਾ ਹੈ, ਜਿਵੇਂ ਸੱਚ-ਮੁੱਚ ਹੀ ਅਸੀਂ ਥਾਂ ਥਾਂ ਦੀ ਚੰਗ ਚੁੱਗਦੇ ਫਿਰਦੇ, ਵਿਸ਼ਨੂੰ ਦਾ ਸਰਾਪ ਹੀ ਭੋਗ ਰਹੇ ਹਾਂ।



## ਬਿਨਾਂ ਰੂਟ ਪਰਮਿਟ ਦੀ ਬੱਸ ਬਨਾਮ ਮੇਰਾ ਦੇਸ਼

ਗੱਲ ਮੁੱਢ ਤੋਂ ਸ਼ੁਰੂ ਕਰਦੇ ਹਾਂ...। ਰਿਟਾਇਰ ਹੋਏ ਇਕ ਬੇਹੱਦ ਬੁੱਢੇ ਡਰਾਈਵਰ ਨੇ ਕੰਬਦੀ ਲੜਖੜਾਈ ਜਬਾਨ ਨਾਲ ਕਿਹਾ.—‘ਬਹੁਤ ਪੁਰਾਣੀ ਗੱਲ ਨਹੀਂ ਹੈ, ਇਕ ਲਾਵਾਰਿਸ ਬੱਸ, ਕਈ ਮਹੀਨੇ ਇਕ ਇਲਾਕੇ ਵਿਚ ਖੜ੍ਹੀ ਰਹੀ। ਉਸ ਦੇ ਮਾਲਕ ਜਾਂ ਵਾਰਿਸ ਪਤਾ ਨਹੀਂ ਮਰ ਖੋਪ ਗਏ ਸਨ ਜਾਂ ਉਸ ਹੀ ਉਹਨਾਂ ਛੱਡਰ ਗਾਂ ਵਾਂਗ ਰੋਸਾ ਖੇਲ੍ਹ ਦਿੱਤਾ ਸੀ। ਜੇ ਦੁੱਧ ਦੀ ਥਾਂ, ਛੜਾਂ ਹੀ ਮਿਲਣ ਤਾਂ ਸਾਂਭਣ ਵਾਲੇ ਖਹਿੜਾ ਛਡਾਉਣਾ ਹੀ ਚੰਗਾ ਸਮਝਦੇ ਨੇ...।’

ਇਨ੍ਹਾਂ ਕੁ ਬੋਲਣ ਨਾਲ ਹੀ ਬੁੱਢੇ ਡਰਾਈਵਰ ਦਾ ਦਮ ਉਖੜ ਗਿਆ। ਖੰਘ ਵੀ ਛਿੜ ਪਈ। ਕੁਝ ਪਲ ਆਪਣੇ ਆਪ ਨਾਲ ਘੁਲਦਾ, ਉਹ ਹੌਲੀ ਹੌਲੀ ਸਾਂਭ ਹੋਇਆ ਤੇ ਬੋਲਿਆ, ਕੁਝ ਨਵੇਂ ਰੋਜੇ ਮੁਹਤਬਰਾਂ ਤੇ ਚੋਧਰ ਦੇ ਭੁੱਖਿਆਂ ਨੇ ਸੋਚਿਆ, ‘ਕਿਉਂ ਨਾ ਬੱਸ ਨੂੰ ਫੇਰ, ਚਾਲੂ ਕੀਤਾ ਜਾਵੇ? ਇੰਜਣ ਓਵਰਹਾਲ ਹੋ ਜਾਏਗਾ, ਟਾਇਰ ਨਵੇਂ ਲੱਗ ਜਾਣਗੇ, ਸੀਟਾਂ ਬੈਠਣ ਜੋਗੀਆਂ ਬਣਾ ਲਵਾਂਗੇ, ਜੇ ਨਾ ਵੀ ਬਣੀਆਂ ਤਾਂ ਵੀ ਕੋਈ ਹਰਜ ਨਹੀਂ, ਇਸ ਦੇਸ਼ ਦੇ ਲੋਕ ਉਸ ਵੀ ਖੜ੍ਹ ਕੇ ਸਫ਼ਰ ਕਰਨ ਦੇ ਆਦੀ ਹਨ।...ਪਰ ਲਾਲਸਾ ਦੇ ਨਾਲ ਨਾਲ ਤਜਰਬੇ ਦੀ ਬੜੀ ਲੋੜ ਹੁੰਦੀ ਐ—’ ਆਖ ਕੇ ਬਜ਼ੁਰਗ ਨੇ ਹਾਉਕੇ ਵਾਂਗ ਲੰਮਾ ਸਾਹ ਲਿਆ।

—ਬੜੇ ਮਸਵਰੇ ਹੋਏ। ਹਰ ਰੋਜ਼ ਮੀਟਿੰਗਾਂ ਹੋਣ ਲੱਗੀਆਂ।...ਜੇ ਚੰਦਾ ਕੱਠਾ ਕਰਕੇ ਬੱਸ ਤਿਆਰ ਕੀਤੀ ਜਾਏ, ਲੋਕਾਂ ਨੂੰ ਕਹਾਂਗੇ ਤੁਹਾਡੀ ਆਪਣੀ ਬੱਸ ਐ। ਤੁਹਾਡੇ ਇਲਾਕੇ ਦੀਆਂ ਸਹੂਲਤਾਂ ਲਈ ਇਸ ਨੂੰ ਤਿਆਰ ਕਰਵਾਇਆ ਜਾ ਰਿਹਾ। ਪੈਸੇ ਲੋਕ ਖਰਚਣਗੇ। ਕਮਾਈ ਆਪਾਂ ਖਾਵਾਂਗੇ। ਸਾਡੇ ਕੰਮਾਂ ਵਿਚ ਇਸ ਦੇਸ਼ ਦੇ ਲੋਕ ਬੜਾ ਉਤਸ਼ਾਹ ਵਿਖਾਉਂਦੇ ਨੇ। ਉਹਨਾਂ ਕਿਹਾ ਐਲਾਨ ਕਰ ਦਿਆਂਗੇ, ਬੱਸ ਦੇ ਨਫ਼ੇ ਨੁਕਸਾਨ ਦੇ ਸਾਰੇ ਹਿੱਸੇਦਾਰ ਹੋਣਗੇ। ਨਫ਼ੇ ਆਪਾਂ ਵੰਡ ਲਿਆ ਕਰਾਂਗੇ, ਨੁਕਸਾਨ ਦਾ ਹਿੱਸਾ ਲੋਕਾਂ ਤੇ ਉਗਰਾਹਇਆ ਕਰਾਂਗੇ। ਜੇ ਫੇਰ ਵੀ ਗੱਲ ਨਾ ਬਣੀ ਤਾਂ ਕਿਸੇ ਦੇਵੀ ਦੇਵਤੇ, ਅੱਲਾਹ ਜਾਂ ਵਾਹਿਗੁਰੂ ਦੇ ਨਾਂ ਤੇ ਲੋਕਾਂ ਵਿਚ ਉਤਸ਼ਾਹ ਪੈਦਾ ਕਰਾਂਗੇ।

—ਉਹਨਾਂ ਆਪਣੀਆਂ ਸਕੀਮਾਂ ਨੂੰ ਅਮਲ ਵਿਚ ਲਿਆਉਣਾ ਸ਼ੁਰੂ ਕਰ ਦਿੱਤਾ। ਉਹਨਾਂ ਬੱਸ ਨੂੰ ਫਿਰ ਚਾਲੂ ਕਰਨ ਦਾ ਮਤਾ ਪਾਸ ਕਰ ਲਿਆ। ਪੁਰਾਣੇ ਵਾਰਸਾਂ ਦੀ ਅਸੀਰਵਾਦ ਲੈ ਕੇ, ਬੱਸ ਧੂਹ ਕੇ ਇਕ ਵਰਕਸ਼ਾਪ ਵਿਚ ਖੜ੍ਹੀ ਕਰ ਦਿੱਤੀ। ਬੱਸ ਦੀ ਮੁਰੰਮਤ ਲਈ ‘ਕਾਰ ਸੇਵਾ’ ਹੋਣ ਲੱਗੀ, ਚੰਦੇ ਉਗਰਾਹੇ ਜਾਣ ਲੱਗੇ। ਨਵੇਂ ਬੜੇ ਚੋਧਰੀ ਆਪਣੇ ਆਪਣੇ ਇਲਾਕਿਆਂ ਵਿਚ ਬਿੱਚ-ਪੂਈ ਕਰਨ ਲੱਗੇ..।’

—ਸਾਂਝਾ ਉਦਮ ਸੀ। ਇਹੋ ਜੇਹੇ ਕੰਮ ਜਾਂ ਤਾਂ ਮਹੀਨਿਆਂ-ਬੱਧੀ ਲਟਕ ਜਾਂਦੇ ਹਨ ਜਾਂ ਹਿਰ ਅਲਾਦੀਨ ਦੇ ਲੋਪ ਵਾਲੇ ਦਿਓ ਵਾਂਗ ਕ੍ਰਿਸਮਾ ਹੀ ਹੋ ਨਿਬੜਦੇ। ਬੱਸ ਇਨ੍ਹਾਂ

‘ਚ ਹੀ ਤਿਆਰ ਹੋ ਗਈ। ਬਾਹਰ ਦੇਖਣੀ-ਪਾਖਣੀ ਨਵੀਂ ਨਕੋਰ...। ਪਰ ਇਕ ਸਮੱਸਿਆ ਆਣ ਖੜੀ, ਬੱਸ ਨੂੰ ਕਿਹੜੇ ਰੂਟ ਤੇ ਚਲਾਇਆ ਜਾਵੇ? ਪਰਮਿਟ ਤਾਂ ਕੋਈ ਹੈ ਨਹੀਂ, ਚਲਾਣ ਦੀ ਹੋ ਸਕਦੀ। ਕੁਝ ਸਿਆਣਿਆਂ ਹਾਇ ਦਿੱਤੀ ਲੋਕਾਂ ਦੀ ਬੱਸ ਐ, ਇਲਾਕੇ ਦੇ ਸਿਰਕੱਢ ਪ੍ਰਬੰਧਕ ਨੇ, ਕਿਹੜਾ ਨਾਚੂ ਖਾਂ ਚੱਲਣ ਤੇ ਰੋਕ ਸਕਦੇ?’

ਵਿਰ ਕੀ ਸੀ, ਜਿਧਰ ਦੀਆਂ ਵੱਧ ਸਵਾਰੀਆਂ ਹੁੰਦੀਆਂ, ਡਰਕੇ ਤੋਰ ਦਿੰਦੇ। ਕਦੇ ਕਿਸੇ ਰੂਟ ਤੇ, ਕਦੇ ਕਿਸੇ ਰੂਟ ਤੇ। ਕਈ ਵਾਰ ਸਵਾਰੀਆਂ ਦਿਨ ਡਰ ਖੜੀਆਂ ਉਡੀਕਦੀਆਂ ਰਹਿੰਦੀਆਂ, ਪਰ ਬੱਸ ਕਿਸੇ ਦੂਸਰੇ ਰੂਟ ਤੇ ਚੱਕਰ ਲਗਾ ਰਹੀ ਹੁੰਦੀ, ਗਰੀਬ ਦੀ ਲਾਟਰੀ ਨਿਕਲਣ ਵਾਗ ਹੀ ਬੱਸ ਮਿਲਦੀ ਲੋਕਾਂ ਨੂੰ.....।’

ਇਥੇ ਹੀ ਗੜਬੜ ਸ਼ੁਰੂ ਹੋਣ ਲੱਗੀ। ਪਹੁੰਚ ਵਾਲੇ ਬੰਦੇ, ਬੱਸ ਨੂੰ ਆਪਣੇ ਪਿੰਡਾਂ ਵਿਚੋਂ ਦੀ ਜਾਂ ਸਹਿਰਾਂ ਵਿਚੋਂ ਦੀ ਚਲਾਉਣ ਦੀਆਂ ਸਿਫਾਰਸ਼ਾਂ ਕਰਨ ਲੱਗੇ। ਪ੍ਰਬੰਧਕਾਂ ਤੇ ਡਰਾਈਵਰਾਂ ਨੇ ਕਾਰੋਬਾਰੀ ਵਤੀਰਾ ਅਪਣਾਇਆ। ਨਾਂਹ ਉਹਨਾਂ ਕਿਸੇ ਨੂੰ ਵੀ ਨਹੀਂ ਕੀਤੀ। ਪਰ ਪੱਖ-ਪਾਤ ਹੋਣ ਲੱਗ ਪਿਆ। ਤਕੜੇ ਤੇ ਅਸਰਰਸ਼ੁੱਧ ਵਾਲਿਆਂ ਲਈ, ਰਾਖਵੀਆਂ ਸੀਟਾਂ ਰੱਖੀਆਂ ਜਾਣ ਲੱਗੀਆਂ। ਲੋੜਵੰਦ ਤੇ ਜ਼ਰੂਰੀ ਕੰਮਾਂ ਵਾਲੇ ਔਡਿਆਂ ਤੇ ਖੜ੍ਹੇ ਹੀ ਰਹਿ ਜਾਵੇ। ਗਰੀਬਾਂ ਅਤੇ ਝੁੱਖੇ-ਨੰਗਿਆਂ ਨੂੰ ਤਾਂ ਬੱਸ ਦੇ ਲਾਗੇ ਵੀ ਨਾ ਛਟਕਣ ਦਿੱਤਾ ਜਾਂਦਾ।

ਤਾਂਗਿਆਂ ਰੋੜ੍ਹਿਆਂ ਵਾਲੇ ਵੀ ਦੁਖੀ ਹੋ ਗਏ। ਬੱਸ ਦੇ ਇੰਤਜ਼ਾਰ ਵਿਚ ਸਵਾਰੀਆਂ ਉਹਨਾਂ ਨਾਲ ਬੈਠਦੀਆਂ ਨਾ, ਬੱਸ ਦੀ ਧੂੜ ਹੀ ਉਹਨਾਂ ਦੇ ਸਿਰਾਂ ਵਿਚ ਪੈਦੀ।

ਪਰ ਤਿੰਨਾਂ ਚਾਰਾਂ ਮਹੀਨਿਆਂ ਵਿਚ ਹੀ ਬੱਸ ਆਪਣਾ ਰੰਗ ਵਿਖਾਉਣ ਲੱਗੀ। ਰਬੜ ਚੜ੍ਹਾ ਕੇ ਲਾਏ ਪੁਰਾਣੇ ਟਾਇਰ ਪਟਾਕੇ ਮਾਰ ਗਏ। ਕਦੇ ਇੰਜਣ ਵਿਚ ਖਰਾਬੀ ਪੈ ਜਾਂਦੀ, ਕਦੇ ਗੇਅਰ ਦੇ ਪਿੰਨੀਅਨ ਟੁੱਟ ਜਾਂਦੇ। ਸਵਾਰੀਆਂ ਬੱਜਲ-ਖੁਆਰ ਹੋਣ ਲੱਗੀਆਂ।

ਕੁਝ ਲੋਕ ਬੰਦੇ ਜਿਹੇ ਹੋਏ ਤਾਂਗਿਆਂ ਵਲ ਜਾਂਦੇ ਤੇ ਨੀਵੀਆਂ ਔਖਾਂ ਨਾਲ ਪੁੱਛਦੇ—‘ਚੱਲਣਾ ਭਾਉ.....?’

—ਬੱਸ ਤੇ ਨਹੀਂ ਜਾਣਾ...? ਤਾਂਗਿਆਂ ਵਿਚ ਤਾਂ ਮੇਖਾਂ ਲੱਗੀਆਂ... ਬੰਦੇ ਪੁੱਤਿਆਂ ‘ਚ ਖੁੱਤ ਜਾਣਗੀਆਂ.....। ਤਾਂਗਿਆਂ ਵਾਲੇ ਗੁੱਝੀਆਂ ਚੋਟਾਂ ਮਾਰਦੇ ਤੇ ਨੱਠੇ ਕਰਦੇ।

ਤੇ ਜਦੋਂ ਸਵਾਰੀਆਂ ਲੱਦ ਕੇ ਤਾਂਗਾ ਤੁਰਦਾ ਤਾਂ ਤਾਂਗੇ ਵਾਲੇ ਸਵਾਰੀਆਂ ਨੂੰ ਸੁਣਾ ਸੁਣਾ ਕੇ ਆਪਣੀ ਭੜਾਸ ਕੱਢਦੇ... ‘ਨਾ ਸਾਲੀ ਦਾ ਅੱਗਾ, ਨਾ ਪਿੱਛਾ....’ ਅੱਜ ਤਾਈਂ ਉਹਨਾਂ ਭਲਾ ਕਿਸੇ ਸਵਾਰੀ ਨੂੰ ਲਾਇਆ ਸਿਰੇ? ਭਲਾ ਸਾਡਾ ਟਾਇਰ ਪੰਚਰ ਹੋ ਜਾ ਕਿ ਇੰਜਣ ਖਰਾਬ ਹੋ ਜਾ...? ਇਕ ਹੋਸ ਪਾਵਰ (ਹਾਰਸ ਪਾਵਰ) ਦੀ ਗੱਡੀ ਤਾਂ ਸਾਡੀ ਵੀ ਹੈਗੀ ਆ। ਸਲਿੱਪ ਸਟਾਰਟ, ਬੈਟਰੀ ਦੀ ਉੱਕਾ ਲੋੜ ਨੀ.....।’

ਘੋੜੇ ਦੀ ਹਵਾ ਸਹੀ ਤਾਂ ਸਵਾਰੀਆਂ ਹੱਸ ਪਈਆਂ। ਤਾਂਗੇ ਵਾਲੇ ਨੇ ਗੱਲ ਹਾਸੇ ਪਾਉਂਦਿਆਂ ਆਖਿਆ, ‘ਨਾਲੇ ਪਲੇਜ਼ਰ ਸਾਫ਼ ਹੋ ਜਾਂਦੇ ਐ, ਤੇ ਹਾਰਨ ਦਾ ਹਾਰਨ।’

—ਬੱਸ ਦੇ ਪ੍ਰਬੰਧਕਾਂ ਲਈ ਇਹ ਬੜੀ ਨਮੋਸੀ ਵਾਲੀ ਗੱਲ ਸੀ। ਇਉਂ ਤਾਂ ਉਹਨਾਂ ਦੀ ਬਦਨਾਮੀ ਹੋ ਰਹੀ ਸੀ। ਪਹਿਲਾਂ ਦੀ ਕੀਤੀ ਸਾਰੀ ਮਿਹਨਤ ਖੂਹ ‘ਚ ਪੈਦੀ ਸੀ। ਅਜੇ ਤਾਂ ਖਰਚੇ ਹੀ ਬਰਾਬਰ ਹੋਏ ਸਨ, ਕਮਾਈ ਤਾਂ ਕਰਨੀ ਬਾਕੀ ਸੀ, ਉਹਨਾਂ ਫੇਰ ਔਕ ਚੱਥਿਆ, ਔਖੇ ਸੱਖੇ ਹੋ ਕੇ ਬੱਸ ਫੇਰ ਚਾਲੂ ਕਰ ਲਈ।

—ਪਰ ਕੁਝ ਦਿਨਾਂ ਬਾਅਦ ਫੇਰ ਖਰਾਬ ਹੋ ਗਈ, ਉਹਨਾਂ ਵਿਚ ਠੀਕ ਕਰਵਾ ਕੇ ਚਲਾ ਦਿੱਤੀ। ਇਉਂ ਹੀ ਕਾਫ਼ੇ ਖੜ੍ਹ ਜਾਂਦੀ ਕਦੇ ਚਲ ਪੈਦੀ। ਲੋਕ ਆਦੀ ਹੋ ਗਏ।

ਜਿਹੀ ਜਿਹਾ ਮੇਰਾ ਹੁੰਦਾ, ਸਾਧਨ ਵਰਤ ਲੈਂਦੇ। ਸਮਾਂ ਲੰਘਣ ਲੱਗਾ। ਮੁਹਤਬਰਾਂ ਦੇ ਮਕਾਨ  
ਚੁੱਤੇ ਹੁੰਦੇ ਗਏ। ਖੇਤ ਥੰਨੇ ਵਿਸਾਲ ਹੁੰਦੇ ਗਏ। ਉਹਨਾਂ ਦੀਆਂ ਧੋਣਾਂ ਵਿਚ ਤਜਰਬੇਕਾਰੀ  
ਦੇ ਚਿੰਨ੍ਹ ਅਤੇ ਗਏ।

ਬੱਸ ਤਾਂ ਲੋਕਾਂ ਦੀ ਸੀ, ਉਹਨਾਂ ਤੇ ਉਗਰਾਹੀ ਚੰਦਿਆਂ ਨਾਲ ਚਾਲੂ ਹੋਈ ਸੀ।  
ਪਰ ਹੁਣ, ਪ੍ਰਬੰਧਕ ਇਸ ਨੂੰ ਆਪਣੀ ਨਿੱਜੀ ਜਾਇਦਾਦ ਸਮਝਣ ਲੱਗੇ। ਤੇ ਲਗਦਾ ਸੀ,  
ਬੱਸ ਵੀ ਹੁਣ, ਟੀਕੇ ਤੇ ਲੋਗੀ ਮੱਝ ਵਾਂਗ ਉਹਨਾਂ ਦੇ ਹੱਥ ਪੈ ਗਈ ਸੀ।

ਪਰ ਸਿਆਣੇ ਸੱਚ ਆਖਦੇ ਨੇ, ਖਾਦਿਆਂ ਨੂੰ ਕੋਈ ਵਿਹਲਾ ਹੀ ਜਰਦਾ ਹੈ। ਇਥੇ  
ਇਕ ਅਜੀਬ ਘਟਨਾ ਵਾਪਰੀ। ਕੁਝ ਵਪਾਰੀ ਕਿਸਮ ਦੇ ਬੰਦੇ, ਪਾਰ ਦੇ ਇਲਾਕੇ ਵਿਚੋਂ  
ਆਏ, ਦੇਖਿਆ.....ਬੱਸ ਦਾ ਕੋਈ ਨਾ ਪਰਮਿਟ ਹੈ, ਨਾ ਨੰਬਰ ਹੈ, ਨਾ ਕੋਈ ਕਾਰਜ ਪੱਤਰ  
ਹੈ, ਨਾ ਕੋਈ ਪ੍ਰਬੰਧਕਾਂ ਵਿਚੋਂ ਹੀ ਅਣਖ ਵਾਲਾ ਜਾਪਦਾ ਹੈ।.....ਉਹਨਾਂ ਮੇਰਾ ਤਾੜਿਆ,  
ਆਪਣੇ ਨਾਲ ਕੁਝ ਧਾੜਵੀ ਹਲਾਏ ਤੇ ਬੱਸ ਨੂੰ ਅਗਵਾ ਕਰਕੇ ਲੈ ਗਏ। ਤੇ ਰਾਤੋ ਰਾਤ  
ਉਸ ਦਾ ਰੰਗ ਬਦਲ ਕੇ ਚੇਪਛਾਣ ਕਰ ਦਿੱਤੀ।

—ਸੁਹੀਆਂ ਪਿੰਡ ਕੱਢੀ। ਪੋਰਾਇਤਾਂ ਹੋਈਆਂ, ਅਸਰ ਰਸੂਖ ਵਾਲੇ ਬੰਦੇ ਢੇਢੇ  
ਗਏ।

ਪਰ ਉਹਨਾਂ ਕਿਹਾ.....ਕਿਹੜੀ ਬੱਸ...? ਕਿਸ ਦੀ ਬੱਸ...? ਕੋਈ ਪੁੱਛਣਾ ਹੈ ਥੋੜੇ  
ਪਾਸ.....?

ਧਾੜਵੀ ਤਕੜੇ ਸਨ, ਚਲਾਕ ਸਨ, ਹਥਿਆਰਬੰਦ ਸਨ। ਪੁਰਾਣੇ ਪ੍ਰਬੰਧਕ ਨੀਵੀਆਂ  
ਪਾ, ਕੇ ਵਾਪਸ ਆ ਗਏ। ਗੁੱਸਾ ਤਾਂ ਬਹੁਤ ਸੀ। ਇਹ ਤਾਂ ਆਪਣੀ ਹੀ ਧੀ ਭੈਣ, ਮਾਂ  
ਨੂੰ ਆਪਣਾ ਨਾ ਕਹਿ ਸਕਣ ਵਰਗੀ ਹੱਤਕ ਸੀ।...ਪਰ ਕੀ ਕਰਦੇ...? ਚਲੇ! ਜਦੋਂ  
ਨਾ ਚੱਲੀ ਆਪੇ ਛੱਡ ਜਾਣਗੀ.....।' ਕਹਿ ਕੇ ਉਹਨਾਂ ਮਨਾਂ ਨੂੰ ਤਸੱਲੀ ਦੇ ਲਈ।

ਪਰ ਨਵੇਂ ਪ੍ਰਬੰਧਕ ਮਾਹਰ ਨਿਕਲੇ। ਨਿੱਕਾ ਮੋਟਾ ਨੁਕਸ ਆਪ ਹੀ ਦੂਰ ਕਰ  
ਲੈਂਦੇ। ਵਾਹ ਲਗਦੀ ਉਹਨਾਂ ਬੱਸ ਰਾਹ ਵਿਚ ਨਾ ਪੜ੍ਹਨ ਦਿੱਤੀ। ਖਰਚ ਵੀ ਕੀਤਾ, ਕਮਾਈ  
ਦੀ ਲਈ। ਲੋਕ ਪਹਿਲੇ ਮਾਲਕਾਂ ਨੂੰ ਭੁੱਲਣ ਤਾਂ ਲੱਗੇ ਹੀ, ਬੈਸਣ ਵੀ ਲੱਗੇ।

—ਇਹ ਪਹਿਲਾਂ ਕੁੱਟਿਆਂ ਨੂੰ ਹੋਰ ਵਧੇਰੇ ਚਿਤਾਉਣ ਵਾਲੀ ਗੱਲ ਸੀ। ਇਕ ਤਾਂ  
ਸਰੀਰ ਬੱਸ ਤੇ ਕਬਜ਼ਾ ਕਰੀ ਬੈਠੇ ਸਨ, ਦੂਸਰਾ ਆਪਣੇ ਲੋਕਾਂ ਦੀ ਹਮਦਰਦੀ, ਨਫਰਤ  
ਵਿਚ ਵਟਦੀ ਜਾ ਰਹੀ ਸੀ। ਕੁਝ ਤਾਂ ਕਰਨਾ ਪੈਣਾ ਸੀ, ਨਹੀਂ ਤਾਂ ਹੋ ਸਕਦੇ, ਬੱਸ ਕਦੇ  
ਦੀ ਉਹਨਾਂ ਦੇ ਹੱਥਾਂ ਵਿਚ ਨਾ ਆਏ, ਉਹਨਾਂ ਸੋਚਿਆ।

ਨਵਿਆਂ ਪ੍ਰਬੰਧਕਾਂ ਨੇ ਤਾਂ, ਉਹਨਾਂ ਦੇ ਪਹਿਲੇ ਹਿੱਸੇਦਾਰਾਂ ਵਿਚੋਂ ਵੀ ਦੇ ਤਿੰਨ ਬੰਦੇ  
ਆਪਣੇ ਨਾਲ ਜੋੜ ਲਏ ਸਨ। ਹੁਣ ਜਦੋਂ ਕੋਈ ਔਖਾ ਦਿਖਾਉਂਦਾ, ਜਾਂ ਭੌਂਕਦਾ, ਉਹ  
ਲਾਲਚ ਦੀ ਖੁਹਕੀ ਸੁੱਟ ਦਿੰਦੇ।

ਇਹ ਤਾਂ ਬੜੀ ਨਮੋਸੀ ਵਾਲੀ ਗੱਲ ਸੀ, ਪਹਿਲੇ ਪ੍ਰਬੰਧਕਾਂ ਨੇ ਲੋਕਾਂ ਵਿਚ ਆਪਣੀ  
ਸਾਖ ਵਧਾਉਣੀ ਸ਼ੁਰੂ ਕੀਤੀ। ਉਹ ਲੋਕਾਂ ਦੀਆਂ ਖੁਸ਼ੀਆਂ ਗਮੀਆਂ ਵਿਚ ਸਰੀਰ ਹੋਣ  
ਲੱਗੇ। ਉਹਨਾਂ ਲੋਕਾਂ ਨੂੰ ਦੱਸਿਆ—ਇਹ ਤਾਂ ਇਸ ਤਰ੍ਹਾਂ ਹੈ, ਜਿਵੇਂ ਕੋਈ ਸਾਡੀ ਮੱਝ ਬੇਹਲ  
ਕੇ ਲੈ ਜਾਵੇ, ਤੇ ਇਹ ਸਾਨੂੰ ਦਿਖਾ ਦਿਖਾ ਕੇ ਦੁੱਧ ਪੀਵੇ। ਬੱਸ ਅਸਾਂ ਤਿਆਰ ਕੀਤੀ।  
ਅਸਾਂ ਸਭਨਾਂ ਹਲਕੇ ਪੈਸਾ ਲਾਇਆ ਤੇ ਜਦੋਂ ਸਹੂਲਤਾਂ ਮਿਲਣ ਦਾ ਵੇਲਾ ਆਇਆ, ਜਰਵਾਣੇ  
ਅਗਵਾ ਕਰਕੇ ਲੈ ਗਏ।

ਲੋਕ ਸੁਣਦੇ ਗਏ ਤੇ ਠੰਢਾ ਹੋਇਆ ਖੂਨ ਖੋਲਦਾ ਗਿਆ। ਰਸਤੇ ਰੋਕੇ ਜਾਣ ਲੱਗੇ। ਜਿਹੜੇ ਵੀ ਰੁਟ ਤੇ ਬੱਸ ਜਾਂਦੀ, ਧਰਨੇ ਮਾਰੇ ਜਾਣ ਲੱਗੇ। ਬੱਸ ਦਾ ਬਾਈਕਾਟ ਕਰਨ ਦੇ ਮਤੇ ਪਾਸ ਹੋਏ। ਜਿਨ੍ਹਾਂ ਕਦੇ ਵੀ ਬੱਸ ਤੇ ਚੜ੍ਹ ਕੇ ਨਹੀਂ ਸੀ ਵੇਖਿਆ ਤੇ ਨਾ ਹੀ ਬਾਅਦ ਵਿਚ ਉਹਨਾਂ ਨੂੰ ਬੱਸ ਵਿਚ ਕਿਸੇ ਚੜ੍ਹਨ ਦੇਣਾ ਸੀ, ਉਹ ਵੀ ਨਵੇਂ ਮਾਲਕਾਂ ਨੂੰ ਗਾਹਲਾਂ ਕੱਢਦੇ, ਦਲੇਖਤ ਵੱਢ ਕੇ ਰਾਹਾਂ ਵਿਚ ਰੋਕਾਂ ਖੜ੍ਹੀਆਂ ਕਰਨ ਲੱਗੇ ਤੇ ਆਬਣ ਨੂੰ ਉਹੀ ਦਲੇਖਤ ਬਿੰਬ-ਧੂਹ ਕੇ ਆਪਣੇ ਘਰੀ ਬਾਲਣ ਲਈ ਲੈ ਜਾਣ ਲੱਗੇ।

ਪੈਸੇ ਦੇ ਕੇ ਠੰਢ ਵਿਚ ਲਿਆਂਦੇ ਗੁੰਡਿਆਂ ਨੇ ਇਕ ਵਾਰ ਤਾਂ ਬੱਸ ਦੇ ਸੀਸੇ ਹੀ ਤੋੜ ਦਿਤੇ, ਸਵਾਰੀਆਂ ਚਖਮੀ ਹੋਈਆਂ। ਨਵੇਂ ਮਾਲਕ ਬੋਖਲਾ ਗਏ। ਉਹਨਾਂ ਸਲਾਹ ਮਸਵਰਾ ਕੀਤਾ। ਵਪਾਰੀ ਬੰਦੇ ਸਨ, ਚਲਾਕ ਸਨ। ਹੁਣ ਬੱਸ ਤੇ ਹੋਰ ਖਰਚ ਕਰਨ ਜਾਂ ਜਿੰਦ ਕਰਨ ਦਾ ਕੋਈ ਲਾਭ ਨਹੀਂ ਸੀ ਹੋਣਾ। ਤੋਕੜ ਮੱਝ ਸਾਡੇ ਕੇ ਕੀ ਕਰਨੀ ਹੈ? ਨਾਲੇ ਮੁਸਾਫਰਾਂ ਨਾਲ ਤਾਂ ਦੁਸ਼ਮਣੀ ਪਾਲੀ ਜਾ ਸਕਦੀ ਹੈ, ਲੋਕਾਂ ਨਾਲ ਨਹੀਂ। ਉਹ ਬੜੀ ਦੂਰ ਦੀ ਸੋਚਣ ਵਾਲੇ ਸਨ। ਉਹਨਾਂ ਬੱਸ ਵਾਪਸ ਮੋਤਨ ਦਾ ਫੈਸਲਾ ਕਰ ਲਿਆ।

—ਪਰ, ਜਾਂਦੇ ਜਾਂਦੇ ਉਹ ਇਕ ਚਾਲ ਖੇਡ ਗਏ। ਬੱਸ ਵਿਚ ਉਹਨਾਂ ਇਕ ਹੋਰ ਭਾਈਵਾਲੀ ਪੁਆ ਦਿੱਤੀ। ਉਹਨਾਂ ਦੀ ਸਕੀਮ ਸੀ, ਅਧੇ ਲੜੀ ਜਾਣਗੇ, ਮਰੀ ਜਾਣਗੇ, ਠਾਣਿਆ 'ਚ, ਕਚਹਿਰੀਆਂ 'ਚ ਤੁਰੇ ਰਹਿਣਗੇ, ਤੇ ਸਾਨੂੰ ਯਾਦ ਕਰਦੇ ਝੂਰੀ ਜਾਣਗੇ।

ਬੱਸ ਵਾਪਸ ਲਿਆਂਦੀ ਗਈ। ਜਸਨ ਮਨਾਏ ਗਏ। ਇਕ ਦੂਸਰੇ ਨੂੰ ਵਧਾਈਆਂ ਮਿਲਣ ਲੱਗੀਆਂ।

ਚੰਗੀ-ਮਾੜੀ, ਇਹ ਹੁਣ ਲੋਕਾਂ ਦੀ ਆਪਣੀ ਬੱਸ ਸੀ। ਜਦੋਂ ਕਦੇ ਰਾਹ ਵਿਚ ਖਰਾਬ ਵੀ ਹੋ ਜਾਂਦੀ, ਕੋਈ ਨੁਕਸ ਪੈ ਜਾਂਦਾ, ਲੋਕ ਗਾਲ੍ਹਾਂ ਕੱਢਣ ਦੀ ਬਜਾਏ, ਜਾਂ ਤੁਰਕੇ ਚਲੇ ਜਾਂਦੇ, ਜਾਂ ਹੌਕਾ-ਪੁੱਕਾ ਲਾ ਕੇ ਫਿਰ ਸਟਾਰਟ ਕਰਕੇ ਵਿਚ ਬਹਿ ਜਾਂਦੇ।

ਇਸ ਤਰ੍ਹਾਂ ਹੀ ਕੁਝ ਵਰ੍ਹੇ ਲੰਘ ਗਏ।

ਇਕ ਦਿਨ ਭਰਾਈਵਰ ਦੀ ਅਚਾਨਕ ਮੌਤ ਹੋ ਗਈ। ਲੋਕਾਂ ਵਿਚ ਹਾਹਾਕਾਰ ਮੱਝ ਗਈ। ਪ੍ਰਬੰਧਕ ਘਬਰਾ ਗਏ, ਪਰ ਜਲਦੀ ਉਹਨਾਂ ਉਸੇ ਘਰ ਦਾ ਇਕ ਵਿਅਕਤੀ ਭਰਾਈਵਰ ਰੱਖ ਲਿਆ। ਕੁਝ ਸਮੇਂ 'ਚ ਹੀ ਭਰਾਈਵਰ ਬੱਸ ਦਾ ਤੇਤ ਪਾ ਗਿਆ। ਪਰ ਉਹ ਪਹਿਲੇ ਭਰਾਈਵਰ ਨਾਲੋਂ ਸੁਭਾ 'ਚ ਜਿੰਦੀ ਸੀ ਤੇ ਆਪਹੁਦਰਾ ਵੀ ਸੀ। ਉਸ ਦਾ ਜਿਹਰ ਜੀਅ ਕਰਦਾ, ਬੱਸ ਲੈ ਜਾਂਦਾ। ਤਬੀਅਤ ਖਰਾਬ ਹੁੰਦੀ ਤਾਂ ਬੱਸ ਖੜ੍ਹੀ ਕਰ ਦਿੰਦਾ। ਸਵਾਰੀਆਂ ਪਰੇਸ਼ਾਨ ਹੋਣ ਲੱਗੀਆਂ। ਲੋਕਾਂ ਨੂੰ ਇਹ ਯਕੀਨ ਵੀ ਨਾ ਰਿਹਾ, ਬੱਸ ਔਜ ਆਏਗੀ ਜਾਂ ਨਹੀਂ ਆਏਗੀ। ਨਾ ਉਹਨਾਂ ਨੂੰ ਪਤਾ, ਕਿਸ ਰੁਟ ਤੇ ਚੱਲੇਗੀ। ਬੇਰੋਨੀ ਵਧਣ ਲੱਗੀ, ਪ੍ਰਬੰਧਕਾਂ ਨੂੰ ਡਿਕਰ ਪਿਆ, ਉਹਨਾਂ ਭਰਾਈਵਰ ਨੂੰ ਮਖਰਦਾਰ ਕੀਤਾ। ਪਰ ਆਪਣੇ ਆਪ ਨੂੰ ਸੁਧਾਰਨ ਦੀ ਥਾਂ, ਭਰਾਈਵਰ ਉਹਨਾਂ ਨੂੰ ਵੀ ਔਖਾ ਵਿਖਾਉਣ ਲੱਗਾ। ਜੇ ਕਮਾਈ ਵਿਚੋਂ ਹਿੱਸਾ ਖਾਧਾ ਜਾਂਦਾ ਹੈ ਤਾਂ ਉੱਪ-ਚਾਪ ਖਾਈ ਚੋਲੇ, ਨਹੀਂ ਤਾਂ ਪ੍ਰਬੰਧਕ ਹੋਰ ਬਥੇਰੇ। ਇਸ ਘਰ ਨੇ ਬਿੰਨੇ ਵਰ੍ਹੇ ਇਸ ਬੱਸ ਦੀ ਸੇਵਾ ਕੀਤੀ ਹੈ। ਉਸਨੇ ਤਾਂ ਜੀ, ਇਕ ਪ੍ਰਬੰਧਕ ਦੀ ਛਾਟੀ ਵੀ ਕਰਵਾ ਦਿੱਤੀ। ਪ੍ਰਬੰਧਕ ਇਸ ਦੀਆਂ ਚਾਲਾਂ ਤੇ ਡਰਨ ਲੱਗੇ ਤੇ ਇਕ ਦੂਸਰੇ ਤੋਂ ਚੋਰੀ, ਉਸ ਦੀ ਚਾਪ-ਦੂਸੀ ਕਰਨ ਲੱਗੇ।

ਉੱਥਾ ਭਰਾਈਵਰ ਬੋਲਦਾ ਉੱਪ ਕਰ ਗਿਆ ਤੇ ਸਾਹ ਲੈਣ ਲੱਗਾ। ਉਸ ਨੇ ਉਠਕੇ



ਆਪ ਹੀ ਪਾਣੀ ਦਾ ਗਿਲਾਸ ਪੀਤਾ ਤੇ ਫਿਰ ਦੌਸਣ ਲੱਗਾ.....।  
 —ਬੱਸ ਇਸ ਤੋਂ ਬਾਅਦ ਤਾਂ ਬੱਸ ਹੀ ਕੁਝ ਨਾ ਕੁਝ ਨਵਾਂ ਵਾਪਰ ਜਾਂਦਾ। ਡਰਾਈਵਰ  
 ਜਿਹੜੀ ਮਰਜ਼ੀ ਸਵਾਰੀ ਦੀ ਬੇਇੱਜ਼ਤੀ ਕਰ ਦਿੰਦਾ। ਇਕ ਦਿਨ ਕਿਸੇ ਸਵਾਰੀ ਪਿਛੇ ਹੀ  
 ਝਗੜਾ ਹੋਇਆ। ਡਰਾਈਵਰ ਨੇ ਇਕ ਬਿਰਧ ਨੂੰ ਧੱਕੇ ਮਾਰ ਕੇ ਬੱਸ ਵਿਚੋਂ ਲਾਹ ਦਿੱਤਾ।  
 ਕੁਝ ਪ੍ਰਬੰਧਕਾਂ ਦੁੱਖੀ ਹੋ ਕੇ ਆਪਣਾ ਹਿੱਸਾ ਮੰਗਿਆ, ਡਰਾਈਵਰ ਨੇ ਉਹਨਾਂ ਪ੍ਰਬੰਧਕਾਂ  
 ਨਾਲ ਸਬੰਧਤ ਸਾਰੇ ਲੋਕਾਂ ਨੂੰ ਹੀ ਬੱਸ ਵਿਚ ਚੜ੍ਹਨੇ ਮਨ੍ਹਾਂ ਕਰ ਦਿੱਤਾ। ਲੋਕ ਭੜਕ  
 ਉਠੇ, ਉਹਨਾਂ ਪਹਿਲਾਂ ਇੱਠਾਂ ਪੱਥਰ ਚਲਾਏ, ਡਰਾਈਵਰ ਨੇ ਹੁੱਸੇ ਵਿਚ ਆ ਕੇ ਕਈ  
 ਆਦਮੀ ਬੱਸ ਹੇਠਾਂ ਦੇਕੇ ਮਾਰ ਦਿਤੇ। ਫਿਰ ਲੋਕਾਂ ਬੱਸ ਘੇਰ ਲਈ, ਡਰਾਈਵਰ ਨੂੰ ਬਾਹਰ  
 ਹੁ ਲਿਆ ਤੇ ਭੜਕੇ ਲੋਕਾਂ ਨੇ ਉਸ ਨੂੰ ਬੁੱਟ ਬੁੱਟ ਕੇ ਅਧ-ਮੀਦਿਆ ਕਰ ਦਿੱਤਾ।  
 ਹਸਪਤਾਲ ਵਿਚ ਜਾਕੇ ਡਰਾਈਵਰ ਦੀ ਮੌਤ ਹੋ ਗਈ।

ਇਸ ਤਰ੍ਹਾਂ ਤਾਂ ਕਦੇ ਇਸ ਅਹਿੰਸਾਵਾਦੀ ਮੁਲਕ ਵਿਚ ਹੋਇਆ ਨਹੀਂ ਸੀ। ਜਿਹੜੇ  
 ਇਲਾਕੇ ਦੇ ਲੋਕਾਂ ਡਰਾਈਵਰ ਮਾਰਿਆ ਸੀ, ਪ੍ਰਬੰਧਕਾਂ ਤੇ ਚੁੰਡਿਆਂ ਰਲਕੇ ਉਹਨਾਂ ਦੇ  
 ਘਰ ਸਾੜ ਛੱਡੇ, ਜਿਹੜਾ ਰਾਹ ਵਿਚ ਮਿਲਿਆ ਕੰਧ ਦਿੱਤਾ, ਲੁੱਟਮਾਰ ਕੀਤੀ, ਤੇ ਦਿਉ,  
 ਦੇ ਤਿਨ ਦਿਨ ਦਹਿਸਤ ਵੈਲਾ ਕੇ ਉਹਨਾਂ ਮਰ ਚੁੱਕੇ ਡਰਾਈਵਰ ਦਾ ਸੇਹਾ ਮਨਾਇਆ।

—ਹੁਣ ਹਰ ਕੋਈ ਚਾਹੁੰਦਾ ਸੀ, ਡਰਾਈਵਰ ਮੇਰਾ ਆਦਮੀ ਬਣੇ। ਪ੍ਰਬੰਧਕਾਂ ਵਿਚ  
 ਅੰਦਰਖਾਤੇ ਈਰਖਾ ਵਧਣ ਲੱਗੀ। ਲੋਕ ਚਾਹੁੰਦੇ ਸਨ, ਕੋਈ ਚੰਗਾ ਮਾਹਰ ਤਜਰਬੇਕਾਰ  
 ਡਰਾਈਵਰ ਲੋਕਾਂ ਵਿਚੋਂ ਛਾਣ ਕੇ ਰੱਖਿਆ ਜਾਵੇ। ਪਰ ਕੁਝ ਖਾਸ ਪ੍ਰਬੰਧਕਾਂ ਅਤੇ ਵਫ਼ਾਦਾਰਾਂ  
 ਦੀ ਰਾਇ ਸੀ, ਮਾਰੇ ਗਏ ਡਰਾਈਵਰ ਦੇ ਲੜਕੇ ਨੂੰ ਚਾਨਸ ਦੇਣਾ ਚਾਹੀਦਾ। ਉਹਨਾਂ  
 ਦਲੀਲ ਦਿੱਤੀ, ਸਰਕਾਰ ਵੀ ਤਾਂ, ਜੇ ਕੋਈ ਕਰਮਚਾਰੀ ਹਾਦਸੇ ਵਿਚ ਮਾਰਿਆ ਜਾਵੇ,  
 ਉਸ ਦੇ ਪੁੱਤਰ ਨੂੰ ਨੌਕਰੀ ਦੇਣ ਦਾ ਪ੍ਰਬੰਧ ਕਰਦੀ ਹੈ।

—ਬੇਰ! ਉਸੇ ਦੇ ਲੜਕੇ ਨੂੰ ਹੀ ਡਰਾਈਵਰ ਬਣਾ ਦਿੱਤਾ ਗਿਆ। ਨਾ ਉਸ  
 ਟਰੇਨਿੰਗ ਲਈ, ਨਾ ਲਾਈਸੈਂਸ ਬਣਵਾਇਆ। ਪਹਿਲੇ ਦਿਨ ਜਦ ਸਟੇਰਿੰਗ ਤੇ ਬੈਠਾ ਤਾਂ  
 ਬੱਸ ਬੈਕ-ਗੇਅਰ 'ਚ ਫਸਾ ਲਈ, ਕਲੱਚ ਛੱਡੇ ਤਾਂ ਬੱਸ ਪਿੱਛੇ ਨੂੰ ਜਾਵੇ। ਸਵਾਰੀਆਂ ਚੀਕਾਂ  
 ਮਾਰਨ ਲੱਗੀਆਂ। ਇਕ ਤਜਰਬੇਕਾਰ ਨੇ ਗੇਅਰ ਲਾਉਣ ਦਾ ਵਲ ਦੱਸਿਆ। ਹੁਣ  
 ਸਟੇਰਿੰਗ ਸਿੱਧਾ ਰੱਖਣ ਦੀ ਮੁਸੀਬਤ ਸੀ। ਗੱਡੀ ਇਕ ਕੰਧ ਵਿਚ ਜਾ ਵੱਜੀ। ਇਕ ਦਿਨ  
 ਟਾਇਰ ਪੱਥਰ ਹੀ ਚਲਾ ਦਿੱਤਾ। ਇਕ ਹੋਰ ਦਿਨ ਦੇ ਬੰਦੇ ਹੇਠਾਂ ਦਰੜ ਦਿੱਤੇ।

ਇਸ ਤਰ੍ਹਾਂ ਦਾ ਅਣਜਾਣ ਡਰਾਈਵਰ ਤਾਂ ਬੱਸ ਦਾ ਸਤਿਆਨਾਸ ਕਰ  
 ਦੇਵੇਗਾ.....। ਲੋਕਾਂ ਸੁ-ਪਹੁੰਚਿਆ ਕੀਤੀ।

ਪ੍ਰਬੰਧਕ ਔਡ ਪਰੇਸ਼ਾਨ ਸਨ, ਜੇ ਡਰਾਈਵਰ ਉਹਨਾਂ ਦੀ ਮਰਜ਼ੀ ਦਾ ਨਾ ਹੋਇਆ,  
 ਤਾਂ ਖਾਣ ਪੀਣ ਕਿਥੋਂ ਚੱਲੇਗਾ? ਪਹਿਲਾਂ ਕੀਤੀਆਂ ਘਪਲੇਬਾਜ਼ੀਆਂ ਕਿਵੇਂ ਛੁਪਣਗੀਆਂ?

ਕੁਝ ਚਲਾਕ ਤੇ ਸਰਾਰਤੀ ਸਿਰ ਜੁੜੇ। ਮੀਟਿੰਗਾਂ ਹੋਈਆਂ, ਪਲੈਨਾਂ ਬਣੀਆਂ ਤੇ ਅੰਤ  
 ਉਹਨਾਂ ਇਕ ਫੈਸਲਾ ਕਰ ਲਿਆ.....ਲੋਕਾਂ ਨੂੰ ਕਿਸੇ ਹੋਰ ਪਾਸੇ ਉਲਝਾ ਦਿੱਤਾ ਜਾਵੇ।  
 ਤੇ ਉਹਨਾਂ ਬੱਸ ਔਡਿਆਂ ਤੇ ਪਿੰਡਾਂ ਵਿਚ, ਨਗਰਾਂ ਵਿਚ, ਮਹਾਨਗਰਾਂ ਵਿਚ ਆਪਣੇ  
 ਸੁਹੀਏ ਛੱਡ ਦਿੱਤੇ।

ਅਫ਼ਵਾਹਾਂ ਵੈਲਣ ਲੱਗੀਆਂ। ਕਦੇ ਕੋਈ ਕਿਸੇ ਤੇ ਸੱਕ ਕਰਦਾ, ਕਦੇ ਕੋਈ। ਦੋਹ  
 ਇਕੱਠੇ ਖਾਏ ਪੀਏ ਬੈਠਿਆਂ ਨੂੰ ਅਲੱਗ ਅਲੱਗ ਆਖਿਆ ਜਾਂਦਾ, ਜੇ ਤੇਰੇ ਨਾਲ ਦੂਸਰਾ

ਨਾ  
ਵਿ  
ਜਾਂ  
ਦੀ

ਖ  
ਹੀ

ਸ  
ਦ  
ਫਿ  
ਦ

ਨਾ ਹੋਵੇ ਤਾਂ ਮੈਂ ਤੈਨੂੰ ਬੱਸ ਵਿਚ ਸੀਟ ਦੁਆ ਦਿਆਂਗਾ। ਦੁੱਖ ਸੁੱਖ ਦੇ ਸਾਂਝੀਆਂ ਦੇ ਮਨਾਂ ਵਿਚ ਤਰੇੜਾਂ ਪੈਣ ਲੱਗੀਆਂ। ਬੇਚੈਨੀ ਵਧਣ ਲੱਗੀ। ਕਦੇ ਕੋਈ ਬੱਚਾ ਅਗਵਾ ਕਰ ਲਿਆ ਜਾਵਾ। ਕਦੇ ਕਿਤੇ ਕਤਲ ਹੋ ਜਾਵਾ, ਲੋਕ ਇਕ ਦੂਸਰੇ ਤੋਂ ਭੈਅ ਖਾਣ ਲੱਗੇ।.....ਪ੍ਰਬੰਧਕਾਂ ਦੀ ਸਾਜਿਸ਼ ਕਾਮਯਾਬ ਹੋਣ ਲੱਗੀ।

—ਬੱਸ ਕਿਵੇਂ ਚੱਲ ਰਹੀ ਹੈ? ਉਸ ਦਾ ਕੀ ਨੁਕਸਾਨ ਹੋ ਰਿਹਾ ਹੈ? ਉਸ ਨੂੰ ਕਿਹੜਾ ਖਾਈ ਜਾ ਰਿਹਾ ਹੈ?.....ਇਹ ਸਭ ਝੁਲ-ਝੁਲਾਕੇ ਲੋਕਾਂ ਨੂੰ ਆਪਣੀ ਸੁਰੱਖਿਆ ਦਾ ਡਿਕਰ ਹੋਣ ਲੱਗਾ।

ਬੁੱਢਾ ਡਰਾਈਵਰ, ਚੁੱਪ ਹੋ ਗਿਆ ਤੇ ਨੀਵੀ ਪਾ ਲਈ।

—ਫੇਰ ਕੀ ਹੋਇਆ ਬਾਬਾ? ਭੀੜ ਵਿਚੋਂ ਕਿਸੇ ਨੇ ਉਤਸ਼ਕਤਾ ਨਾਲ ਪੁੱਛਿਆ।

—ਫੇਰ ਕੀ ਹੋਣਾ ਸੀ? ਡਰਾਈਵਰ ਨੇ ਹਾਉਕਾ ਲਿਆ। 'ਉਹ ਡਰਾਈਵਰ ਵੀ ਕੁਝ ਸਰਾਰਤੀਆਂ ਦਾ ਸਿਕਾਰ ਹੋ ਗਿਆ, ਮਾਰਿਆ ਗਿਆ ਤੇ ਉਦੋਂ ਤੋਂ ਹੀ, ਜਿਸਦਾ ਦਾਅ ਲਗਦਾ ਹੈ, ਡਰਾਈਵਰ ਬਣ ਬੈਠਦਾ ਹੈ। ਅੱਖਾਂ ਤੇ ਪੱਟੀ ਬੰਨ੍ਹੀ ਪ੍ਰਬੰਧਕਾਂ ਦੀਆਂ ਚਾਲਾਂ ਵਿਚ ਘਿਰਿਆ, ਸਵਾਰੀਆਂ ਦੀ ਭਰੀ-ਭਰਾਈ ਬੱਸ ਨੂੰ ਕਿਸੇ ਅੰਨ੍ਹੀ ਗੁਡਾ ਵਲ ਤਜਾਈ ਲਈ ਜਾ ਰਿਹਾ ਹੈ?

.....ਹੁਣ ਤਾਂ ਏਸ ਬੱਸ ਦਾ ਰੋਂਥ ਹੀ ਰਾਖਾ ਹੈ....'।

ਆਖਕੇ ਬੁੱਢਾ ਡਰਾਈਵਰ ਬੇਬਸ ਹੋ ਕੇ ਬਹਿ ਗਿਆ ਤੇ ਫਿਰ ਨਹੀਂ ਬੋਲਿਆ।

.....1990

## ਪੁਲਸੀਏ ਪੁਲਸੀਏ

ਚੁਰੰਡੀ ਰੋਡ ਦਾ ਧਰਮ ਤਲਾ ਕਰਾਸਿੰਗ ਮੈਂ ਤੇਜ਼ੀ ਨਾਲ ਪਾਰ ਕਰ ਜਾਣਾ ਚਾਹਿਆ।  
ਬੱਤੀ ਹੜੀ ਸੀ। ਪਰ ਇਕ ਟਰੈਫਿਕ ਸਿਪਾਹੀ ਦੇਵੇ ਬਾਹਾਂ ਪਸਾਰ ਕੇ ਮੇਰੇ ਸਾਹਮਣੇ ਲਾਲ  
ਬੱਤੀ ਬਣ ਖਲੋਤਾ। ਗੱਡੀ ਅਚਾਨਕ ਰੋਕਣੀ ਪਈ। ਕਈ ਵਾਰ ਸਿਪਾਹੀ ਹੇਠਾਂ ਆਉਣ  
ਤੋਂ ਵੀ ਨਹੀਂ ਡਰਦੇ। ਆਦਮੀ ਦੇ ਸਾਹਾਂ ਵਾਂਗ ਗੱਡੀ ਦੇ ਥਰੇਕਾਂ ਦਾ ਵੀ ਵੀ ਡਰੇਸ਼  
ਹੈ?

—ਨਮਸਕਾਰ ਸਾਹੇਬ—। ਵਿਅੰਗ ਰਲੀ ਜਿਹੀ ਮੈਂ ਸਲਾਮ ਕੀਤੀ ਤੇ ਹੈਰਾਨ ਹੋ ਕੇ  
ਅੱਗੇ ਪਿੱਛੇ ਵੇਖਿਆ—ਕਿਧਰੇ ਕੋਈ ਗਲਤੀ ਤਾਂ ਨਹੀਂ ਹੋ ਗਈ, ਮੇਰੇ ਕੋਲ—?

—ਦੇਖ ਨਹੀਂ ਸਕਦਾ ਤੂੰ—? ਉਸਦੀ ਵਰਦੀ ਦੀਆਂ ਫੀਤੀਆਂ ਬੋਲੀਆਂ ਤੇ ਉਸਨੇ  
ਸੜਕ ਉਪਰ ਬਣੀਆਂ ਜੰਬਰਾ ਲਾਈਨਾਂ ਵੱਲ ਇਸਾਰਾ ਕੀਤਾ। ਮੈਂ ਦੇਖਿਆ, ਪਰ ਸਭ  
ਕੁਝ ਨਹੀਂ ਆਇਆ। ਗੱਡੀ ਠੀਕ ਉਥੇ ਹੀ ਰੁਕੀ ਸੀ, ਜਿਥੇ ਰੁਕਣੀ ਚਾਹੀਦੀ ਸੀ। ਹਾਂ,  
ਜੇ ਸਿਪਾਹੀ ਮੁਹਰੇ ਨਾ ਅੜਦਾ, ਵੇਰ ਸਾਇਦ ਫੁੱਟ ਦੇ ਫੁੱਟ ਅੱਗੇ ਲੰਘ ਜਾਂਦੀ ਜਾਂ ਹੋ  
ਸਕਦੇ ਮੈਂ ਰਸਤਾ ਹੀ ਪਾਰ ਕਰ ਜਾਂਦਾ। ਮੈਂ ਉਸ ਵੱਲ ਝਾਕਿਆ, ਜਿਵੇਂ ਪੁੱਛ ਰਿਹਾ ਹੋਵਾਂ  
'ਕੀ ਗਲਤੀ ਹੋ ਗਈ—? ਉਹ ਸਮਝ ਗਿਆ, ਬੋਲਿਆ,—'ਐ ਦੇਖਣ ਨਾਲ ਕੀ ਹੋਵੇਗਾ,  
ਅੱਖਾਂ ਖੋਲ੍ਹ ਕੇ ਗੱਡੀ ਨਹੀਂ ਚਲਾਉਂਦਾ ਤੂੰ—? ਮੈਂ ਦੇਖ ਰਿਹਾ, ਤੂੰ ਪਿੱਛੇ ਤੋਂ ਹੀ ਏਸ ਲਾਈਨ  
ਦੇ ਉਪਰ ਉਪਰ, ਗੱਡੀ ਲਿਆ ਰਿਹਾ ਸੀ—।' ਸੜਕ ਨੂੰ ਅੱਧ ਵਿਚਕਾਰੋਂ ਚੀਰਦੀ ਘੋੜੀ  
ਵੱਲ ਉਸਨੇ ਇਸਾਰਾ ਕੀਤਾ। ਗੱਡੀ ਦੇ ਚੱਕੇ ਠੀਕ ਹੀ ਉਸ ਲਾਈਨ ਉਪਰ ਸਨ। ਪਰ  
ਆਪਣੇ ਹੱਥ ਠੀਕ ਹੀ ਸਨ। ਮੇਰੇ ਪਿੱਛੇ ਗੱਡੀਆਂ ਦੀ ਲੰਮੀ ਲਾਈਨ ਲੱਗ ਗਈ ਸੀ।  
ਕਈ ਕਾਹਲੇ ਬੈਕ ਕਰਕੇ ਪਾਸੇ ਦੀ ਲੰਘ ਰਹੇ ਸਨ। ਇਹੋ ਜਿਹੇ ਸਹਿਰ ਵਿਚ ਉਡੀਕਣ  
ਦਾ ਸਮਾਂ ਕਿਸ ਕੋਲ ਹੁੰਦਾ ਹੈ? ਸਿਪਾਹੀ ਬੋਲਿਆ—'ਤੈਨੂੰ ਏਸ ਲਾਈਨ ਦੇ ਅੰਦਰ ਗੱਡੀ  
ਲਿਆਉਣੀ ਚਾਹੀਦੀ ਸੀ। ਜੇ ਏਥੇ ਕੋਈ ਆਦਮੀ ਖੜਾ ਹੁੰਦਾ ਤਾਂ? ਜੇ ਉਹ ਏਸ ਦੇ  
ਹੇਠਾਂ ਆ ਜਾਂਦਾ ਤਾਂ—? ਜੇ ਉਹ ਮਰ ਜਾਂਦਾ ਤਾਂ—?' ਉਸਨੇ ਇਸ ਤਰ੍ਹਾਂ ਮੂੰਹ ਬਣਾਇਆ,  
ਜਿਵੇਂ ਸੱਚਮੁੱਚ ਹੀ ਕੋਈ ਗੱਡੀ ਦੇ ਹੇਠਾਂ ਆ ਕੇ ਮਰ ਗਿਆ ਹੋਵੇ।

—ਠੀਕ ਹੈ ਸਾਹੇਬ, ਮੈਂ ਗੱਡੀ ਪਿੱਛੇ ਲੈ ਜਾਂਦਾ ਹਾਂ, ਤੂੰ ਮੈਨੂੰ ਏਸ ਲਾਈਨ ਦੇ ਉਪਰ  
ਉਪਰ ਗੱਡੀ ਚਲਾ ਕੇ ਦਿਖਾ ਤਾਂ ਜਾਣ—'ਮੇਰੇ ਚਿਹਰੇ ਉਪਰਲਾ ਚੈਲੰਜੀ-ਵਿਅੰਗ ਤੜਕੇ  
ਉਹ ਭੜਕ ਪਿਆ। ਸਾਇਦ ਗੱਡੀ ਚਲਾਉਣੀ ਨਹੀਂ ਆਉਂਦੀ ਹੋਵੇਗੀ ਉਸਨੂੰ।

ਆਪਣੀ ਤੋਹੀਨ ਸਮਝਾਇਆ, ਉਹਨੇ ਵਰਦੀ ਦਾ ਸਹਾਰਾ ਲਿਆ, ਮੋੜੀ ਇਕ  
ਨਾ ਸੁਟੀ, ਜ਼ਬਰਦਸਤੀ ਲਾਇਸੈਂਸ ਖੋਹਿਆ ਤੇ ਟਰੈਫਿਕ ਨਿਯਮਾਂ ਦੀ ਉਲੰਘਣਾ ਦਾ  
ਚਲਾਨ ਕਰ ਦਿੱਤਾ। ਨਾਲ ਦੀ ਨਾਲ ਉਹ ਧਮਕੀ ਵੀ ਦਿੰਦਾ ਰਿਹਾ—'ਵਰਦੀ ਦਾ ਮੁਕਾਬਲਾ  
ਉਥਾਉਣ—ਬੰਦੂਕ ਕਰਵਾ ਜਾ ਕੇ ਪਤਾ ਲੱਗੇ।'

ਕੁਝ ਦਿਨ ਹੋਏ ਅਜਿਹੀ ਹੀ ਇਕ ਘਟਨਾ, ਜਗਰਾਵਾ ਦੇ ਨੇੜੇ ਵਾਪਰੀ। ਸਿਟਾਰੇਰਾ ਹਾਹੀ ਇਕ ਬਹੁਰਗ ਦੇ ਤੋਗ ਤੇ ਚਲਣ ਗਏ ਸਾਂ। ਵਾਪਸੀ ਵੇਲੇ ਟਰੈਡਿਕ ਵਾਲਿਆਂ ਦੀ ਜੀਪ ਨੇ ਘੇਰ ਲਿਆ।

—ਬੱਲੇ ਉਤਰ ਉਏ ਹਾਟੀਕੀਨਾ—ਡੇਲੇ ਉਪਰ ਚਿੱਟੀ ਲਾਲ ਪੱਟੀ ਬੰਨ੍ਹੀ ਵਾਲੇ ਸਿਪਾਹੀ ਨੇ ਰੋਹਬ ਮਾਰਿਆ।

—ਸਰਕਾਰ ਜੀ, ਮਕਾਣ ਜਾ ਕੇ ਆਏ ਆ। ਦੇਖ ਲੋ ਸਵਾਰੀਆਂ ਨੂੰ, ਸੈਂਹ ਮਹਾਰਾਜ ਦੀ, ਨੇਮ ਚਕਾ ਲੋ—। ਡਰਾਈਵਰ ਸੀਟ 'ਤੇ ਬੈਠਾ ਹੀ ਸਿਨਤਾ ਕਰਨ ਲੱਗਾ।

—ਮੈਂ ਬੱਪਤ ਮਾਰੂ ਸਾਲੇ ਦੇ, ਹੇਠਾ ਉਤਰ—। ਸਿਪਾਹੀ ਮਾਰਨ ਲਈ ਅਹੁਲਿਆ।

ਉਏ ਹੀ ਉਸਦੇ ਨਾਲ ਦਾ ਸਿਪਾਹੀ ਆ ਕੇ ਸਵਾਰੀਆਂ ਗਿਣਨ ਲੱਗਾ। ਅਸੀਂ ਸਟੇ ਡਰਾਈਵਰ ਚੋਦਾਂ ਜਣੇ ਸਾਂ।

—ਕਿੰਨੀਆਂ ਸਵਾਰੀਆਂ ਦੀ ਪਾਸ ਐ ਉਏ—। ਦੂਸਰਾ ਸਿਪਾਹੀ ਇਉਂ ਬੋਲਿਆ ਜਿਵੇਂ ਡਰਾਈਵਰ ਦੇ ਕਿਸੇ ਵੱਡੇ ਗੁਨਾਹ ਦਾ ਉਸ ਨੂੰ ਪਤਾ ਲੱਗ ਗਿਆ ਹੋਵੇ। ਜਾਪਿਆ ਉਹ ਡਰਾਈਵਰ ਦੇ ਘਸ਼ੁਨ ਮਾਰੇਗਾ।

—ਆਹ ਮਾਲਕ ਬੈਠੇ ਜੀ, ਪੁੱਛ ਲੋ। ਡਰਾਈਵਰ ਨੇ ਮਾਲਕ ਵੱਲ ਇਸਾਰਾ ਕੀਤਾ।

—ਜੇ ਆਵਦੀ ਗੱਤੀ 'ਚ ਘਰ ਦੇ ਬੰਦੇ ਨੂੰ ਜਾ ਸਕਦੇ, ਏਹਦਾ ਵੇਦਾ ਕੀ ਐ—? ਮਾਲਕ ਹਰਖਿਆ ਬੈਠਾ ਸੀ।

—ਏਹਦੇ, ਤੇ ਪਿਕਨਿਕ ਮਨੱਟੀ ਜਰੂਰੀ ਐ—? ਫੀਰਮਿਟ ਦੀਆਂ ਬੋਸਾਂ ਨੂੰ ਚਲਦੀਆਂ—? ਪਹਿਲਾ ਸਿਪਾਹੀ ਵੇਰ ਹਾਲੂ ਕੱਢਣ ਵਾਂਗ ਬੋਲਿਆ।

—ਏ ਦੀਰਾ ਮਕਾਣ ਜਾ ਕੇ ਆਦੀਐ। ਬੰਨ੍ਹ ਚਿੱਟੀਆਂ ਚੁੰਨੀਆਂ ਨੀ ਦੀਹਦੀਆਂ—ਮੋਕਾ-ਕਮੋਕਾ ਤਾਂ ਦੇਖੋ ਭਾਈ। ਇਕ ਦੋਹ ਡੀਵੀਆਂ ਨੇ ਰਲਦੀ ਘੁਸਰ-ਘੁਸਰ ਜਿਹੀ ਕੀਤੀ।

—ਵਿਆਹ ਵੇਲੇ ਕਿਹੜਾ ਤੁਸੀਂ ਸਾਨੂੰ ਨੱਚ ਕੇ ਦਿਖਾ ਜਾਨੀਐ। ਤੇ ਉਹ ਡਰਾਈਵਰ ਵੱਲ ਹੋਇਆ।

ਏਹਨਾਂ ਬੇੜੀ ਝੁਝਤਿਆਂ ਨੂੰ ਨੂੰ ਕੋਈ ਸਰਮ ਹਯਾ—। ਏਹ ਤਾਂ ਘਰੇ ਮਾਵਾਂ ਨਾਲ ਵੀ ਐ ਬਲਦੇ ਹੋਣਗੇ—। ਕਈ ਬੁਤ ਬੁਤ ਕਰਨ ਲੱਗੀਆਂ।

—ਜਾਣ ਦਿਓ ਸਰਦਾਰ ਜੀ—। ਉਧਰ ਡਰਾਈਵਰ ਤਰਲੇ ਕਰ ਰਿਹਾ ਸੀ।

—ਚੱਲ ਯਾਰ ਸਾਹਬ ਕੋਲ ਲੈ ਚੱਲ ਏਹਨੂੰ, ਜਿਉਂ ਦਮਾਗ ਖਰਾਬ ਕਰਦੇ—। ਕੁਝ ਨਾ ਬਤਦਾ ਦੇਖ ਕੇ ਦੂਸਰੇ ਸਿਪਾਹੀ ਨੇ ਆਪਣੇ ਗਲੇ ਬਲਾ ਲਾਹੁਟੀ ਚਾਹੀ।

ਫਿਰ ਉਹ ਕਾਗਜ਼ ਲੈ ਕੇ, ਡਰਾਈਵਰ ਨੂੰ ਡੋਲਿਉਂ ਢੜ ਕੇ ਜੀਪ ਵਿਚ ਬੈਠੇ ਸਾਹਬ ਕੋਲ ਲੈ ਗਏ। ਗੱਤੀ ਵਿਚ ਉਤਰ ਕੇ ਮੈਂ ਵੀ ਨਾਲ ਹੋ ਡੁਕਿਆ।

ਸਾਹਬ ਦੇ ਨੱਕ ਵਿਚੋਂ ਪਹਿਲਾਂ ਹੀ ਨੂੰਹੋਂ ਡਿੱਗਦੇ ਸਨ। ਲਗਦਾ ਸੀ ਜਿਵੇਂ ਉਹਨਾਂ ਦੀ ਦੁਕਾਨਦਾਰੀ ਦਾ ਅਜੇ ਬੇਹਟੀ-ਵੱਟਾ ਵੀ ਨਹੀਂ ਸੀ ਹੋਇਆ।

—ਦਸਾਂ ਸਵਾਰੀਆਂ ਦੀ ਪਾਸ ਐ ਜੀ, ਚੋਦਾਂ ਬੈਠੇ ਐ—। ਇਕ ਸਿਪਾਹੀ ਨੇ ਸਾਹਬ ਨੂੰ ਗੱਤੀ ਦੇ ਕਾਗਜ਼ ਫੜਾਉਂਦਿਆਂ ਕਿਹਾ।

ਡਰਾਈਵਰ ਹੱਥ ਜੋੜੀ ਬੋਲਿਆ—‘ਤੁਸੀਂ ਮੇਰੀ ਗੱਤੀ ਦਾ ਕਿਲੋਮੀਟਰ ਦੇਖ ਲੋ, ਇਹ ਗੱਤੀ ਤਾਂ ਭਾੜੇ ਤੇ ਚਲਦੀ ਹੀ ਨਹੀਂ—।’



—ਤੈਨੂੰ ਵੀਹ ਵੇਰੀ ਫੜਿਆ, ਸਾਲਾ ਭਾਭੇ ਦਾ—। ਸਾਹਬ ਕਾਗਜ਼ ਘੋਖਣ ਲੱਗਾ।  
 ਦੇਨੇ ਵਿਚ ਇਕ ਪਰਾਈਵੇਟ ਕੰਪਨੀ ਦੀ ਬੱਸ, ਅੰਦਰ ਉਪਰੋ ਲੱਦੀ ਖਲਿਆਰ ਲਈ  
 ਤੇ ਇਕ ਦੂਹਰੀ ਸਵਾਰੀ ਵਾਲਾ ਮੋਟਰ ਸਾਈਕਲ ਰੁਕਵਾ ਲਿਆ...। ਸਾਇਦ ਐਤਵਾਦੀ  
 ਅਤਿਕੇ ਆ ਜਾਣ...ਨਾਮ ਵੀ ਹੋਊਗਾ ਤੇ ਰੁਤਬਾ ਵੀ...। ਸਾਰਿਆਂ ਦਾ ਧਿਆਨ ਉਧਰ  
 ਜਿਆਦਾ ਖਿੱਚਿਆ ਗਿਆ। ਸਾਹਬ ਨੇ ਇਕ ਸਿਪਾਹੀ ਨੂੰ ਕਿਹਾ—‘ਦਫਾ ਕਰ ਦੇਹਨੂੰ, ਨਾਲੇ  
 ਦੇਹਦਾ ਨੰਬਰ ਨੱਟ ਕਰ। ਵੇਰ ਸਹੀ, ਜੇ ਐਤਕੀ ਫੜ ਲਿਆ ਨਾ...ਦੇਊ ਤੈਰੀ ਮਾਂ ਦੀ...।  
 ਪਹਿਲਾਂ ਲੈਮਾਂ ਪਾਊ ਤੈਨੂੰ ਫੇਰ ਅੰਦਰ ਕਰੂੰ...।’  
 ਗੱਡੀ ਦੇ ਕਾਗਜ਼ ਫੜ ਕੇ ਡਰਾਈਵਰ ਨੇ ਪਿਛੇ ਤੇ ਕੇ ਨਹੀਂ ਵੇਖਿਆ।

ਬੰਗਾਲ ਵਿਚ, ਪਿਛਲੇ ਪੰਦਰਾਂ ਸਾਲਾਂ ਤੋਂ ਗੱਡੀ ਚਲਾਉਂਦਿਆਂ ਬਥੇਰੇ ਪੁਲਸੀਆਂ ਨਾਲ  
 ਵਾਹ ਪਿਆ ਹੈ। ਉਹ ਕਦੇ ਵੀ ਐਨਾ ਰੁੱਖਾ ਨਹੀਂ ਬੋਲਦੇ। ਜਿਵੇਂ, ਲਖਨਊ ਵਾਲੇ ਸੁਣਿਆ  
 ਹੈ, ਗਾਲ੍ਹ ਵੀ ਬੜੇ ਸਲੀਕੇ ਨਾਲ ਕੱਢਦੇ ਹਨ—‘ਭਾਈ ਸਾਹਬ, ਆਪ ਪੱਕੇ ਬਹਿਨ ਕੇ  
 ਯਾਰ ਹੋ—।’ ਇਵੇਂ ‘ਸਾਲਾ’ ਬੰਗਾਲੀਆਂ ਦੀ ਬੜੀ ਪਿਆਰੀ ਗਾਲ੍ਹ ਹੈ। ਆਪਣੇ ਘਰਾਂ  
 ਵਿਚ ਬੰਗਾਲੀ, ਮਾਂ ਪਿਉ, ਭੈਣ ਭਰਾ ਸਭ ਨੂੰ ਮੇਹ ਨਾਲ ਸਾਲਾ ਆਖ ਦਿੰਦੇ ਹਨ। ਇਹ  
 ਜੇ ਪੁਲਸੀਆਂ ਸਾਲਾ ਕਹਿ ਦਏ ਤਾਂ ਇਨ੍ਹਾਂ ਚੁੱਸਾ ਨਹੀਂ ਕਰਦੇ। ਏਥੇ ਪੰਜਾਬ ਵਿਚ ਪੁਲਸੀਆਂ  
 ਦਾ ਵਤੀਰਾ ਵੇਖ ਕੇ ਗੱਡੀ ਚਲਾਉਣ ਦਾ ਹੀਆ ਹੀ ਨਹੀਂ ਪੈਦਾ।

ਇਹ ਵੀ ਇਹ ਜਮਾਤ, ਕਿਸੇ ਰਾਜ ਦੀ ਵੀ ਹੋਵੇ ਇਹਨਾਂ ਦਾ ਕੰਮ ਸਿਰਫ਼ ਵਿਘਨ  
 ਪਾਉਣਾ ਹੁੰਦਾ ਹੈ। ਕਾਨੂੰਨ ਦੀ ਉਲੰਘਣਾ ਹੋਈ ਹੋਵੇ, ਭਾਵੇਂ ਨਾ ਹੋਈ ਹੋਵੇ, ਇਹਨਾਂ  
 ਨੇ ਆਪਣੀ ਅਹਿਮੀਅਤ ਜਤਾਉਣੀ ਹੁੰਦੀ ਹੈ। ਏਸੇ ਕਰਕੇ ਇਹ ਮਹਿਕਮਾ ਆਮ ਲੋਕਾਂ  
 ਲਈ ਹੌਸ਼ਿਆ ਬਣਿਆ ਹੋਇਆ ਹੈ।

ਸਾਹਿਤ ਵਿਚ ਵੀ ਇਕ ਵਿਸ਼ੇਸ਼ ਵਿਭਾਗ ਹੈ। ਇਹਨਾਂ ਪੁਲਸੀਆਂ ਦਾ ਵਤੀਰਾ  
 ਵੇਖ ਕੇ ਝੱਟ ਉਹਨਾਂ ਦਾ ਖਿਆਲ ਆ ਜਾਂਦਾ ਹੈ। ਸਾਹਿਤਕ ਸਫ਼ਰ ਦੀਆਂ ਸਭਕਾਂ ਦੇ  
 ਹਰ ਪੜਾਅ ਤੇ, ਹਰ ਮੇਤ ਤੇ, ਹਰ ਮੰਜ਼ਿਲ ਤੇ, ਕੁਝ ਟਰੈਡਿਕ ਸਿਪਾਹੀ ‘ਕਿਤੂ’ ਬਣੇ  
 ਖੜ੍ਹੇ ਦਿਸਦੇ ਹਨ। ਇਹ ਵੀ ਹਰ ਆਉਂਦੇ ਜਾਂਦੇ ਨੂੰ ਘੇਰਦੇ ਹਨ। ਇਸ ਸਫ਼ਰ ਦੇ  
 ਨਵੇਂ ਰਾਹੀਆਂ ਨੂੰ ਤਾਂ ਇਹ ਪਗਡੰਡੀਆਂ ਉਪਰ ਵੀ ਤੁਰਨ ਨਹੀਂ ਦਿੰਦੇ, ਤੇ ਜਿਹੜਾ ਇਹਨਾਂ  
 ਨੂੰ ਚੋਗਾ ਖਲਾਰ ਦਿੰਦਾ ਹੈ, ਉਸਨੂੰ ਭਾਵੇਂ ਚੱਲਣ ਦਾ ਵਲ ਵੀ ਨਾ ਆਉਂਦਾ ਹੋਵੇ, ਇਹ  
 ਟੀਸੀ ਤੇ ਚੜ੍ਹਿਆ ਵਿਖਾ ਦਿੰਦੇ ਹਨ।

ਜਿਹੜਾ ਰਾਹੀਂ ਇਹਨਾਂ ਦੇ ਦਾਅ-ਪੋਚ ਹੇਠ ਨਹੀਂ ਆਉਂਦਾ, ਉਸ ਤੇ ਅਜਿਹਾ ਰਗੜਾ  
 ਵੇਰਦੇ ਹਨ, ਜਿਵੇਂ ਉਸਨੂੰ ਜੀਵਨ-ਜਾਚ ਹੀ ਨਾ ਆਉਂਦੀ ਹੋਵੇ।

—ਤੈਨੂੰ ਆਪਣੀ ਰਚਨਾ ਦੀ ਆਪ ਹੀ ਸੋਝੀ ਨਹੀਂ। ਏਹਦੇ ਵਿਚੋਂ ਪ੍ਰਾਪੇਰੀਏ ਦੀ ਬੋਝ  
 ਆਉਂਦੀ ਹੈ।

—ਤੈਨੂੰ ਮਾਰਕਸਵਾਦ ਪੜ੍ਹਨਾ ਚਾਹੀਦਾ ਹੈ।

—ਤੈਰੀ ਵਿਚਾਰਧਾਰਾ ਸਮਾਜਵਾਦੀ ਨਹੀਂ।

—ਤੈਰਾ ਟ੍ਰਿਸਟੀਕੀਟ ਕੋਈ ਨਹੀਂ।

—ਤੈਨੂੰ ਪ੍ਰਤੀਬੱਧ ਹੋਣਾ ਚਾਹੀਦਾ ਹੈ।

—ਹੁੰ ਸਰਮਾਏਦਾਰਾਂ ਦਾ ਦੁਮ-ਛੱਲਾ ਹੈ।

—ਹੁੰ ਲੋਕਾਂ ਨਾਲੋਂ ਟੁੱਟਿਆ ਹੋਇਆ ਹੈ।

—ਹੁੰ ਸਰਕਾਰੀ ਧੁੰਡ ਹੈ—

ਦੋਵੇਂ ਤਰ੍ਹਾਂ ਦੇ ਇਹ 'ਪੁਲਸੀਏ' ਅਸਲ ਵਿਚ ਇਕ ਦੂਸਰੇ ਤੋਂ ਭਿੰਨ ਨਹੀਂ ਹਨ। ਸਰਕਾਰ ਵਾਲੇ ਆਪਣੇ ਪੈਸੇ ਤੋਂ ਮਜਬੂਰ ਹੁੰਦੇ ਹਨ, ਤੇ ਦਬਕਾ ਮਾਰਨ ਲਈ ਸਰਕਾਰੀ ਵਰਦੀ ਹੁੰਦੀ ਹੈ। ਸਾਹਿਤਕ ਪੁਲਸੀਏ ਆਪਣੀ ਹਉਮੈ ਤੋਂ ਮਜਬੂਰ ਹੁੰਦੇ ਹਨ ਤੇ ਰੋਹਬ ਲਈ ਇਹਨਾਂ ਕੋਲ ਡਿਗਦੀਆਂ ਹੁੰਦੀਆਂ ਹਨ।

ਪੂਰ ਵਿਚ ਇੰਟ ਡਿਗਣ ਵਾਂਗ, ਦੋਹਾਂ ਦੇ ਅਤਿਕੇ ਚੜ੍ਹਕੇ, ਸੁੱਕਾ ਬਚ ਨਿਕਲਣ ਦੀ ਘੋਟ ਹੀ ਆਸ ਹੁੰਦੀ ਹੈ।

## ਪੈਰ ਚੱਕਰ

ਅਸੀਂ ਟਰੱਕਾਂ ਰੱਖੀਆਂ ਵਾਲੇ, ਨਿੱਤ ਚੜ੍ਹਦੀ ਸਵੇਰ ਨਵੇਂ ਪਿੰਡਿਆਂ, ਨਵੇਂ ਚੱਕਰਾਂ ਤੇ ਨਵੀਆਂ ਮੋਜ਼ਲਾਂ ਦੇ ਰਾਹ ਪੈਂਦੇ ਹਾਂ। ਕਾਬਲ ਜਾਏ ਨਿੱਤ ਖੁਸ਼ੀਆਂ ਵਾਂਗ ਤੁਰਦੇ ਰਹਿਣਾ ਹੀ ਸਾਡਾ ਜੀਵਨ ਹੈ, ਰੋਜ਼ੀ ਹੈ। ਜਿਵੇਂ ਆਜ਼ਾਦੀ ਮੀਂਹ ਨਹੀਂ ਮੰਗਦੇ, ਉਥੇ ਖੜੋਤ ਸਾਨੂੰ ਨਹੀਂ ਪੋਹਦੀ।

ਇਸ ਵਿਚ ਅਭਿਮਾਨ ਖਿਲਕੁਲ ਨਹੀਂ ਹੈ, ਅਸੀਂ ਮੋਈਆਂ ਸੜਕਾਂ ਨੂੰ ਜਲਮ ਦਿੰਦੇ ਹਾਂ। ਕਈ ਵਾਰ ਨਵੇਂ ਰਾਹ ਸਿਰਜਦੇ ਹਾਂ ਤੇ ਜਿਹੜਾ ਰੱਤਕਾਂ ਭਰਿਆ ਜੀਵਨ ਅਸੀਂ ਹੋਛਾਉਂਦੇ ਹਾਂ, ਕੋਈ ਜਿਹ ਡਿਠਿਆ ਵਿਰਲਾ ਹੀ ਅਸੇਹਾ ਜੀਵਨ ਹੋਛਾ ਸਕਦਾ ਹੈ।

ਸਾਡੇ ਵਾਹੂਆਂ ਪੀਰਾਂ ਦੀਆਂ ਉਦਾਸੀਆਂ ਦਾ ਕਿੱਨਾ ਕੁ ਸੱਚ ਤੇ ਕਿੱਨਾ ਕੁ ਝੂਠ ਸਾਡੇ ਤੱਕ ਅਪੜਿਆ ਹੈ—ਇਸਦਾ ਝੂਠ ਪਤਾ ਨਹੀਂ। ਪ੍ਰੰਤੂ, ਜੇ ਰੁੱਖ ਭਾਖਿਆ ਦਿੰਦੇ ਹੁੰਦੇ ਤੇ ਸੜਕਾਂ ਗਵਾਹੀ ਭਰਦੀਆਂ ਤਾਂ ਸਾਡੀਆਂ ਉਦਾਸੀਆਂ ਦਾ ਸੱਚ ਜ਼ਰੂਰ ਲੋਕਾਂ ਕੋਲ ਅਪੜਿਆ ਹੁੰਦਾ।

ਸਾਡੇ ਉਡਰੀ ਤਾਰਤ ਦੀ ਚੌਪਾ ਚੌਪਾ ਧਰਤੀ ਟੋਹੀ ਹੈ। ਕਈ ਵਾਰ ਸੋਚਦਾ ਹਾਂ, ਜੇ ਲਿਖਣਾ ਹੀ ਪੇਸਾ ਹੁੰਦਾ ਤਾਂ ਪਾਠਕਾਂ ਮੁਹਰੇ ਇਕ ਨਵਾਂ ਸੰਸਾਰ ਸਿਰਜਦਾ। ਪਰ ਰੋਟੀ ਤਾਂ ਚੜ੍ਹੇ ਚੌਕਿਆਂ ਦੇ ਘੁੰਮਿਆਂ ਹੀ ਮਿਲਦੀ ਹੈ ਤੇ ਘੁੰਮਦੇ ਚੌਕਿਆਂ ਦੇ ਦੌਰ ਵਿਚ ਕਲਮ ਲਈ ਕਿਧਰੇ ਵੀ ਸੁਰੱਖਿਅਤ ਥਾਂ ਨਹੀਂ ਰਹਿ ਜਾਂਦੀ। ਆਪਣੀ ਕਲਮ ਦਾ ਇਹ ਤਵਿੱਖ ਵੇਖ ਕੇ ਕਈ ਵਾਰ ਡਰ ਵੀ ਆਉਂਦਾ ਹੈ।

ਅਨੇਕਾਂ ਕੁਝੀਲਿਆਂ ਦੇ ਲੋਕਾਂ ਨਾਲ ਵਾਹ ਪੈਂਦਾ ਰਹਿੰਦਾ ਹੈ। ਉਹਨਾਂ ਨੂੰ ਪਰਖੀ ਦਾ ਵੀ ਹੈ। ਪਰ ਪੇਜਾਬੀ ਸਿਥੇ ਜਾਂਦੇ ਹਨ, ਜੰਗਲ ਵਿਚ ਮੇਗਲ ਲਾ ਦਿੰਦੇ ਹਨ। ਟਰੱਕਾਂ ਵਿਚ ਟੈਪਾਂ ਖੜਕਦੀਆਂ ਹਨ। ਹਲੇਰੀਆਂ ਰਾਤਾਂ ਵਿਚ ਬੋਲਦਾ "ਛੜੇ ਦਾ ਬੁਗਡੂ" ਜਿੰਨ ਤੂਤਾਂ ਨੂੰ ਵੀ ਤਜਾ ਦਿੰਦਾ ਹੈ। ਇਹਨਾਂ ਵਰਗਾ ਪਿਆਰ ਵੀ ਕੋਈ ਕਰ ਨਹੀਂ ਸਕਦਾ ਤੇ ਇਹਨਾਂ ਵਰਗੀ ਨਫ਼ਰਤ ਵੀ ਕਿਸੇ ਦੇ ਹਿੱਸੇ ਨਹੀਂ ਆਈ। ਹੁਣੇ ਜਾਮ ਟਕਰਾ ਕੇ ਪੱਗਾਂ ਵਟਾਂਦੇ ਹਨ ਤੇ ਅਗਲੇ ਪਲ ਪਤਾ ਨਹੀਂ ਕਿਹੜੇ ਵੇਲੇ ਗੰਡਾਸੇ ਜਾਂ ਗੋਲੀਆਂ ਚੱਲ ਸਕਦੀਆਂ ਹਨ।

ਜੰਗ ਵਿਚ ਲੜਦੇ ਫੌਜੀ ਵਾਂਗ ਸਾਡੇ ਜੀਵਨ ਦਾ ਭਰੋਸਾ ਨਹੀਂ ਹੁੰਦਾ। ਪਤਾ ਨਹੀਂ ਕਿਹੜੀ ਖੇਡ ਵਿਚ, ਕਿਸ ਮੇਡ ਤੇ ਮੇਡ ਇਤਬਾਰ ਕਰ ਰਹੀ ਹੁੰਦੀ ਹੈ, ਇਸ ਲਈ ਜਦੋਂ ਪੀਂਦੇ ਹਾਂ—ਮਨ ਭਾਉਂਦਾ ਖਾਂਦੇ ਹਾਂ ਤੇ ਮਨ ਆਈ ਕਰਦੇ ਹਾਂ—ਇਹੀ ਲਾਹੇ ਦਾ ਹੁੰਦਾ ਹੈ।

ਪਿੱਛੇ ਬਾਹਰ ਪੈਰ ਧਰਨ ਲੋਗਿਆਂ, ਪਹਿਲੀ ਉਦਾਸੀ ਚੁਰੂ ਹੋਈ ਸੀ ਤੇ ਅਜੇ ਤੱਕ ਇਸਦੀ ਵਾਪਸੀ ਨਹੀਂ ਹੋਈ। ਪਾਛੇ ਜੋਤਸੀਆਂ ਦਾ ਮੈਂ ਘਟ ਹੀ ਇਤਬਾਰ ਕਰਦਾ ਹਾਂ।

ਬਹੁਤ ਪਹਿਲਾਂ ਇਕ ਜੋਤਸੀ ਨੇ ਜਥਹਦਸਤੀ ਹੋਧ ਦੇਖ ਕੇ ਆਖਿਆ ਸੀ—ਤੂੰ ਪਰਦੇਸ਼ ਦਾ ਸਫ਼ਰ ਕਰੇਗਾ, ਸਮੁੰਦਰ ਤੋਂ ਪਾਰ ਜਾਏਗਾ...। ਸਮੁੰਦਰ ਤੋਂ ਪਾਰ ਤਾਂ ਨਹੀਂ ਗਿਆ, ਸਮੁੰਦਰਾਂ ਦੇ ਕੰਢਿਆਂ ਤੇ ਭਟਕਦਾ ਜਰੂਰ ਹਾਂ। ਤੇ ਜੇ ਆਪਣੇ ਮੁਲਕ ਵਿਚ ਹੀ ਪਰਦੇਸ਼ ਹੁੰਦਾ ਹੈ, ਤਾਂ ਮੈਂ ਪਰਦੇਸ਼ੀ ਦੀ ਜੂਨ ਵੀ ਭੋਗ ਰਿਹਾ ਹਾਂ।

ਪਹਿਲੀ ਉਦਾਸੀ ਦਾ ਇਹ ਦੌਰ ਇੰਨੀਆਂ ਘਟਨਾਵਾਂ ਭਰਿਆ ਹੈ ਜੋ ਲਿਖਣ ਲੱਗਾਂ, ਇਕ ਗ੍ਰੰਥ ਬਣ ਸਕਦਾ ਹੈ। ਪਰ ਕੁਝ ਅਜਿਹੇ ਅਫ਼ੁੱਲ ਹਾਦਸੇ ਹਨ (ਸਾਖੀਆਂ ਹਨ) ਜਿਨ੍ਹਾਂ ਨੂੰ ਯਾਦ ਕਰਿਆਂ ਹੁਣ ਵੀ ਲੂੰ ਕੰਡਾ ਖੜਾ ਹੋ ਜਾਂਦਾ ਹੈ।

ਇਕ ਰਾਤ, ਉੜੀਸਾ ਦੇ ਕਿਸੇ ਪਿੰਡ ਕੋਲ ਦੀ ਲੰਘ ਰਹੇ ਸਾਂ। ਅਚਾਨਕ ਇਕ ਅਲਫ਼ ਨੰਗੀ ਔਰਤ ਚੀਕਾਂ ਮਾਰਦੀ, ਬਾਹਾਂ ਖੜ੍ਹੀਆਂ ਕਰਕੇ ਸੜਕ ਦੇ ਵਿਚਕਾਰ ਆ ਖੜੀ। ਉਹ ਮਰਨਾ ਚਾਹੁੰਦੀ ਸੀ ਜਾਂ ਬਹਾਨੇ ਨਾਲ ਟਰੱਕ ਰੋਕਣਾ ਚਾਹੁੰਦੀ ਸੀ, ਅਸੀਂ ਕੁਝ ਨਾ ਸਮਝ ਸਕੇ। ਹੀਡ ਲਾਈਟਾਂ ਦੀ ਤੇਜ਼ ਰੋਸ਼ਨੀ ਵਿਚ ਉਸਦਾ ਨਗਨ ਸਰੀਰ ਵੇਖ ਕੇ ਮੇਰੇ ਸਾਖੀਆਂ ਦੀਆਂ ਹਾਲਾਂ ਟਪਕ ਪਈਆਂ, ਉਹਨਾਂ ਦੀ ਭਾਸ਼ਾ ਵਿਚ ਰੱਬ ਵਲੋਂ ਤੇਜ਼ੀ ਸੁਗਾਤ ਨੂੰ ਛਕਿਆ ਜਾ ਸਕਦਾ ਸੀ। ਕੁਝ ਅਗਾਂਹ ਵਧਾ ਕੇ ਅਸੀਂ ਟਰੱਕ ਰੋਕ ਲਈ। ਜਾਇਜ਼ਾ ਲਿਆ, ਪਿਛੇ ਆਦਮੀ ਵਗੇਰਾ ਤਾਂ ਨਹੀਂ ਆ ਰਹੇ? ਇਹੋ ਜਿਹੇ ਬਹਾਨਿਆਂ ਨਾਲ ਗੱਡੀਆਂ ਵੀ ਲੁੱਟੀਆਂ ਜਾਂਦੀਆਂ ਹਨ। ਸਭ ਠੀਕ ਵੇਖ ਕੇ ਅਸੀਂ ਹੇਠਾਂ ਉਤਰ ਆਏ, ਹੁਣ ਉਹ ਗੁੱਡੀ ਮੁੱਡੀ ਹੋਈ ਸੜਕ ਕੰਢੇ ਬੈਠ ਗਈ ਤੇ ਰੋਣ ਲੱਗੀ। ਉਹ ਭਰ ਜੁਆਨ ਸੀ। ਸੁੰਦਰ ਤਾਂ ਨਹੀਂ ਸੀ ਲਗਦੀ, ਪਰ ਹਨ੍ਹੇਰੇ ਵਿਚ ਸਭ ਔਰਤਾਂ ਇਕੋ ਜੇਹੀਆਂ ਹੀ ਲਗਦੀਆਂ ਹਨ।

ਮੇਰੇ ਪੁੱਛਣ ਤੇ ਉਹ ਬੋਲੀ—‘ਉਹ ਮੈਨੂੰ ਮਾਰ ਦੇਵੇਗਾ।’

—‘ਕੌਣ?’

—‘ਮੇਰਾ ਸੁਆਮੀ’—ਉਹ ਬੋਲੀ।

—‘ਕਿਉ?’

—ਉਹ ਹਰ ਰੋਜ਼ ਦੇ ਤਿੰਨ ਆਦਮੀ ਲੈ ਕੇ ਆਂਦਾ ਏ—ਤੇ ਆਖਦਾ ਏ ਮੈਂ ਉਹਨਾਂ ਨਾਲ ਸਵਾਂ, ਉਹ ਉਸ ਨੂੰ ਸਰਾਬ ਪਲਾਂਦੇ ਹਨ, ਪੈਸੇ ਦਿੰਦੇ ਹਨ, ਹੁਣ ਉਸ ਨੂੰ ਪੈਰ ਬਨਾਉਣਗੇ—ਔਂਜ ਸੌਂਤ ਆਦਮੀ ਲੈ ਆਇਆ, ਆਖਦਾ ਏ ਮੇਰੀਆਂ ਵੇਟਾਂ ਹਨ—ਤਿੰਨ ਆਦਮੀ ਤਾਂ ਮੈਂ ਬਰਦਾਸ਼ਤ ਕਰ ਲਏ, ਤੇ ਪਿਸਾਬ ਕਰਨ ਦੇ ਬਹਾਨੇ ਤੌਂਜ ਆਈ—ਅੱਛ ਦੇਖੋ ਡਰੈਵਰ ਬਾਬੂ ਅਸਾਂ ਦੇਖਿਆ ਢਿੱਕੀ ਚਾਨਣੀ ਵਿਚ ਉਸਦੀਆਂ ਗੱਲਾਂ, ਮੋਢਿਆਂ ਤੇ ਛਾਤੀਆਂ ਵਿਚੋਂ ਲਹੁ ਸਿਮ ਰਿਹਾ ਸੀ।

—ਮੈਨੂੰ ਬਚਾ ਲੈ ਡਰੈਵਰ ਬਾਬੂ—ਕਿਸੇ ਹੋਟਲ ਤੇ ਛੱਡ ਦਿਓ, ਮੈਂ ਤਾਂਡੇ ਮਾਂਜ ਲਵਾਂਗੀ—ਉਹ ਗਿੜਗਿੜਾਈ, ‘ਉਹ ਮੈਨੂੰ ਲਭਦੇ ਹੋਣਗੇ।’ ਮੈਂ ਕੋਈ ਪੀਰ ਪੈਰੀਬਰ ਤਾਂ ਨਹੀਂ ਸਾਂ, ਪਰ ਅੰਦਰ ਇਕ ਪਸੀਜਣ ਵਾਲਾ ਦਿਲ ਹੈ। ਮੇਰੇ ਸਾਖੀਆਂ ਦੀਆਂ ਅੱਖਾਂ ਦੀ ਵਹਿਸੀਅਤ ਵੀ ਗੁਆਚ ਗਈ। ਅਸੀਂ ਗੱਡੀਆਂ ਵਾਲੇ—ਸਿੱਟੀ ਘੋਟਾ ਝਾਕਨ ਲਈ ਪੁਰਾਣੀਆਂ ਸਾੜੀਆਂ ਰੱਖਦੇ ਹੁੰਦੇ ਹਾਂ। ਉਸ ਨੂੰ ਪੁਰਾਣੀ ਸਾੜੀ ਦਿੱਤੀ—ਤੇ ਗੱਡੀ ਵਿਚ ਬਿਠਾ ਕੇ ਆਪਣੇ ਇਕ ਪਹਿਚਾਣ ਵਾਲੇ ਹੋਟਲ ਤੇ ਛੱਡ ਦਿੱਤਾ। ਸਾਡੇ ਵਾਪਸ ਆਉਣ ਤੇ ਉਹ ਉਥੇ ਨਹੀਂ ਸੀ। ਹੋ ਸਕਦੇ, ਉਥੇ ਵੀ ਕੁਝ ਅਜਿਹਾ ਵਾਪਰਿਆ ਹੋਵੇ। ਹੋਟਲ ਵਾਲੇ ਨੇ ਇੰਨਾ ਹੀ ਦੱਸਿਆ—ਇਕ ਰਾਤ ਅਚਾਨਕ ਚਲੀ ਗਈ।



ਅਸਮ ਦੇ ਇਕ ਕਸਬੇ ਸਿਬਸਾਗਰ ਵਿਚ ਹਰ ਚਾਰ ਪੰਜ ਮਹੀਨੇ ਰਿਹਾ ਹਾਂ। ਹਰ ਕਬੀਲੇ ਦਾ ਆਪਣਾ ਸਭਿਆਚਾਰ ਹੁੰਦਾ ਹੈ। ਆਪਣੇ ਰਸਮ-ਰਿਵਾਜ ਹੁੰਦੇ ਹਨ। ਕਈ ਆਦਿਵਾਸੀ-ਬੰਦਿਆਂ ਦੀ ਬਲੀ ਦੇ ਕੇ ਉਹਨਾਂ ਦੇ ਸਿਰਾਂ ਨੂੰ ਗਲਾਂ ਵਿਚ ਪਾ ਕੇ ਨੌਰਦੇ ਹਨ—ਤਾਂ ਉਹਨਾਂ ਦਾ ਦੇਵਤਾ ਪ੍ਰਸੰਨ ਹੁੰਦਾ ਹੈ। ਕਿਹਰੇ ਜ਼ਹਿਰੀਲੇ ਸੱਪਾਂ ਦੀਆਂ ਮੋਢੀਆਂ ਲਗਦੀਆਂ ਹਨ।

ਪਰ ਇਥੇ ਇਕ ਸਿਖਰ ਦੁਪਹਿਰ ਸਨਸਲੀ ਫੈਲ ਗਈ। ਇਕ ਆਦਮੀ ਇਕ ਹੱਥ ਵਿਚ ਮਨੁੱਖ ਦਾ ਸਿਰ ਵਾਲਾਂ ਤੋਂ ਵੱਡੀ ਤੇ ਦੂਸਰੇ ਹੱਥ ਵਿਚ ਲਘੂ ਨਾਲ ਨੁਚੜਦਾ ਦਾਤਰ ਵੱਡੀ, ਅਥਾ ਤਥਾ ਥੋਲਦਾ ਥਾਣੇ ਵੱਲ ਵਗਿਆ ਜਾ ਰਿਹਾ ਸੀ। ਉਸ ਤੋਂ ਕੁਝ ਵਿਥ ਤੇ ਤੇ-ਜ਼ੀਤ ਹੋਏ ਪੰਜ ਸਤ ਆਦਮੀ ਸਹਿਮੇ ਜਿਹੇ ਉਸਦੇ ਪਿਛੇ ਆ ਰਹੇ ਸਨ। ਕੁਝ ਔਰਤਾਂ ਵੇਖ ਕੇ ਚੀਕਾਂ ਮਾਰਦੀਆਂ ਰਾਹ ਛੱਡ ਗਈਆਂ। ਮਨੁੱਖ ਦੇ ਕੱਟੇ ਸਿਰ ਵਿਚੋਂ ਲਘੂ ਵਗ ਰਿਹਾ ਸੀ, ਜਿਵੇਂ ਉਹ ਕੁਣੇ ਹੀ ਵਾਰਦਾਤ ਕਰਕੇ ਆਇਆ ਹੁੰਦਾ ਹੈ।

ਜਿਥੇ ਮੈ ਰਹਿੰਦਾ ਸਾਂ, ਥਾਣਾ ਕੁਝ ਕਦਮਾਂ ਦੀ ਵਿਥ ਤੇ ਸੀ। ਉਸ ਆਦਮੀ ਨੇ ਸਿਰ ਥਾਣੇਵਾਰ ਦੀ ਮੇਰ ਤੇ ਜਾ ਕੇ ਰੱਖ ਦਿਤਾ ਤੇ ਲਘੂ ਭਿਜਿਆ ਦਾਤਰ ਥਾਣੇਵਾਰ ਵੱਲ ਕਰਕੇ ਗੋਲਿਆ, "ਇਸ ਆਦਮੀ ਨੇ ਮੇਰੀ ਔਰਤ ਨਾਲ ਇਸਕ ਕੀਤਾ, ਉਹ ਹਰਮਜ਼ਾਦੀ, ਦੀ ਇਸ ਨਾਲ ਇਸਕ ਕਰਦੀ ਸੀ। ਵਿਆਹ ਤੇ ਪਹਿਲਾਂ ਵੀ ਕਰਦੀ ਸੀ, ਉਸ ਨਾਲ ਵੀ ਸਮਝੂਗਾ, ਥਾਣੇਵਾਰ ਜਿਹੜਾ ਵੀ ਭੈਣ-ਚੇ ਮੇਰੀ ਔਰਤ ਵੱਲ ਵੇਖੇਗਾ, ਉਸਦਾ ਇਹੀ ਹਸਰ ਹੋਵੇਗਾ।" ਉਸਦੀਆਂ ਔਖਾਂ ਵਿਚੋਂ ਵੀ ਜਿਵੇਂ ਲਘੂ ਚੋਅ ਰਿਹਾ ਸੀ। ਤੇ ਉਹ ਜਿਵੇਂ ਆਇਆ ਸੀ—ਉਥੇ ਸਾਨ ਨਾਲ ਚਲਿਆ ਗਿਆ। ਇਕ ਹੱਥ ਵਿਚ, ਵਾਲਾਂ ਤੋਂ ਵੱਡਿਆ ਹੋਇਆ ਮਨੁੱਖੀ ਸਿਰ ਤੇ ਦੂਸਰੇ ਹੱਥ ਵਿਚ ਲਘੂ ਨਾਲ ਭਿਜਿਆ ਦਾਤਰ।

ਥਾਣੇਵਾਰ ਦਾ ਹਲਕ ਸੁੱਕ ਗਿਆ ਸੀ। ਉਹ ਕੁਝ ਵੀ ਨਾ ਥੋਲ ਸਕਿਆ। ਮੇਰ ਉਪਰ ਲੱਗੇ ਲਘੂ ਨੂੰ ਵੇਹਦਾ ਰਿਹਾ—ਜਿਥੇ ਕੁਝ ਚਿਰ ਪਹਿਲਾਂ ਇਕ ਕੱਟੇ ਸਿਰ ਦੀਆਂ ਪੱਥਰ ਹੋਈਆਂ ਔਖਾਂ ਉਸ ਨੂੰ ਘੁਰ ਰਹੀਆਂ ਸਨ।

ਨਾ ਹੀ ਸਮਾਜ ਤੇ ਨਾ ਹੀ ਵੇਲੇ ਦਾ ਕਾਨੂੰਨ ਉਸ ਆਦਮੀ ਨੂੰ ਸਭਾ ਦੇ ਸਕਿਆ—ਜਿਸ ਨੇ ਕੇਵਲ ਇਸ ਕਰਕੇ ਮਨੁੱਖ ਦਾ ਸਿਰ ਕੱਟ ਲਿਆ ਸੀ, ਕਿਉਂਕਿ ਉਸ ਨੇ ਉਸ ਦੀ ਔਰਤ ਨਾਲ ਇਸਕ ਕੀਤਾ ਸੀ।

ਵਿਰ ਸੁਣਿਆ ਮਹੀਨੇ ਕੁ ਥਾਅਦ ਉਸ ਦੀ ਔਰਤ ਵੀ ਸਹਿਮ ਨਾਲ ਮਰ ਗਈ।

ਇਸ ਮਨੁੱਖੀ ਚਿਹਰੇ ਦੇ ਕਿਹੇ ਜੇਹੇ ਦੇ ਰੂਪ ਹਨ। ਇਕ ਔਰਤ ਨੂੰ ਇਸ ਲਈ ਮਾਰ ਰਿਹਾ ਹੈ—ਕਿ ਉਹ ਉਸ ਦੀਆਂ ਖੁਦਗਰਬੀਆਂ ਲਈ ਉਸ ਦੇ ਕਹੇ ਨਹੀਂ ਲਗਦੀ। ਦੂਸਰਾ ਇਸ ਲਈ ਸਿਬਾਹ ਕਰ ਰਿਹਾ ਹੈ—ਕਿ ਉਸ ਦੇ ਸੁਪਨੇ ਦਹਿਲੀਜ਼ਾਂ ਤੇ ਬਾਹਰ ਨਹੀਂ ਜਾ ਸਕਦੇ।

ਇਹੋ ਜਿਹੀਆਂ ਉਦਾਸੀਆਂ ਤਾਂ ਮਨ ਨੂੰ ਵੀ ਉਦਾਸ ਕਰ ਜਾਂਦੀਆਂ ਹਨ।

## ਕੋਡੀਆਂ ਦੇ ਮੁੱਲ

1980 ਦੇ ਵਰ੍ਹੇ ਦੀ ਘਟਨਾ ਹੈ। ਅਪਰੈਲ ਮਹੀਨੇ ਦੀ ਇਕ ਭਿਆਨਕ ਰਾਤ ਸੀ। ਸਾਰੀ ਰਾਤ ਉਸ ਦੀ ਲਾਸ ਦੇ ਸਿਰਹਾਣੇ ਅਸੀਂ ਬੈਠੇ ਰਹੇ। ਮਾਪਿਆਂ ਦਾ ਇਕੋ ਇਕ ਪੁੱਤਰ। ਜਦੋਂ ਉਹਨਾਂ ਉਸ ਨੂੰ ਮੇਰੇ ਨਾਲ ਤੋਰਿਆ ਸੀ, ਉਹਨਾਂ ਦੀ ਹਾਲਤ ਪਾਗਲਾਂ ਵਰਗੀ ਸੀ। ਜਿਵੇਂ ਕੋਈ ਆਪਣਾ ਐਗ ਤੋੜ ਕੇ ਦੂਸਰੇ ਨੂੰ ਫੜਾ ਰਿਹਾ ਹੋਵੇ।

ਜਮੀਨ ਤਾਂ ਹੱਥਾਂ ਦੀਆਂ ਉਗਲਾਂ ਨਾਲ ਚਾਹੁਣ ਜੋਗੀ ਸੀ। ਇੰਨੀ ਕੁ ਖੇਤੀ ਤਾਂ ਇਕੱਲਾ ਉਸ ਦਾ ਪਿਉ ਕਰ ਸਕਦਾ ਹੈ। ਦੋਹਾਂ ਨੂੰ ਤਾਂ ਜਮੀਨ 'ਚ ਖੜ੍ਹਨ ਨੂੰ ਜਗ੍ਹਾ ਨਹੀਂ ਮਿਲੇਗੀ। ਮੁੰਡੇ ਨੂੰ ਜੇ ਬਾਹਰ ਭੇਜ ਦੇਈਏ, ਸਾਇਦ ਵਰ੍ਹਿਆਂ ਦੀ ਰੋਸੀ ਖੁਸਕਿਸਮਤੀ ਦਰੀ ਮੁੜ ਆਏ। ਤੇ ਉਹਨਾਂ ਪੁੱਤਰ ਨੂੰ ਮਨ ਉਪਰ ਪੋਹਰ ਰੱਖ ਕੇ ਔਖਾਂ ਤੇ ਦੁਰ ਭੇਜ ਦਿੱਤਾ।

ਕਲਕੱਤੇ ਆਇਆ ਉਸ ਨੂੰ ਕੁਝ ਮਹੀਨੇ ਹੀ ਹੋਏ ਸਨ। ਉਸ ਰਾਤ ਅਸੀਂ ਹਿਹਾਰ ਦੇ ਇਕ ਪਿੰਡ ਹਰਗਾਵ ਕੋਲ ਦੀ ਲੰਘ ਰਹੇ ਸਾਂ। ਰਾਤ ਅੱਧੀਓਂ ਵੱਧ ਲੰਘ ਚੁੱਕੀ ਸੀ। ਜੀ.ਟੀ. ਰੋਡ ਦੇ ਇਕ ਹੋਟਲ ਤੇ ਅਸੀਂ ਚਾਹ ਪੀਣ ਲਈ ਰੁਕੇ। ਉਸ ਨੇ ਗੱਡੀ ਠੰਦੀ ਹੋਣ ਲਈ ਉਸ ਦਾ ਬਰਨਡ ਬੁੱਢ ਦਿੱਤਾ। ਟਾਇਰ ਠੰਕ ਕੇ ਵੇਖੇ। ਟਾਇਰਾਂ ਦੀਆਂ ਗੋਟੀਆਂ ਵਿਚ ਫਸੀਆਂ ਗਿੱਟੀਆਂ ਕੱਢੀਆਂ। ਜਿਸ .ਦੇ ਚਲਦਿਆਂ ਗੋਟੀ ਮਿਲਦੀ ਹੈ, ਉਸ ਦੀ ਦੇਖ ਦੇਖ ਸਾਡੇ ਕਿੱਤੇ ਦਾ ਪਹਿਲਾ ਸਬਕ ਹੈ।

ਦੋਨੇ ਵਿਚ ਚਾਹ ਆ ਗਈ। ਹੋਟਲਾਂ-ਦੇ ਨੌਕਰਾਂ ਨੂੰ ਟਿੱਠਰਾਂ ਕਰਦਾ ਉਹ ਗੱਡੀ ਵਿਚ ਪਾਣੀ ਪਾਉਣ ਲੱਗਾ। ਫਿਰ ਉਹ ਮੇਰੇ ਬੈਠੇ ਕੋਲ ਆ ਕੇ ਫਿਕਰ ਨਾਲ ਬੋਲਿਆ—‘ਐ ਬੈਠੇ ਕਿਵੇਂ ਸਰੂ ਬਾਈ, ਕੱਲ੍ਹ ਨੂੰ ਖਾਲੀ ਨੀ ਹੋਣੀ—ਬਿੱਠ ਬੱਕੀ ਨੂੰ।’ ਫਿਰ ਉਹ ਟਾਇਰਾਂ ਤੇ ਹੱਥ ਮਾਰਨ ਲੱਗ ਪਿਆ ਤੇ ਮੁਹਰਲੇ ਮੜਗਾਰਡ ਨੂੰ ਆ ਕੇ ਥਾਪੀਆਂ ਦੇਣ ਲੱਗਾ ‘ਚਲ ਚਾਣੀਏ...’ ਉਹ ਇਸ ਤਰ੍ਹਾਂ ਹੀ ਗੱਡੀ ਨਾਲ ਚੱਲਾਂ ਕਰਦਾ ਰਹਿੰਦਾ ਸੀ, ਜਿਵੇਂ ਉਹ ਹੱਛ ਮਾਸ ਦੀ ਹੋਵੇ।

ਅਜੇ ਮੈਂ ਗੱਡੀ ਤੋਰੀ ਨਹੀਂ ਸੀ। ਸਟਾਰਟ ਕਰ ਲਈ ਸੀ। ਉਹ ਖਿੜਕੀ ਵਿਚ ਅੱਧਾ ਬਾਹਰ, ਅੱਧਾ ਅੰਦਰ ਸੀ। ਉਦੋਂ ਹੀ, ਪਿਛੇ ਇਕ ਤੇਜ਼ ਆਉਂਦੇ ਟੱਕ ਦੇ ਤਰਾਈਵਰ ਨੇ ਸਾਇਦ ਇਹ ਸੋਚਿਆ ਹੋਵੇ, ਗੱਡੀ ਤੁਰ ਪਈ ਹੈ, ਜਾਂ ਸੋਚਦਾ ਹੋਵੇ ਉਸ ਦੇ ਉਥੇ ਤੱਕ ਪਹੁੰਚਣ ਤੇ ਗੱਡੀ ਸੜਕ ਵਿਚਕਾਰ ਆ ਜਾਵੇਗੀ, ਤੇ ਉਹ ਆਸਾਨੀ ਨਾਲ ਖੱਬੇ ਪਾਸੇ ਦੀ ਬਿਨਾਂ ਯੋਅਰ ਬਦਲੇ ਨਿਕਲ ਜਾਵੇਗਾ, ਉਸ ਨੇ ਇਵੇਂ ਹੀ ਕਾਹਲੀ ਨਾਲ ਅੱਗੇ ਲੰਘਣਾ ਚਾਹਿਆ ਹੋਵੇਗਾ, ਜਾਂ ਹੋ ਸਕਦਾ ਹੈ ਉਹ ਸੁੱਤਾ ਹੀ ਆਉਂਦਾ ਹੋਵੇ ਤੇ ਭਾਣਾ ਵਰਤ ਗਿਆ।

ਉਹ ਟਰੱਕ ਰੁਕਿਆ ਨਹੀਂ। ਆਪਣੇ ਪਿੱਛੇ ਇਕ ਭਿਆਨਕ ਕੁਰਲਾਹਟ ਛੱਡ ਗਿਆ।

ਉਸ ਤੇ ਬਾਅਦ ਦਾ ਦ੍ਰਿਸ਼ ਤਾਂ ਨਾ ਚੇਤੇ ਕਰਨ ਨੂੰ ਜੀਅ ਕਰਦਾ ਹੈ ਤੇ ਨਾ ਲਿਖਿਆਂ ਹੀ ਬਣਦਾ ਹੈ।

ਹੈਟਲ ਦੇ ਅੱਧੇ ਨੰਕਰ ਤੇ ਮਾਲਕ ਡਰਦੇ ਭੱਜ ਗਏ।

ਮਾਪਿਆਂ ਦਾ ਇਕੋ ਇਕ ਪੁੱਤਰ, ਜਿਸਦੇ ਸਹਾਰੇ ਉਹ ਗ਼ਰੀਬੀ ਪੈਣ ਦੀਆਂ ਆਸਾਂ ਲਾਈ ਬੈਠੇ ਸਨ। ਜਿਹੜਾ ਹੁਣੇ ਹੈਟਲ ਦੇ ਨੰਕਰਾਂ ਨਾਲ ਟਿੱਚਰੇ-ਟਿੱਚਰੀ ਹੋ ਰਿਹਾ ਸੀ। ਹੁਣੇ ਤਾਂ ਸਾਡੇ ਕੋਲ ਸੀ, ਪਰ ਹੁਣੇ ਹੀ ਸਾਡੇ ਕੋਲ ਨਹੀਂ ਹੈ। ਦਿਮਾਗ ਕੰਮ ਕਰਨੋਂ ਜਵਾਬ ਦੇ ਰਿਹਾ ਲਗਦਾ ਸੀ। ਕੁਝ ਨਹੀਂ ਸੀ ਸੁੱਝ ਰਿਹਾ।

ਉਸ ਨੂੰ ਦੇਖ ਕੇ ਤਰ ਆਉਂਦਾ ਸੀ। ਕਿਸੇ ਕਪੜੇ ਨਾਲ ਉਸ ਨੂੰ ਢੱਕਿਆ।

ਪੁਲੀਸ ਨੂੰ ਇਤਲਾਹ ਦੇਣੀ ਬਣਦੀ ਸੀ। ਇਹ ਸਰਕਾਰੀ ਕਾਰਵਾਈ ਦੀ ਪੂਰੀ ਕਰਨੀ ਪੈਂਦੀ ਹੈ। ਜਦੋਂ ਅਜਿਹੇ ਹਾਦਸਿਆਂ ਵਿਚੋਂ ਦੀ ਗੁਜ਼ਰੀ ਦਾ ਹੈ ਤਾਂ ਪਤਾ ਲਗਦਾ ਹੈ—ਮਨੁੱਖ ਨੂੰ ਕਿੰਨਾ ਸੁਹਿੰਦਤ ਹੋਣਾ ਪੈਂਦਾ ਹੈ।

ਠਾਣੇ ਵਾਲੇ ਮੈਨੂੰ ਦੇਖ ਕੇ ਇਉਂ ਖੁਸ ਹੋ ਗਏ, ਜਿਵੇਂ ਮੈਂ ਉਹਨਾਂ ਨੂੰ ਸਾਦੀ ਦਾ ਨਿਮੋਤਰਣ ਦੇਣ ਗਿਆ ਹੋਵਾਂ। ਖੈਰ ਇਹ ਉਹਨਾਂ ਦੇ ਵਸ ਦਾ ਰੋਗ ਨਹੀਂ, ਉਹਨਾਂ ਕਿਹਾ—ਸੜਕਾਂ ਤੇ ਤਾਂ ਸੈਕੜੇ ਮਰਦੇ ਹਨ, ਜੇ ਅਸੀਂ ਤੁਹਾਡੇ ਨਾਲ ਹੋਣ ਲੱਗੀਏ—ਤਾਂ ਸਰਕਾਰੀ ਕੰਮ ਕਿਵੇਂ ਹੋਣ...

ਕੌਲੂ ਆਉਣ ਦਾ ਵਾਅਦਾ ਲੈ ਕੇ ਮੁੜ ਆਇਆ। ਬਾਕੀ ਰਹਿੰਦੀ ਰਾਤ ਅਸੀਂ ਇਕ ਪੁਰਾਣਾ ਟਾਇਰ ਬਾਲ ਕੇ ਲਾਸ ਦੇ ਸਿਰਹਾਣੇ ਬੈਠੇ ਰਹੇ।

ਸੜਕ ਉਪਰੋਂ ਲੰਘਦੀ ਕੋਈ ਗੱਡੀ ਰੁਕਦੀ, ਕੋਈ ਜਹਾ ਕੁ ਬਰੇਕਾਂ ਤੇ ਪੈਰ ਰੱਖ ਕੇ ਅੱਗੇ ਵੱਧ ਜਾਂਦੀ, ਕੋਈ ਜਾਣ ਪਹਿਚਾਣ ਵਾਲਾ ਆਉਂਦਾ, ਇਕ ਦੋ ਰਸਮੀ ਗੱਲਾਂ, ਕਿਵੇਂ ਹੋਇਆ? ਕਦੇ ਹੋਇਆ? ਤੇ ਫਿਰ ਮਾਲ ਖਾਲੀ ਕਰਨ ਦਾ ਬਹਾਨਾ ਲਾ ਕੇ ਤੁਰ ਜਾਂਦਾ।

ਅਸੀਂ ਗੱਡੀਆਂ ਵਾਲੇ ਸਾਰੇ ਹੀ ਕੁਝ ਕੁਝ ਇਸ ਤਰ੍ਹਾਂ ਦੇ ਹੋ ਜਾਂਦੇ ਹਾਂ। ਜਿਵੇਂ ਜੰਗ ਵਿਚ ਮਥੇ ਸਿਖਾਹੀ ਕੋਲ ਫੌਜਾਂ ਨਹੀਂ ਰੁਕਦੀਆਂ, ਉਥੇ ਹੀ ਸੜਕਾਂ ਉਪਰ ਹੋਏ ਹਾਦਸਿਆਂ ਦਾ ਰਸਮੀ ਅਫਸੋਸ ਜਿਹਾ ਕਰਦੇ ਹਾਂ, ਜਿੰਨਾ ਕੁ ਚਿਰ ਸਤ ਕੁਝ ਸਾਹਮਣੇ ਹੈ। ਉਸ ਤੋਂ ਬਾਅਦ ਗੱਡੀਆਂ ਇਕ ਮੀਲ ਵੀ ਨਹੀਂ ਜਾਂਦੀਆਂ ਹੋਣੀਆਂ ਕਿ ਟੋਪ ਰਿਕਾਰਡਰ ਫੁੱਲ ਆਵਾਜ਼ 'ਚ ਲਗਾ ਦਿੰਦੇ ਹਾਂ। ਇਸ ਦਾ ਇਕ ਮਨੋਵਿਗਿਆਨਕ ਪੱਖ ਵੀ ਹੈ। ਅਜਿਹੇ ਹਾਦਸਿਆਂ ਤੋਂ ਘਬਰਾ ਕੇ ਅਸੀਂ ਮਨ ਨੂੰ ਹੋਰ ਪਾਸੇ ਉਲਝਾਉਣਾ ਚਾਹੁੰਦੇ ਹਾਂ। ਜੇ ਹਰ ਸਮੇਂ ਮਰਨ ਦਾ ਤਰ ਹੀ ਅੰਦਰ ਸਮਾਇਆ ਰਹੇ ਤਾਂ ਕੰਮ ਕੀ ਖਾਕ ਹੋਵੇਗਾ ਤੇ ਅਸੀਂ ਉਸ ਨਾ-ਖੁਸ਼ਗਵਾਰ ਮਾਹੌਲ ਨੂੰ ਫੁੱਲ ਜਾਣਾ ਚਾਹੁੰਦੇ ਹਾਂ।

ਅਗਲੇ ਦਿਨ ਢਾਈ ਵਜੇ ਪੁਲਿਸ ਆਈ। ਸੜਕ ਦੇ ਕਿਨਾਰੇ ਪਈ ਲਾਸ ਗ਼ਰਮੀ ਨਾਲ ਖੁਲਸ ਗਈ ਸੀ। ਜੀਤ ਬਾਹਰ ਲਮਕ ਆਈ ਸੀ। ਕੋਈ ਪੁਲਿਸ ਵਾਲਾ ਉਸ ਨੂੰ ਹੱਥ ਨਹੀਂ ਸੀ ਲਾਉਣਾ ਚਾਹੁੰਦਾ।

ਅਗਲੇ ਦੋ ਦਿਨ ਰਾਂਚੀ ਦੇ ਸਰਕਾਰੀ ਹਸਪਤਾਲ ਵਿਚ ਉਸ ਦਾ ਸਰੀਰ ਰੁਲਦਾ ਰਿਹਾ। ਡਾਕਟਰਾਂ ਦਾ ਵਤੀਰਾ ਹਸਪਤਾਲ ਦੇ ਹਰ ਕਰਮਚਾਰੀ ਦਾ ਪੈਸੇ ਬਟੋਟਨ ਦਾ ਹਵੇਈਆ, ਪੁਲੀਸ ਵਾਲਿਆਂ ਦੀ ਮੌਕਾਰੀ ਦੇਖ ਕੇ ਤਾਂ ਇਨਸਾਨੀਅਤ ਵਰਗੇ ਕਿਸੇ ਵੀ ਸਬਦ ਤੇ ਵਿਸਵਾਸ ਕਰਨ ਨੂੰ ਜੀਅ ਨਹੀਂ ਕਰਦਾ। ਇਹ ਅੱਧੇ ਮਨੁੱਖੀ ਸੇਵਾ ਲਈ ਨਹੀਂ, ਕਾਰੋਬਾਰ ਲਈ ਬਣ ਗਏ ਹਨ। ਇਥੇ ਇਕੋ ਫਾਰਮੂਲਾ ਕੰਮ ਕਰਦਾ ਹੈ—ਜੇ ਤੁਸੀਂ ਸਾਡੇ ਆਉ ਤਾਂ ਕੀ ਲੈ ਕੇ ਆਉਗੇ? ਜੇ ਅਸੀਂ ਤੁਹਾਡੇ ਜਾਈਏ ਤਾਂ ਕੀ ਦੇਉਗੇ?

ਰਾਂਚੀ ਹੀ ਇਕ ਨਦੀ ਕੰਢੇ ਉਸ ਦਾ ਸਸਕਾਰ ਕਰਨਾ ਪਿਆ। ਲਾਸ ਪਿੰਡ ਲੈ ਜਾਣ ਵਾਲੀ ਨਹੀਂ ਸੀ ਰਹੀ। ਪਿੰਡ ਤਾਰ ਤਾਂ ਦੇ ਦਿੱਤੀ ਸੀ। ਉਹਨਾਂ ਦੇ ਮਾਂ ਪਿਉ ਕੋਲ ਵੀ ਜਾਣਾ ਬਣਦਾ ਸੀ। ਪਤਾ ਨਹੀਂ ਕਿਉਂ ਮੇਰੇ ਔਰਤ ਇਕ ਅਜੀਬ ਅਹਿਸਾਸ ਸੀ ਕਿ ਮੈਂ ਉਸਦੇ ਮਾਂ-ਪਿਉ ਦਾ ਸਾਹਮਣਾ ਨਹੀਂ ਕਰ ਸਕਾਂਗਾ। ਹੁਣ ਵੀ ਨਹੀਂ ਕਰ ਸਕਦਾ, ਜਿਵੇਂ ਮੈਂ ਦੇਸ਼ੀ ਹੋਵਾਂ....

ਪਿੰਡ ਗਿਆ, ਉਹ ਮਾਂ ਜਦੋਂ ਮੈਂ ਜਿਊਂਦੀ, ਸਹੀ ਸਲਾਮਤ ਵੇਖੀ, ਸੋਚਿਆ ਕੋਈ ਬੰਦਾ ਕਿਸੇ ਵੱਡੇ ਬਿਨਾਂ ਜਿਊਂਦਾ ਰਹਿ ਸਕਦਾ ਹੈ। ਮੈਨੂੰ ਚਿਬੜ ਕੇ ਉਹ ਰੋਣ ਲੱਗੀ। ਬਸ ਐਨਾ ਹੀ ਹੈ, ਨਾਲ ਨਹੀਂ ਮਰਿਆ ਜਾਂਦਾ। ਆਂਢ-ਗੁਆਂਢ ਦੀਆਂ ਔਰਤਾਂ ਵੀ ਆ ਗਈਆਂ। ਉਸਨੂੰ ਦੰਦਲਾਂ ਪੈ ਗਈਆਂ। ਔਰਤਾਂ ਨੇ ਸਾਭਿਆ, ਸਮਝਾਇਆ—ਤੇ ਫਿਰ ਹੌਲੀ ਹੌਲੀ ਮੇਰੇ ਉਹਨਾਂ ਸਾਰਾ ਹਾਵਸਾ ਸੁਣਿਆ।

ਨੀਵ ਵਿਚ ਹੁਣ ਵੀ ਕਈ ਵਾਰ ਸੜਕ ਕੰਢੇ ਦਾ ਉਹ ਭਿਆਨਕ ਦ੍ਰਿਸ਼ ਦਿੱਸਦਾ ਹੈ। ਕਦੇ ਕਦੇ ਉਸ ਦੀ ਮਾਂ ਦੇ ਵੇਣ ਸੁਣਦੇ ਹਨ ਤਾਂ ਅੱਡੜਵਾਹਿਆ ਉਠ ਪੈਦਾ ਹਾਂ ਤੇ ਬਾਕੀ ਰਹਿੰਦੀ ਰਾਤ ਉਸਲ-ਵੱਟੇ ਬਣ ਜਾਂਦੀ ਹੈ।

## ਜੱਟ ਮਚਲਾ, ਖੁਦਾ ਨੂੰ ਲੈ ਗਏ ਚੋਰ

ਸਭ ਜਾਣਦੇ ਹਨ, ਸਾਡਾ ਕਿੱਤਾ—ਅਸੁਰੱਖਿਅਤਾ ਹੈ, ਡਿਐਂਕਰਤਾ ਹੈ, ਅਣਚਾਹੀਆਂ ਮੋਤਾਂ ਹਨ, ਸੜਕਾਂ ਉਪਰ ਹੁਲਦੀਆਂ ਲਾਸਾਂ ਹਨ, ਪੁਲੀਸ ਹੱਥੋਂ ਹੁੰਦੀ ਬੇਕਦਰੀ ਹੈ, ਪ੍ਰਮਿਟਾਂ, ਟੈਕਸਾਂ ਅਤੇ ਰਜਿਸਟਰੇਸ਼ਨਾਂ ਵਿਚ ਉਲਝੀ ਪਰੇਸ਼ਾਨੀ ਹੈ।

ਸਾਇਦ ਸਭ ਇਹ ਨਹੀਂ ਜਾਣਦੇ—ਸਾਡਾ ਕਿੱਤਾ, ਝੂਠ ਹਨ, ਹੋਰ-ਫੇਰੀਆਂ ਹਨ, ਮਾਲਕਾਂ ਕੋਲ ਖਾਧੀਆਂ ਸਹੁਆਂ ਹਨ, ਚੁੱਕੇ ਨੇਮ ਹਨ। ਪੁਲਿਸ ਨਾਲ ਖੇਡੀਆਂ ਚਾਲਾਂ ਅਤੇ ਲੁਕਣੀਟੀਆਂ ਹਨ।

ਸਭ ਇਹ ਵੀ ਨਹੀਂ ਜਾਣਦੇ ਕਿ, ਸਾਡਾ ਕਿੱਤਾ, ਉਹ ਗੀਤ ਹਨ, ਜਿਹੜੇ ਸਿਰਲੱਖ ਲੋਕ ਹੀ ਜਾਨ ਤਲੀ ਤੇ ਰੱਖ ਕੇ ਗਾਉਂਦੇ ਹਨ। ਸਾਡਾ ਕਿੱਤਾ, ਉਹ ਕਹਿਕਹੇ ਹਨ, ਜਿਹੜੇ ਡਾਂਗ ਤੇ ਡੇਰਾ ਰੱਖ ਕੇ ਹੀ ਲਾਏ ਜਾ ਸਕਦੇ ਹਨ। ਸਾਡਾ ਕਿੱਤਾ, ਬੇਛਿਕਰੀਆਂ ਹਨ, ਜਿਨ੍ਹਾਂ ਨੂੰ ਹੰਢਾਉਂਦਿਆਂ ਨਾ ਮੋਤਾਂ ਸਾਨੂੰ ਡਰਾਉਂਦੀਆਂ ਹਨ, ਨਾ ਹੀ ਦੁਰਘਟਨਾਵਾਂ ਸਾਡੇ ਹੋਸਲੇ ਪਸਤ ਕਰਦੀਆਂ ਹਨ। ਸਾਡਾ ਕਿੱਤਾ ਸਹਿਨਾਈਆਂ ਹਨ, ਜਿਹੜੀਆਂ ਰਾਜਿਆਂ ਨੂੰ ਸਿੰਘਾਸਨਾਂ ਉਪਰ ਬੈਠ ਕੇ ਵੀ ਰਾਸ ਨਹੀਂ ਆਉਂਦੀਆਂ। ਸਾਡਾ ਕਿੱਤਾ ਫਕੀਰੀਆਂ ਹਨ, ਜਿਨ੍ਹਾਂ ਨੂੰ ਭੋਗਦਿਆਂ ਵਜਦ ਵਿਚ ਆ ਕੇ ਨੱਚ ਉਠੀਦਾ ਹੈ। ਸਾਡਾ ਕਿੱਤਾ ਖਰਮਸਤੀਆਂ ਵੀ ਹਨ, ਜਿਥੇ ਨਾ ਚੜ੍ਹੀ ਦਾ ਚਾਅ ਹੁੰਦਾ ਹੈ, ਨਾ ਲੱਖੀ ਦਾ ਝੇਰਾ ਹੁੰਦਾ ਹੈ।

ਕਲਕੱਤੇ ਤੋਂ ਕਟਕ (ਉੜੀਸਾ ਵਿਚ) ਜਾ ਰਿਹਾ ਸਾਂ। ਬਾਲਾਸੋਰ ਨੇੜੇ ਇਕ ਹੋਟਲ ਤੇ ਚਾਹ ਪੀਣ ਲਈ ਗੱਡੀ ਰੋਕੀ। ਦੇਖਿਆ, ਹੋਟਲ ਦਾ ਮਾਲਕ, ਨੌਕਰ ਤੇ ਕੁਝ ਗੱਡੀਆਂ ਵਾਲੇ ਇਕ ਡਰਾਈਵਰ ਨੂੰ ਘੇਰੀ ਖੜੇ ਹਨ। ਦਸੰਬਰ ਮਹੀਨੇ ਦਾ ਕੋਈ ਦਿਨ ਸੀ। ਦੋ ਰੁ ਵਜੇ ਦਾ ਵਕਤ ਹੋਵੇਗਾ।

ਖਲਾਸੀ ਟਾਇਰਾਂ ਨੂੰ ਜਾਚਣ ਲੱਗ ਪਿਆ ਤੇ ਮੈਂ ਇਕੱਠ ਕੋਲ ਜਾ ਖੜਾ ਹੋਇਆ।

—‘ਕੋਈ ਨਾ ਕੰਜਰਾ ਦਿਲ ਰੱਖ—ਤੂੰ ਤੀਵੀਆਂ ਆਗੂ ਹੋਈ ਜਾਨੈ?’ ਭੀੜ ਵਿਚੋਂ ਕਿਸੇ ਡਰਾਈਵਰ ਨੇ ਆਖਿਆ।

—ਮੈਂ ਮਰਜ਼ੂ ਬਾਈ! ਘਿਰੇ ਡਰਾਈਵਰ ਨੇ ਧਾਧ ਮਾਰੀ।

ਮਾਮਲਾ ਕੁਝ ਸਮਝ ਤਾਂ ਨਾ ਆਇਆ, ਪਰ ਗੰਭੀਰ ਲੱਗ ਰਿਹਾ ਸੀ।

ਚਾਹ ਪੀਣੀ ਝੁੱਲ ਕੇ ਮੈਂ ਔਡੀਆਂ ਚੁੱਕ ਕੇ ਵੇਖਿਆ। ਉਹ ਬੇਹੱਦ ਸ਼ਰਾਬੀ ਸੀ। ਸਾਹਮਣੇ ਮੁਰਗੇ ਦੀ ਪਲੇਟ ਪਈ ਸੀ। ਇਕ ਪਲੇਟ ਵਿਚ ਹੋਟੀਆਂ, ਗੰਢਾ, ਅਚਾਰ ਤੇ ਹਰੀ ਮਿਰਚ ਰੱਖੀ ਸੀ। ਉਸ ਦੀਆਂ ਅੱਖਾਂ ਤੇ ਨੱਕ ਦੇਵੇ ਵਗ ਰਹੇ ਸਨ। ਉਸ ਨੇ ਮੁਰਗੇ ਦੀ ਲੱਤ ਚੁੱਕ ਕੇ ਮੂੰਹ ਵਿਚ ਪਾਈ ਤੇ ਚੱਬਣ ਲੱਗਾ, ਹੱਥ ਦੀ ਪੁੱਠੀ ਤਲੀ ਨਾਲ ਨੱਕ ਪ੍ਰੇਸ਼ਿਆ ਤੇ ਫਿਰ ਉਤਾਹ ਮੂੰਹ ਚੁੱਕ ਕੇ ਬੋਲਿਆ—‘ਮੇਰੇ ਤਾਂ ਡਰਾਵੇ ਬੁਰਕੀ ਨੀ ਲੰਘਦੀ’ ਆਖ ਕੇ ਉਹ ਵੇਰ ਮੁਰਗੇ ਦੀ ਲੱਤ ਚੁੱਬਣ ਲੱਗ ਪਿਆ।

—ਖੇਖਨ ਕੀ ਕਰਦੇ ਠੇਠਰ। ਮੁਹਰਾ ਸਾਬਤਾ ਹੋਥ ਗਿਆ, ਅਸੇ ਰੋਟੀ ਨੀ ਲੰਘਦੀ  
ਏਹਦੇ। ਕਿਸੇ ਅੱਡੇ ਡਰਾਈਵਰ ਨੇ ਉਸ ਦੇ ਲੰਘਣ ਦੇਖ ਕੇ ਆਖਿਆ।

—ਕਿਸੇ ਨੇ 'ਲਾਜ ਨੀ ਕਰੋਣਾ ਉਦੇ ਉਹਦਾ—ਓ ਮੇਰਿਆ ਰੋਥਾ ਕਿਵੇਂ ਤੜਫਦੀ ਹੋਊਗੀ।' ਉਹ ਹੋਰ ਰੋਣ ਲੱਗ ਪਿਆ।

ਖਾਣ ਪੀਣ ਵਾਲੀਆਂ ਗੱਡੀਆਂ ਰੁਕਦੀਆਂ। ਡਰਾਈਵਰ ਖਲਾਸੀ ਉਸ ਦੇ ਦੁਆਲੇ ਆ ਖੜੇ ਹੁੰਦੇ। ਹੋਟਲ ਦੇ ਮਾਲਕ ਤੋਂ ਪਤਾ ਲਗਿਆ ਕਿ ਕਲ ਉਸਦੀ ਘਰ ਵਾਲੀ ਦੀ ਚਿੱਠੀ ਆਈ ਐ, ਬਈ ਮੇਰੇ ਪਾਈਆਂ ਉਲਟਾਉਂਦੀ ਵੇਲੇ ਨੂੰਹਾਂ ਲੜ ਗਿਆ, ਸਾਰੀ ਬਾਂਹ ਸੁੱਜੀ ਪਈ ਐ ਤੇ ਇਹ ਸਹੁਰਾ ਕਲ ਦਾ ਪੀਈ ਜਾਂਦੇ ਤੇ ਰੋਈ ਜਾਂਦੇ। ਗੱਡੀ ਲੋੜ ਖੜੀ ਹੈ।

ਮੇ ਦੇਖਿਆ, ਕਦੇ ਉਹਦਾ ਹੱਥ ਮੁਰਗੇ ਦੀ ਪਲੇਟ ਵਿਚ ਪਿਆ ਰਹਿ ਜਾਂਦਾ, ਕਦੇ ਉਹ ਨੱਥ ਪੁੱਝਣ ਲੱਗ ਜਾਂਦਾ। ਕਦੇ ਘਰ ਵਾਲੀ ਦਾ ਨਾਂ ਲੈ ਕੇ ਵਾਜ਼ ਮਾਰਨ ਲੱਗ ਪੈਂਦਾ। ਭੀੜ ਵਿਚੋਂ ਕਦੇ ਕੋਈ ਤਾੜੀ ਮਾਰ ਕੇ ਹੱਸ ਪੈਂਦਾ। ਕਦੇ ਝੂਠੀ ਮੁਠੀ ਹਮਦਰਦੀ ਜਤਾਉਣ ਲੱਗ ਜਾਂਦਾ।

ਰਾਂਚੀ ਜਾ ਰਿਹਾ ਸਾਂ। ਬਹਿਰਾਕੁਤਾ ਪਾਰ ਕੀਤਾ ਤਾਂ ਅੱਡੇ ਗੱਡੀਆਂ ਇਉਂ ਰੁਕੀਆਂ ਹੋਈਆਂ ਸਨ, ਜਿਵੇਂ ਕਿਸੇ ਰੇਲਵੇ ਡਾਟਕ ਬੰਦ ਹੋ ਜਾਣ ਤੇ ਰੁਕਦੀਆਂ ਹਨ। ਡਰਾਈਵਰ ਥਾਂ ਥਾਂ ਟੋਲੀਆਂ ਜਿਹੀਆਂ ਛਣਾਈ ਖੜੇ ਸਨ। ਮੇਰਿਆ ਸਾਇੰਦ ਕੋਈ ਐਕਸੀਡੈਂਟ ਹੋ ਗਿਆ ਹੋਵੇ—ਸੜਕ 'ਬਲਾਕ' ਹੋ ਗਈ ਹੋਵੇ। ਮੇ ਦੀ ਹੋਠਾ ਉਤਰ ਆਇਆ। ਅੱਖਾਂ ਅਤੇ ਹੱਥਾਂ ਦੇ ਇਸਾਰਿਆਂ ਨਾਲ ਹੀ ਪੁੱਛਿਆ—'ਕੀ ਹੋਇਆ?'

—4601 ਆਲਾ ਮਾਮਾ ਖੜੇ। ਟੋਲੀ 'ਚ ਇਕ ਬੋਲਿਆ।

ਜਿਹੜੇ ਇਧਰਲੇ ਰੂਟਾਂ ਤੇ ਚਲਦੇ ਹਨ, ਉਹ ਜਾਣਦੇ ਹਨ, 4601 ਜੰਪ ਦਾ ਨੰਬਰ ਹੈ—ਤੇ ਉਹ ਅਫਸਰ ਜਦੋਂ ਵੀ ਚੈਕਿੰਗ ਤੇ ਨਿਕਲਦਾ ਹੈ—ਕਿਸੇ ਨੂੰ ਵੀ ਮਾਫ਼ ਨਹੀਂ ਕਰਦਾ—ਮਹੀਨਾ ਨਹੀਂ ਲੈਂਦਾ। ਪਤਾ ਨਹੀਂ ਉਸ ਦਾ ਹਾਜ਼ਮਾ ਖਰਾਬ ਹੈ—ਕਿਸੇ ਵੀ ਚੰਗ ਨਾਲ ਕੁਝ ਨਹੀਂ ਖਾਂਦਾ। ਤੇ ਅੱਜ ਤਾਂ ਹੋਰ ਸੁਟਿਆ, ਚਿਵਰ ਲੋਡ ਗੱਡੀਆਂ ਨੂੰ ਸਿੱਧਾ ਠਾਣੇ ਤੇਜੀ ਜਾਂਦਾ ਹੈ ਜਾਂ ਮੋਕੇ ਤੇ ਹੀ ਜੁਰਮਾਨਾ ਕਰ ਦਿੰਦਾ ਹੈ।

ਕੁਝ ਡਰਾਈਵਰਾਂ ਨੇ ਆਪਣੀਆਂ ਗੱਡੀਆਂ ਪਿਛਾਂਹ ਹੋਟਲਾਂ ਉਪਰ ਹੀ ਲਗਾ ਦਿੱਤੀਆਂ ਸਨ। ਕੁਝ ਇਧਰ ਉਪਰ ਬਰਨਤ ਜੁੱਕ ਕੇ ਖਰਾਬ ਹੋਣ ਦਾ ਬਹਾਨਾ ਕਰੀ ਖੜੇ ਸਨ। ਇਕ ਦੇ ਜਿਹੜੇ ਹੋਸਲੇ ਵਾਲੇ ਲੰਘਣ ਲੱਗੇ, ਉਹ ਅਫਸਰ ਦੇ ਅੱਖੜੇ ਆ ਗਏ, ਉਹ ਜਾਂ ਜੁਰਮਾਨਾ ਤਰ ਕੇ ਲੰਘੇ ਜਾਂ ਠਾਣੇ ਤੇਜੇ ਗਏ। ਏਹਦੇ ਨਾਲ ਹੋਰਨਾਂ ਦਾ ਧੀਰਜ ਵੀ ਜਾਂਦਾ ਰਿਹਾ।

ਕੋਈ ਆਖ ਰਿਹਾ ਸੀ—'ਸਾਡਾ ਮਾਲਕ ਤਾਂ ਪੁਲਿਸ ਖਰਚਾ ਮੰਨਦਾ ਹੀ ਨਹੀਂ।' ਕੋਈ ਆਖ ਰਿਹਾ ਸੀ—'ਮਾਲਕ ਦਾ ਰੁਕਮ ਹੈ—ਭਾਵੇਂ ਮਹੀਨਾ ਖੜੇ ਰਹੇ, ਜਾਣ ਬੁੱਝ ਕੇ ਚੈਕਿੰਗ ਵਿਚ ਗੱਡੀ ਨਹੀਂ ਫਸਾਉਂਦੀ।'

ਕਈਆਂ ਕੋਲ 'ਦੋ' ਨੰਬਰ ਦਾ ਮਾਲ ਸੀ। ਕਈਆਂ ਦੇ ਚਲਾਣ ਜਾਣੀ ਸਨ। ਕਈ ਉੱਝ ਹੀ ਦਾੜੀ ਸਨ। ਕਈਆਂ ਕੋਲ ਲਾਈਸੈਂਸ ਨਹੀਂ ਸਨ।

ਏਸੇ ਥਾਵਾਂ ਚੱਲੀ ਵਿਚ ਅਚਾਨਕ ਹੌਲੜ ਜਿਹਾ ਮੌਰ ਗਿਆ:

—ਬਾਸਾ ਆ ਗਿਆ! ਬਾਸਾ ਆ ਗਿਆ!

ਬਾਸਾ ਆਪਣੀ ਲਾਈਨ ਵਿਚ ਲੁਚਿਆ ਦਾ ਲੁਚਾ ਤੇ ਛਟਿਆ ਹੋਇਆ ਡਰਾਈਵਰ ਸੀ। ਕਿਧਰੇ ਲੜਾਈ ਹੋਈ ਹੁੰਦੀ। ਕਿਧਰੇ ਸੜਕ ਤੇ ਜਾਮ ਲਾਉਣਾ ਹੁੰਦਾ। ਕਿਧਰੇ ਪੁਲਸੀਆ ਫੁੱਟਣਾ ਹੁੰਦਾ। ਪਤਾ ਨਹੀਂ ਕਿਵੇਂ ਸਬੰਧ ਬਣਦਾ। ਲੰਡੇ ਮੀਟੇ ਕਿਵੇਂ ਜੁੜਦੇ। ਬਾਸਾ ਕਿਉਂ ਡਰਾ ਵਾਹੂੰ ਆਉਂਦਾ। ਉਹ ਹਰ ਪੁੱਠੇ ਕੰਮ ਵਿਚ ਸ਼ਾਮਲ ਹੁੰਦਾ।

ਉਸ ਦਾ ਨਾਂ ਪਤਾ ਨਹੀਂ ਗੁਰਬਖਸ਼ ਸਿੰਘ ਸੀ ਜਾਂ ਬਿਸ਼ਨ ਸਿੰਘ, ਸਾਰੇ ਉਸ ਨੂੰ ਬਾਸਾ ਕਰਕੇ ਹੀ ਜਾਣਦੇ ਸਨ। ਇਕ ਮਾਰਵਾੜੀ ਦੀ ਗੱਡੀ ਚਲਾਉਂਦਾ ਸੀ। ਇਹ ਵੀ ਵੱਲ ਉਡੀ ਹੋਈ ਸੀ—‘ਬਾਸਾ ਮਾਰਵਾੜਣ ਨਾਲ ਛਿੱਟ ਐ—’

ਉਹ ਬੇ-ਹੱਦ ਮੋਟਾ ਸੀ। ਸਿਰ ਚੰਗੇ ਮਤੀਰੇ ਜਿਹਾ। ਭਲਵਾਨਾਂ ਵਾਹੂੰ ਛੋਟੇ ਛੋਟੇ ਵਾਲ। ਮੁੱਛਾਂ ਖੜ੍ਹੀਆਂ, ਦਾੜ੍ਹੀ ਜੜ੍ਹਾਂ ‘ਚ ਰੱਖ ਕੇ ਕੱਟੀ ਹੋਈ। ਲੱਤਾਂ ਮੁਨ ਕੇ ਰਖਦਾ। ਸੋਢੇ ਉਪਰ ਬਗੈਕ ਡੱਬੀਆਂ ਵਾਲਾ ਜਾਵਾ, ਪੈਰੀ ਕੁੱਸਾ। ਕੱਦ ਛੇ ਫੁੱਟ ਤੋਂ ਵੀ ਉਪਰ। ਕੋਈ ਸੁੱਕਾ ਜਿਹਾ ਚੰਗਾਲੀ ਉਸ ਵੱਲ ਝਾਕ ਲੈਂਦਾ ਤੇ ਉਸ ਦਾ ਮੂੰਹ ਟੱਡਿਆ ਰਹਿ ਜਾਂਦਾ। ਪੀਣ ਲਗਦਾ ਤਾਂ ਸਰਾਬ ਦਾ ਗੈਲਨ ਪੀ ਜਾਂਦਾ। ਖਾਣ ਲਗਦਾ ਤਾਂ ਹੋਟਲਾਂ ਵਾਲੇ ਹੱਥ ਬੰਨ੍ਹ ਕੇ ਖੜੇ ਹੋ ਜਾਂਦੇ। ਉਹ ਨਾ ਕਦੀ ਕਿਸੇ ਚਿਕਿੰਗ ਤੋਂ ਡਰਿਆ ਸੀ ਤੇ ਨਾ ਹੀ ਕਿਸੇ ਪੁਲਸੀਏ ਦਾ ਰੋਹਬ ਮੰਨਿਆ ਸੀ।

ਬਾਸੇ ਨੇ ਗੱਡੀ ਰੋਕੀ। ਵੱਲੇ ਉਤਰਿਆ ਤੇ ਖਲਾਸੀ ਨੂੰ ਰੋਹਬ ਮਾਰਿਆ।

—ਸੋਮ ਸਾਫ਼ ਕਰ ਓਏ— ਜਿਵੇਂ ਬੁੱਢੇ ਵਾਰੇ ਵਿਆਹੇ ਆਦਮੀ ਨੂੰ ਤੀਵੀਂ ਪਿਆਰੀ ਹੁੰਦੀ ਹੈ, ਗੱਡੀ ਨੂੰ ਬਾਸਾ ਇਵੇਂ ਪਿਆਰ ਕਰਦਾ।

ਉਸ ਨੇ ਸਾਰੇ ਨਾਲ ਕੁੱਸਾ ਝਾੜਿਆ—ਵਿਰ ਮੂੰਹ ਪੁਝਿਆ, ਮੁੱਛਾਂ ਤੇ ਹੱਥ ਆਪ-ਮੁਹਾਰੇ ਚਲੇ ਗਏ.... ‘ਕੋਈ ਐਕਸੀਡੈਂਟ ਹੋ ਗਿਆ?’ ਉਸਨੇ ਭੀੜ ਤੋਂ ਪੁੱਛਿਆ।

—4601 ਆਲਾ ਖੜੇ। ਕਿਸੇ ਨੇ ਦੱਸਿਆ।

—ਵੇਰ?’ ਐਤਕੀ ਬਾਸਾ ਟਿੱਚਰ ਜਿਹੀ ਨਾਲ ਬੋਲਿਆ।

—ਓਵਰ ਲੋਡ ਆਲਿਆ ਨੂੰ ਸਿੱਧਾ ਐਂਦਰ।

ਬਾਸਾ ਕੁਝ ਦੂਰ ਤੀਕਰ ਤੁਰਿਆ ਗਿਆ, ਜਿਧਰ ਅਫਸਰ ਖੜ੍ਹਾ ਸੀ, ਵਿਰ ਕੁਝ ਸੋਚ ਕੇ ਪਿਛਾਹ ਮੁੜ ਆਇਆ ਤੇ ਗੱਡੀ ਵਿਚ ਬੈਠ ਗਿਆ।

ਉਸ ਨੇ ਕਮੀਜ਼ ਉਤਾਰ ਲਈ, ਚਾਦਰਾਂ ਲਾਹ ਲਿਆ। ਨਿੱਕਰ ਦੀ ਉਤਾਰ ਦਿਤੀ ਤੇ ਗੱਡੀ ਸਟਾਰਟ ਕਰ ਕੇ ਤੌਰ ਲਈ। ਤਮਾਸ਼ਾ ਦੇਖਣ ਲਈ ਸਾਰੇ ਡਰਾਈਵਰ ਖਲਾਸੀ ਉਸ ਦੇ ਮਗਰ ਹੋ ਡੁਰੇ।

ਸਿਪਾਹੀ ਨੇ ਸੜਕ ਵਿਚਕਾਰ ਆ ਕੇ ਹੱਥ ਦਿਤਾ—‘ਗਾੜੀ ਰੋਕੋ।’

—ਅਰੇ ਹਮ ਠੀਕ ਨਹੀਂ ਹੈ। ਬਾਸਾ ਨੇ ਮਜਬੂਰੀ ਜਿਹੀ ਦਿਖਾਈ। ਸਿਪਾਹੀ ਨੇ ਸੋਮ ਤੇ ਡੰਡਾ ਮਾਰਿਆ।

—ਏ ਸੋਮ ਨੂੰ ਟੌਚ ਨਾ ਕਰੀ ਦੇਂਦ ਕਢ ਦਵ੍ਹੇ। ਬਾਸਾ ਗਰਜਿਆ—

—ਲੀਰੇ ਉਤਰੇ ਸਾਲਾ। ਸਿਪਾਹੀ ਨੂੰ ਵੀ ਕੁੱਸਾ ਆ ਗਿਆ। ਉਹ ਗੱਡੀ ਦੇ ਸਾਹਮਣੇ ਖੜਾ ਹੋ ਗਿਆ।

—ਏ ਬਾਦਰ ਦੀਏ ਜਾਤੇ ਗਾਲ੍ਹ ਨਹੀਂ ਕਢੇਗਾ।

ਸਿਪਾਹੀ ਅਫਸਰ ਕੋਲ ਚਲਾ ਗਿਆ। ਅਫਸਰ ਆਪਣੇ ਅਮਲੇ ਦੇ ਦੋ ਹੋਰ ਕਰਮਚਾਰੀ



ਲੈ ਕੇ ਗੱਡੀ ਕੋਲ ਆ ਗਿਆ—

—ਹਮਾਰਾ ਆਦਮੀ ਕਾਗਜ਼ ਮਾਰਗਤਾ ਹੈ—ਨੀਥੇ ਉਤਰਨੇ ਕੇ ਬੇਲਤਾ ਹੈ—ਤੁਮ ਮਾਨਤਾ ਨਹੀ।’ ਅਫਸਰ ਨੇ ਬੋਲ ਮਾਰਿਆ।

—ਸਾਹਬ ਹਮ ਠੀਕ ਨਹੀ ਹੈ।’ ਬਾਬੇ ਨੇ ਲਾਚਾਰੀ ਦਿਖਾਈ।

—ਨੀਚੇ ਉਤਰੋ ਤੁਮ, ਗਾੜੀ ਬੰਦ ਕਰੋ।’ ਅਫਸਰ ਆਪਣੀ ਡੇਹਲਿ ਬਰਦਾਸਤ ਨਾ ਕਰ ਸਕਿਆ।

—ਸਾਹਬ, ਬੋਲਾ ਹਮ ਠੀਕ ਨਹੀ ਹੈ।’

ਫੁੱਸੇ ਵਿਚ ਆ ਕੇ ਅਫਸਰ ਨੇ ਖਿਤਕੀ ਥੋਲ੍ਹੀ ਤਾਂ ਘਬਰਾ ਕੇ ਪਿੱਛੇ ਹੱਟ ਗਿਆ। ਬਾਬਾ ਅਲਫ਼ ਨੰਗਾ ਸੀਟ ਤੇ ਬੈਠਾ ਸੀ।

—ਸਾਹਬ ਸਭ ਕੱਪੜਾ ਚੋਰੀ ਹੋ ਗਿਆ—।’ ਉਹ ਖਰੜੀ ਤੱਕਣੀ ਅਫਸਰ ਵੱਲ ਝਾਕਿਆ।

—ਜਾਲਾ ਤੁਮ ਹਰਾਮੀ...ਭਾਗੀ ਯਹਾਂ ਸੈ...’ ਅਫਸਰ ਨੇ ਬੋਰ ਨਾਲ ਖਿਤਕੀ ਬੰਦ ਕਰ ਦਿੱਤੀ। ਬਾਬੇ ਨੇ ਚਾਂਤਲ ਕੇ ਚੀਕ ਮਾਰੀ ਤੇ ਗੱਡੀ ਰੋਅਰ ‘ਚ ਪਾ ਕੇ ਆਹ ਗਿਆ, ਆਹ ਗਿਆ।

ਸਾਡੇ ਕਿੱਤੇ ਦੀ ਸਖਤ ਮਿਹਨਤ, ਬੇਅਰਾਮੀ ਅਤੇ ਬੇ-ਯਕੀਨੀ ਸਾਨੂੰ ਚਿਪਰੇ ਹੋਸਲਿਆਂ ਦਾ ਮੁਹਤਾਜ ਬਣਾ ਦਿੰਦੀ ਹੈ। ਸਿਗਰਟਾਂ, ਥੀਟੀ, ਅਫੀਮ, ਸਰਾਬ ਤੇ ਹੋਰ ਕਿੱਨਾ ਹੀ ਕੁਝ ਸਹਾਰਾ ਦਿੰਦਾ ਹੈ। ਕਈ ਵਾਰ ਨਸ਼ੇ ਇਨ੍ਹੇ ‘ਫੁੱਲ’ ਹੋ ਜਾਂਦੇ ਹਨ, ਸਾਨੂੰ ਆਪਣੀ ਹੋਸ ਨਹੀ ਰਹਿੰਦੀ। ਮੇਰੇ ਇਕ ਮਿੱਤਰ ਦੀ ਗੱਡੀ ਉਪਰ ਡਰਾਈਵਰ ਤੇ ਖਲਾਸੀ ਦੋਨੋਂ ਅਮਲੀ ਸਨ। ਜੇ ਦੂਸਰੇ ਡਰਾਈਵਰਾਂ ਨੇ ਕਲਕੱਤੇ ਤੋਂ ਦਿੱਲੀ ਦਾ ਰੋੜਾ ਲਾ ਕੇ ਔਨਾਂ ਦੱਸਾਂ ਦਿਨਾਂ ਵਿਚ ਆਉਣਾ ਤਾਂ ਉਹਨਾਂ ਨੇ ਪੇਜੀ ਛੇਈ ਦਿਨੀ ਹੀ ਮੁੜ ਆਉਣਾ। ਉਹ ਕਿਹਾ ਕਰਦੇ—‘ਬਾਈ ਜਦੋਂ ਸਟੇਸ਼ਿਨ ਤੇ ਬਹਿ ਜਾਈਦਾ ਐ ਨਾ ਦਿੱਲੀ ਤਾਂ ਸਹੁਰੀ ਪੈਰੀ ਆ ਭਿੰਗਦੀ ਐ। ਖਾਧੀ ਹੋਵੇ ਡੇਰਾ, ਵੇਰ ਤਾਂ ਸਮੁੰਦਰ ਕਿਹੜਾ ਨਾ ਟਪਾਈਏ।’ ਇਹੋ ਜੇਹੀਆਂ ਹੀ ਉਹ ਹੋਰ ਕਈ ਚੜ੍ਹਾਂ ਮਾਰਿਆ ਕਰਦੇ। ਉਸ ਕੰਮ ਦੇ ਉਹ ਸਿਰੜੀ ਵੀ ਬੜੇ ਸਨ। ਦੇ, ਤੇਵ ਸੈ ਮੀਲ ਉਹ ਇਕੋ ਟੱਕ ਗੱਡੀ ਚਲਾ ਲੈਂਦੇ। ਹੋਰ ਡਰਾਈਵਰ ਬੜੇ ਔਖੇ ਸਨ। ਉਹਨਾਂ ਦੇ ਮਾਲਕ ਅਮਲੀਆਂ ਦੀਆਂ ਉਦਾਹਰਣਾਂ ਦਿੰਦੇ ਮੇਹਣੇ ਮਾਰਦੇ, ਉਹ ਦੂਜੀ ਵੇਰ ਵੀ ਤਰ ਕੇ ਲੈ ਗਏ, ਸੋਧੋਂ ਅਜੇ ਪਹਿਲਾ ਰੋੜਾ ਵੀ ਖਾਲੀ ਨੀ ਹੋਇਆ...ਉਹ ਦੋ ਵਾਰੀ ਤਾਂ ਨੀ ਜੰਮੇ...?’ ਡਰਾਈਵਰਾਂ ਦੀਆਂ ਚਾਣੀਆਂ ਜੁੜਦੀਆਂ...ਵਿਉਂਤਾਂ ਲਗਦੀਆਂ ਤੇ ਅਖੀਰ ਕਿਸੇ ਘਤਿਤੀ ਨੇ ਇਕ ਰਾਹ ਕੱਢ ਲਿਆ।

ਇਕ ਵੇਰ ਉਹ ਦਿੱਲੀ ਨੂੰ ਜਾ ਰਹੇ ਸਨ। ਆਸਨਸੈਲ ਪਾਰ ਕਰਕੇ ਇਕ ਹੋਟਲ ਤੇ ਉਹ ਖਾ ਪੀ ਕੇ ਸੋ ਗਏ। ਕਿਸੇ ਹੋਰ ਨੇ ਉਹਨਾਂ ਦੀ ਗੱਡੀ ਸਟਾਰਟ ਕੀਤੀ ਤੇ ਕਲਕੱਤੇ ਵੱਲ ਮੂੰਹ ਘੁਮਾ ਕੇ ਖੜ੍ਹੀ ਕਰ ਦਿੱਤੀ। ਦੋਵੇਂ ਅਮਲੀ ਤਿੰਨ ਕੁ ਵਜੇ ਰਾਤ ਨੂੰ ਉਠੇ। ਨਸ਼ੇ-ਪੱਤੇ ਛੁੱਕੇ ਤੇ ਗੱਡੀ ‘ਚ ਆ ਬੈਠੇ, ਤਰ ਪਏ। ਔਖਾਂ ‘ਚ ਨੀਵ, ਉਪਰੋਂ ਨਸ਼ੇ ਦਾ ਰੰਗ, ਆਪਣੇ ਭਾਣੇ ਉਹਨਾਂ ਦਿਨ ਚੜ੍ਹਦੇ ਨੂੰ ਬਿਹਾਰ ਪਾਰ ਕਰ ਜਾਣਾ ਸੀ, ਪਰ ਦਿਨ ਚੜ੍ਹਦੇ ਨੂੰ ਹਾਵੜਾ ਪੁਲ ਉਹਨਾਂ ਦੇ ਮੱਥੇ ਵਿਚ ਬਰਛੇ ਵਾਂਗ ਖੁੱਭਾ—‘ਹੈ ਬਿਹਾਰ ‘ਚ ਤਾਂ ਐਹੋ ਜਾ ਪੁਲ ਹੈ ਨੀ ਸੀ?’

ਔਰੀ ਪਿੱਛੇ ਵੇਖਿਆ—ਹਾਵੜਾ ਸਟੇਸ਼ਨ, ਡਰਾਈਵਰ ਨੇ ਆਪਣੇ ਆਪ ਨੂੰ ਇਕ ਗੰਦੀ

ਗਾਲੂ ਕੱਢੀ ਤੇ ਖਲਾਸੀ ਦੇ ਥੱਪੜ ਮਾਰਿਆ। ਉਦੋਂ ਨੂੰ ਇਕ ਵਾਇਰਲੈਸ ਨੇ ਆ ਘੇਰਿਆ। ਚਲਾਨ ਮੰਗਿਆ—ਮਾਲ ਦਿੱਲੀ ਦਾ ਹੈ, ਤੂੰ ਕਲਕੱਤੇ ਆ ਰਿਹਾ। 'ਦੇ' ਨੰਬਰ ਦਾ ਮਾਲ ਹੈ? ਤਰਪਾਲ ਬੇਹਲੇ।' ਡਰਾਈਵਰ ਨੇ ਬਥੇਰੀਆਂ ਸਿਨਤਾਂ ਕੀਤੀਆਂ—ਮਾਲਕੋ, ਚੰਧੀ ਲੱਗਰਗੀ...ਮੈਂ ਤਾਂ ਆਵਦੇ ਤਾਣੇ ਦਿੱਲੀ ਹੀ ਜਾ ਰਿਹਾ ਸਾਂ।' ਪੁਲਿਸ ਆਲਿਆ ਫੜਕੇ ਬੰਦ ਕਰ ਦਿੱਤਾ।

ਅਗਲੇ ਦਿਨ ਮਾਲਕ ਨੇ ਗੱਡੀ ਤਾਂ ਛੁਡਾ ਲਈ, ਪਰ ਗੁੱਸੇ ਵਿਚ ਡਰਾਈਵਰ ਨੂੰ ਨਾ ਛੁਡਾਇਆ।

ਕੁਝ ਦਿਨਾਂ ਪਿੱਛੋਂ ਡਰਾਈਵਰ ਤਾਂ ਉਹਨਾਂ ਛੱਡ ਦਿੱਤਾ—ਪਰ ਮਾਲਕ ਨੇ ਜਵਾਬ ਦੇ ਦਿੱਤਾ। ਹੁਣ ਉਹ ਨਾਲੇ ਤਾਂ ਆਪਣੀ ਬਿਰਾਦਰੀ ਵਾਲਿਆਂ ਨੂੰ ਗਾਲ੍ਹਾਂ ਕੱਢਦਾ ਫਿਰਦਾ ਹੈ, ਨਾਲੇ ਕੰਮ ਤਾਲਦਾ ਫਿਰਦਾ ਹੈ।